

Vol. 1 Issue 4

June 2013

Price Rs.15.00

കേരളകത്തോലിക്കാ സഭാനവീകരണപ്രസ്ഥാനം ഒരുക്കുന്ന സ്വതന്ത്രചർച്ചാവേദി

സത്യജ്വാല

മാസിക

കത്തോലിക്കാസഭയുടെ
കവലപ്രാർത്ഥനകൾ
മുഖക്കുറി

വരുന്നത് ഒരു വത്തിക്കാൻ വസന്തമോ?

ഫാ. ഹാൻസ് ക്യൂൺ

'കേരളകത്തോലിക്കാസഭയെ
ആധ്യാത്മീകരിക്കുക'

- സ്വാമി സച്ചിദാനന്ദ ഭാരമി

'നിരീശ്വരവാദികൾക്കും
സ്വർഗ്ഗരാജ്യത്തെത്താം'

- ഫ്രാൻസിസ് മാർപ്പാപ്പ

ശുദ്ധീകരണ ലുത്തിനിയ

കെ. കുര്യാക്കോസ് ഏലിയാസ് എസ്

സത്യജ്വാല മാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സാമ്പത്തിക ചർച്ചാവേദി

ജൂൺ 2013

പുസ്തകം 1

ലക്കം 4

എഡിറ്റർ

ജോർജ്ജ് മുലച്ചാലിൽ
വള്ളിച്ചിറ പി.ഒ. കോട്ടയം-686574
ഫോൺ: 9497088904
e-mail: geomoole@gmail.com

വരിസംഖ്യ അയയ്ക്കേണ്ട വിലാസം:

സി.വി.സെബാസ്റ്റ്യൻ മൂട്ടുശ്ശേരിൽ
സർക്കുലേഷൻ മാനേജർ, 'സത്യജ്വാല'
ആർപ്പിക്കര ഈസ്റ്റ് പി.ഒ., കോട്ടയം- 686008
ഫോൺ: 9496128188

ബാങ്ക് : S B T, Pala Branch

A/c No. 67117548175

A/c Name: Kerala Catholic Church
Reformation Movement

IFSC Code: SBTR0000120

അർത്ഥായശ്വദം ബ്ലോഗ്: www.almayasabdam.blogspot.com

ഈ ലക്കത്തിൽ

കത്തോലിക്കാസഭയുടെ കവലപ്രാർത്ഥനകൾ
മുഖക്കുറി

വരുന്നത് ഒരു വത്തിക്കാൻ വസന്തമോ?

ഫാ.ഫാൻസ് ക്യാബ്

ഫ്രാൻസിസ് മാർപ്പാപ്പായ്ക്ക് ഒരു കത്ത്

ഇ.കെ. വർഗീസ്, കാരമ്മൽ ആലയം

കേരളകത്തോലിക്കാസഭയെ

ആദ്ധ്യാത്മീകരിക്കുക

സ്വാമി സച്ചിദാനന്ദ ഭാരമി

പ്രാർത്ഥന എന്ത്? എന്തിന്?

സാമുവൽ കുടൽ

ചർച്ച് ആക്ട് - നിവേദനം

എം. എൽ. ജോർജ്ജ്, (സെക്രട്ടറി, CLA)

ഇമ്മിണി വലു സത്യം

പ്രൊഫ. എം.ജി. ചന്ദ്രശേഖരൻ

സത്യക്രിസ്ത്യാനിയും 'സത്യജ്വാല'യും

വെട്ടുകാടൻ

ആടുജീവിതം മാറ്റാൻ

സിജുമോൻ ജോസഫ്

സമന്വയം

വി.ജെ.വടാച്ചേരി

മാർത്തോമ്മാക്കുരിശ് - ക്രിസ്തുവിരുദ്ധൻ

ഉയർത്തിയ പേർഷ്യൻകുരിശ്

പി.കെ.മാത്യു ഏറ്റുമാനൂർ

ഫ്രാൻസിസ് മാർപ്പാപ്പായും

കാഞ്ഞിരപ്പള്ളി മെത്രാനും പിന്നെ ക്ലാവർകുരിശും 22

സഭയുടെ ചാരിറ്റി അഥവാ

കുലടയുടെ ചാരിത്ര്യം

ഇപ്പൻ

23

സഭയിൽ കത്തോലിക്കാ കോൺഗ്രസ്സല്ല
സ്വതന്ത്രസംഘടനകളാണ് ഉണ്ടാകേണ്ടത്

ഫാ.ഡേവിഡ് കാച്ചപ്പിള്ളി

25

'ആമേ'നിനൊരു ആമേൻ!

ഇന്ദുലേഖാ ജോസഫ്

26

പത്രാധിപർക്ക് ഒരു കത്ത്

ലൂക്ക് ജോർജ്ജ്

28

'നിരീശ്വരവാദികൾക്കും സ്വർഗ്ഗരാജ്യത്തെത്താൻ'

-ഫ്രാൻസിസ് മാർപ്പാപ്പാ

30

താഴത്ത് മെത്രാന്റെ കളികൾ

ലോനപ്പൻ നമ്പാടൻ

31

വാർത്ത വരാൻ രൂപാ; രൂപത വെട്ടിലായി

ഡി.ധനസുമോൻ

33

ചുമ്മാ! അല്ല!

ശുദ്ധീകരണ ലുത്തിനിയ

കെ.കുര്യാക്കോസ് ഏലിയാസ് എസ്.

34

സത്യജ്വാല മാസിക

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	15 രൂപ	70 രൂപ
ഒരു വർഷം	150 രൂപ	750 രൂപ
5 വർഷം	600 രൂപ	3000 രൂപ



6

വരുന്നത് ഒരു വത്തിക്കാൻ
വസന്തമോ?

18 ആടുജീവിതം മാറ്റാൻ



22

ഫ്രാൻസിസ് മാർപ്പാപ്പായും
കാഞ്ഞിരപ്പള്ളി മെത്രാനും പിന്നെ ക്ലാവർകുരിശും

[പേരവയ്ക്കാത്ത രചനകൾ എഡിറ്ററുടേത്] [രചനകളിലെ അഭിപ്രായങ്ങൾ അതാത് രചയിതാക്കളുടേത്]

“സാത്താന്റെ കൂടിലത്രങ്ങളെ എതിർത്തുനിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും ഭക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപൻമാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാന്മാക്കൾക്കു മെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ” (എഫേ. 6: 11-12).

ജൂൺ 2013 പുസ്തകം 1 : ലക്കം 4

സത്യജ്വാല

മുഖക്കുറി

കത്തോലിക്കാസഭയുടെ കവലപ്രാർത്ഥനകൾ

എന്തൊരാശ്വാസം! മെയ് പോയി, മാതാവിന്റെ വണക്ക മാസം കഴിഞ്ഞു! പ്രാർത്ഥനാരവങ്ങളൊഴിഞ്ഞ് അന്തരീക്ഷം ശാന്തമായി. ഇനി മാതാവിന് - അമ്മയുടെ ശിപാർശകൾ നടത്തിക്കൊടുക്കാൻ ഉറക്കിച്ചിരിക്കുന്ന യേശുവിനും - ഒക്ടോബറിൽ ‘കൊന്തമാസം’ തുടങ്ങുംവരെ കുർക്കുവലിച്ചുറങ്ങാം! ഇതിനിടെ കേരളത്തിലെ ഏതെങ്കിലുമൊരു മെത്രാൻ ‘തിരുഹൃദയവണക്കമാസ’ത്തിന്റെ കാര്യമെങ്ങാനും ഓർത്തുപോയാൽ, ജൂൺ മാസത്തിലും യേശുവിന്റെ കാര്യം കഷ്ടത്തിലായതുതന്നെ!

കേരളീയർ ഒരു ‘പൊതു ശല്യകലണ്ടർ’ ഉണ്ടാക്കുന്നപക്ഷം, സീറോ-മലബാർ സഭാകലണ്ടറിൽ, ‘ശ്ലീഹാക്കാല’മെന്നും, ‘കൈത്താക്കാല’മെന്നും ‘ദനഹാക്കാല’മെന്നുമൊക്കെ ഓരോ കാലയളവിനെ വിശേഷിപ്പിക്കുന്നതുപോലെ, ‘കവലപ്രാർത്ഥനാ കാലം’. ‘കവലക്കൊന്തക്കാലം’, ‘വഴിയോരപ്രദക്ഷിണക്കാലം’ എന്നിങ്ങനെ കത്തോലിക്കർക്കായിട്ടുതന്നെ കുറേ ‘ശല്യകാലങ്ങൾ’ അതിൽ അടയാളപ്പെടുത്താനിടയുണ്ട്.

മനുഷ്യരുടെ ശ്രദ്ധയെ യഥാർത്ഥ ദൈവാലയമായ തങ്ങളുടെ ഹൃദയങ്ങളിൽനിന്നും കുടിയിറക്കി, അവരെ ആൾക്കൂട്ടമാക്കി

മാറ്റി, കുതിശുപളളികളിലേക്കും പൊതു നിരത്തുകളിലേക്കും പ്രാർത്ഥനയെന്നും ദൈവാരാധനയെന്നും പറഞ്ഞ് ആട്ടിത്തെളിക്കുകയാണ്, പുരോഹിതർ. അതോടെ, യേശുവചസ്സുകൾ, ഏട്ടിലെ പശുവിനെപ്പോലെ, ബൈബിൾ എന്ന ഗ്രന്ഥത്തിലെ വെറും അച്ചടിമഷിയായിത്തീരുന്നു.

പ്രാർത്ഥനയെക്കുറിച്ചും ദൈവാരാധനയെക്കുറിച്ചും എത്ര വ്യക്തമായാണ് യേശു പഠിപ്പിച്ചിട്ടുള്ളത്! “പ്രാർത്ഥിക്കുമ്പോൾ നിങ്ങൾ കപടഭക്തരെപ്പോലെ ആകരുത്. മനുഷ്യർ കാണത്തക്കവിധം സിനഗോഗുകളിലും തെരുവുമൂലകളിലും നിന്നു പ്രാർത്ഥിക്കാനാണ് അവർക്ക് ഇഷ്ടം. സത്യമായി ഞാൻ നിങ്ങളോടു പറയുന്നു: അവർക്കു പ്രതിഫലം ലഭിച്ചുകഴിഞ്ഞു. മറിച്ച്, നീ പ്രാർത്ഥിക്കുമ്പോൾ നിന്റെ ഉള്ളായിൽ കയറി നിന്റെ വാതിലടച്ച്, അവിടെ അദൃശ്യനായി വസിക്കുന്ന നിന്റെ പിതാവിനോടു പ്രാർത്ഥിക്കുക. രഹസ്യമായി കാണുന്ന നിന്റെ പിതാവ് നിനക്കു പ്രതിഫലം തരും. നിങ്ങൾ പ്രാർത്ഥിക്കുമ്പോൾ വിജാതീയരെപ്പോലെ അർത്ഥമില്ലാത്ത ധാരാളം വാക്കുകൾ ഉരുവിടരുത്. അതിഭാഷണംകൊണ്ടു തങ്ങളുടെ പ്രാർത്ഥന കേൾക്കപ്പെടുമെന്ന്

അവർ കരുതുന്നു. നിങ്ങൾ അവരെപ്പോലെ ആകരുത്. നിങ്ങൾ ചോദിക്കുംമുമ്പുതന്നെ നിങ്ങളുടെ ആവശ്യമെന്തെന്ന് നിങ്ങളുടെ പിതാവിന് അറിയാം” (മത്താ. 6:5-8). ദൈവാരാധനയെക്കുറിച്ച് യേശു പറഞ്ഞു: “.... നിങ്ങൾ പിതാവിനെ ആരാധിക്കുന്നത് ഈ മലയിലോ ജെറുശലേമിലോ അല്ലാതാകുന്ന സമയം വരുന്നു....യഥാർത്ഥ ആരാധകർ പിതാവിനെ അരുപിയിലും സത്യത്തിലും ആരാധിക്കുന്ന സമയം വരുന്നു; അതുവന്നുകഴിഞ്ഞു. അത്തരം ആരാധകരെയാണു പിതാവ് അന്വേഷിക്കുന്നത്..... ദൈവം ആത്മാവാണ്; അവനെ ആരാധിക്കുന്നവർ അരുപിയിലും സത്യത്തിലും ആരാധിക്കണം” (യോഹ. 4:21-24). പ്രാർത്ഥനയെപ്പറ്റിയും ദൈവാരാധനയെപ്പറ്റിയുമുള്ള ഈ പ്രബോധനങ്ങൾക്കുപോർബലകമായി വേറെയും എത്രയോ വാക്യങ്ങളാണ് യേശുവിന്റേതായി സുവിശേഷങ്ങളിലെമ്പാടുമുള്ളത്!

ഇതെല്ലാം ഉറക്കഴിച്ചു പഠിച്ചവരെന്നും മറ്റുള്ളവരെ ഇക്കാര്യങ്ങൾ പഠിപ്പിക്കാനും പരിശീലിപ്പിക്കാനും നിയോഗിതരായവരെന്നും നാം കരുതുന്ന വൈദികരാണ് അതിനെല്ലാം കടകവിരുദ്ധമായി, കവലപ്രാർത്ഥനകളിലേക്കും കപട ആരാധനാസമ്പ്ര

ദായങ്ങളിലേക്കും മനുഷ്യരെ നയിക്കുന്നത് എന്നത് ഒരു വിരോധാഭാസമാണ്. ഇവർ ദീർഘകാലം സെമിനാരികളിൽ പഠിക്കുന്നതും അഭ്യസിക്കുന്നതും എന്തൊക്കെയാണെന്നു കൈചൂണ്ടി ചോദിക്കാൻ, അവരുടെ പഠനത്തിനു പണം മുടക്കുന്ന വിശ്വാസിസമൂഹത്തിന് അവകാശമുണ്ട്. കാരണം, ഇവരുടെ രീതികളെല്ലാം യേശുവിരുദ്ധമായിട്ടു കാണപ്പെടുന്നു. അതിനു മാറ്റംവരുത്തിയേ മതിയാവൂ. സ്വന്തം ഉള്ളറയിൽ വസിക്കുന്ന ദൈവത്തെ, തന്നിൽ നിക്ഷിപ്തമായിരിക്കുന്ന ദൈവാത്മാവിനെ, കണ്ടെത്താൻ മനുഷ്യരെ സഹായിക്കുക തന്നെയാണ് വചനശുശ്രൂഷകരുടെ ദൗത്യം. അതവർ നിർവ്വഹിച്ചേ പറ്റൂ.

പ്രാർത്ഥന പുറത്തേക്കു രുവിടാനുള്ളതല്ലെന്നും, അകത്തേക്ക് ഉൾക്കൊള്ളാനുള്ളതാണെന്നും പറയുമ്പോൾ, ‘അപ്പോൾപ്പിന്നെ, യേശു പഠിപ്പിച്ച പ്രാർത്ഥനയുടെ കാര്യമോ?’ എന്നു പലരും തിരിച്ചുചോദിക്കാറുണ്ട്. ‘ഇങ്ങനെ പ്രാർത്ഥിക്കുക’ എന്നുപദേശിച്ച് യേശു പഠിപ്പിച്ച, ‘സ്വർഗ്ഗസ്ഥനായ ഞങ്ങളുടെ പിതാവേ’ എന്നു തുടങ്ങുന്ന പ്രാർത്ഥനയും അധരപ്രാർത്ഥനയ്ക്കായി ചൊല്ലാനുള്ളതല്ലെന്ന് അതിലെ ഓരോ വാക്കും സൂചിപ്പിക്കുന്നുണ്ട്. യേശുവിന്റെ ദൈവരാജ്യസങ്കല്പത്തെ മനുഷ്യന്റെ സാമൂഹികബോധമായി ഊട്ടിയുറപ്പിക്കുകയും, അതിന്റെ സാക്ഷാത്കാരത്തിനാവശ്യമായ ഇച്ഛാശക്തികൊണ്ട് മനുഷ്യമനസ്സുകളെ നിറയ്ക്കുകയും, ദൈവരാജ്യസൃഷ്ടിക്കായി ദൈവാനുഗ്രഹം യാചിക്കുകയുമാണ് ആ പ്രാർത്ഥനയുടെ ആദ്യഭാഗം ചെയ്യുന്നത്. രണ്ടാംഭാഗം, അതിനാവശ്യമായ ദൈവരാജ്യമൂല്യങ്ങൾ സ്വയം സ്വാംശീകരിച്ച് ദൈവരാജ്യപൗരത്വം നേടാൻ ഓരോരുത്തരെയും സജ്ജരാക്കാനുദ്ദേശിച്ചുള്ളതാണ്. ‘ഞങ്ങളുടെ അന്നന്നയപ്പം ഇന്നു ഞങ്ങൾക്കു തരണമേ!’ എന്ന

ഇതാണു പൗരോഹിത്യം! അവർ മുന്നോട്ടെന്നു പറഞ്ഞ് മനുഷ്യരെ പിന്നോട്ടു നയിക്കും. ആദ്ധ്യാത്മികതയെന്ന വ്യാജേന, മനുഷ്യരെ ഭൗതികമനോഭാവത്തിലെത്തിക്കും. ദൈവത്തെ ചൂണ്ടിക്കാട്ടി മാമോനിലെത്തിക്കും. മതവിശ്വാസമെന്നു പറഞ്ഞു സിദ്ധാന്തവിശ്വാസത്തിലെത്തിക്കും. ശുശ്രൂഷയെന്ന മട്ടിൽ അധികാരം കൈയാളും. പ്രാർത്ഥനയെന്നു പറഞ്ഞ് നാലികൾ നടത്തിക്കും. ധ്യാനമെന്നു പറഞ്ഞ് ബഹളംവയ്പിക്കും...

പ്രാർത്ഥനാഭാഗം, ഭാവിയെക്കുറിച്ച് ആശങ്കയില്ലാത്ത, ദൈവപരിപാലനയിൽ ഉറച്ചവിശ്വാസമുള്ള, ‘ഇപ്പോൾ, ഇവിടെ’ എന്ന മട്ടിൽ ഓരോ നിമിഷവും ദീപ്തമായി ജീവിക്കാൻ പ്രാപ്തിയുള്ള മനുഷ്യനെ രൂപപ്പെടുത്താൻ പോന്നതാണ്. പ്രധാനമായി വരുന്ന മറ്റൊന്ന്, ‘ഞങ്ങളോട് തെറ്റു ചെയ്തവരോടു ഞങ്ങൾ ക്ഷമിച്ചതുപോലെമാത്രം ഞങ്ങളുടെ തെറ്റുകൾ ഞങ്ങളോടും ക്ഷമിച്ചാൽ മതി’ എന്ന ഏറ്റുപറച്ചിലാണ്. അതോടെ, എല്ലാ ദൈവകല്പനകളുടെയും പ്രവാചകവചസ്സുകളുടെയും ചുരുക്കെഴുത്തായി യേശു അവതരിപ്പിച്ച ആ ഏകകല്പന (മത്താ. 7:12) അംഗീകരിക്കപ്പെടുകയാണ്; മറ്റുള്ളവരിൽനിന്ന് ആഗ്രഹിക്കുന്നതുപോലെതന്നെ മറ്റുള്ളവരോടും പെരുമാറണമെന്ന കല്പന ശിരസ്സാവഹിക്കുകയാണ്. പിന്നെ വേണ്ടത്, തിന്മയിൽ വീഴാതിരിക്കാൻ പ്രലോഭനങ്ങളെ അതിജീവിക്കലാണ്. അതുകൊണ്ട്, അതിനാവശ്യമായ അനുഗ്രഹം യാചിച്ച്, പ്രാർത്ഥന അവസാനിപ്പിക്കുന്നു.

ചുരുക്കത്തിൽ, യേശുവിന്റെ മുഴുവൻ സന്ദേശവും ഉൾക്കൊള്ളുന്ന അതിമഹത്തായ ഒരു പ്രാർത്ഥനയാണിത്. യേശുവിന്റെ ദൈവരാജ്യകാഴ്ചപ്പാട് മനസ്സുകളിലേക്കു പകർന്നു നൽകു

കയും അതിന്റെ ആവിഷ്കാരത്തിനുള്ള ഇച്ഛാശക്തി ഊട്ടിയുറപ്പിക്കുകയും, ദൈവരാജ്യമൂല്യങ്ങൾ സ്വാംശീകരിപ്പിക്കുകയും സ്വയം തിരുത്താൻ പ്രേരിപ്പിക്കുകയും ചെയ്യുന്ന അത്യുജ്ജ്വലപ്രാർത്ഥന! സാമൂഹിക പരിവർത്തനത്തിനും സ്വയം രൂപാന്തരണ (transformation) ത്തിനും പുളിമാവായി വർത്തിക്കുന്ന ജീവനുള്ള പ്രാർത്ഥന!

പക്ഷേ, അത് ഹൃദയത്തിലേക്കെടുക്കാതെ പുറത്തേക്കൊഴുക്കിക്കളഞ്ഞാലോ? അപ്പോഴത് മുതമായിത്തീരും; അത്രതന്നെ. എന്നാൽ, ഈ പ്രാർത്ഥന ഉള്ളിലേക്കെടുത്തു മനനം ചെയ്യുന്നപക്ഷം, അല്ലെങ്കിൽ ധ്യാനിക്കുന്നപക്ഷം, ഈ പ്രാർത്ഥനയിലെ വാക്കുകൾക്കു ജീവൻ വയ്ക്കുകയും മനുഷ്യമനസ്സിന്റെ അജ്ഞാത ഉള്ളറകളിൽവരെ കയറി ചെന്ന് അവിടമെല്ലാം പ്രകാശമാനമാക്കുകയും ചെയ്യും. ഉള്ളിൽ പ്രാർത്ഥന കടക്കുന്നതോടെ, അതിലൂടെച്ചേർന്നിരിക്കുന്ന ജ്ഞാനം മനസ്സിലെ എല്ലാ മുതകോശങ്ങൾക്കും ജീവൻ പകരുകയും എല്ലാ കല്ലിപ്പുകളെയും തൊട്ടുഴിഞ്ഞ് മുദ്രുലമാക്കുകയും ചെയ്യും. തമ്മിൽ പോരടിച്ചു നിൽക്കുന്ന മനസ്സുകൾ പരസ്പരം അഭിമുഖമായി വരും. അധികാരഭാവവും അഹന്തയും ധനമോഹവും ഒഴിഞ്ഞുപോകു

കയും സ്നേഹവും സേവനമനോഭാവവും തന്റെ സഹജഭാവമാണെന്ന് മനുഷ്യനറിയുകയും ചെയ്യും. ഇത്രയുമായാൽ ദൈവരാജ്യത്തിന് അടിത്തറയായി. പരസ്പരം ഉത്തേജിപ്പിക്കുന്ന പോസിറ്റീവ് ഭാവങ്ങൾ, ഒരു രാസപ്രക്രിയയിലെന്നപോലെ, പതഞ്ഞുപൊങ്ങുകയും തുരുമ്പിച്ചുകിടന്നിരുന്ന എല്ലാ ജന്മവാസനകളും സിദ്ധികളും ഒരു നവലോകസൃഷ്ടിക്കായി സടകുടഞ്ഞുണരുകയും കർമ്മോത്സുകമാകുകയും ചെയ്യും. കർമ്മവും ജീവിതംതന്നെയും ഇവിടെ പ്രാർത്ഥനയായി മാറുകയാണ്. സ്വകാര്യനേട്ടങ്ങൾക്കായുള്ള പ്രാർത്ഥനയല്ല; മുഴുവൻ മനുഷ്യരാശിക്കും വേണ്ടിയുള്ള പ്രാർത്ഥന.

പ്രാർത്ഥനയും അനുഷ്ഠാനങ്ങളുമൊക്കെ മനുഷ്യന്റെ ആദ്ധ്യാത്മികവളർച്ചയ്ക്കുവേണ്ടിയാണെന്നാണ് സഭ പഠിപ്പിക്കുന്നത്. ഇവിടെ ആദ്ധ്യാത്മികവളർച്ചയെന്നാൽ എന്തെന്നു കൃത്യമായി മനസ്സിലാക്കേണ്ടതുണ്ട്. ആത്മാവിന്റെ ഫലങ്ങളായ സ്നേഹം, ആനന്ദം, ക്ഷമ, കരുണ, നന്മ, വിശ്വസ്തത, സൗമ്യത, ആത്മനിയന്ത്രണം (ഗലാ. 5:22-23) എന്നിവ പുറപ്പെടുവിക്കാനുള്ള മനോഭാവത്തിലെ വളർച്ചയല്ലാതെ മറ്റൊന്നുമല്ല അത്. ഇതെല്ലാം പ്രകടമാകുന്നത് മറ്റുള്ളവരോടുള്ള പെരുമാറ്റത്തിലാണുതാനും. ഇതിൽനിന്നും, ആദ്ധ്യാത്മികവളർച്ചയെന്നാൽ മനുഷ്യന്റെ സ്വകാര്യമാത്രപരതയിൽനിന്ന് പരാർത്ഥതാഭാവത്തിലേക്കുള്ള വളർച്ചയാണെന്നു കാണാം. ഇവിടെ 'ആദ്ധ്യാത്മികത' എന്ന വാക്കിന്റെ പച്ചയായ അർത്ഥവും നമുക്കു തെളിഞ്ഞുകിട്ടുകയാണ്. പരാർത്ഥതാഭാവംതന്നെയാണ്. മറ്റുള്ളവരിലേക്ക് ഒരാളുടെ മനസ്സ് എത്രമാത്രം വിടർന്നുവിശാലമാകുന്നുവോ, അയാൾ അത്രമാത്രം ആദ്ധ്യാത്മിക ഔന്നത്യത്തിലേക്ക് ഉയരുകയാണ്; ഉന്നതശീർഷനാകുകയാണ്. നേരേതിരിച്ച്, ഒരാൾ അവനവന്റെ കാര്യങ്ങളിലേക്ക് എത്രമാത്രം ചുരുങ്ങുന്നുവോ, അയാൾ അത്രമാത്രം ഭൗതികനാകുകയാണ്; തരംതാഴുകയാണ്. 'ഭൗതികത' എന്ന വാക്കിന്റെ പച്ചയായ അർത്ഥവും ഇവിടെ വ്യക്തമാകുന്നു. സ്വന്തം കാര്യങ്ങളിൽ മാത്രമുള്ള താല്പര്യം, വ്യഗ്രത, ഒറ്റവാക്കിൽ സ്വകാര്യമാത്രപരത ആണത്.

ഇനി, സഭ പ്രോത്സാഹിപ്പിക്കുന്ന പ്രാർത്ഥനകളും അനുഷ്ഠാനങ്ങളുമൊക്കെ മനുഷ്യരെ എങ്ങോട്ടേക്കാണു നയിക്കുന്നതെന്നു നോക്കുക. പുണ്യവാളന്മാരോടുള്ള പ്രാർത്ഥനകൾ, മാതാവിനോടുള്ള പ്രാർത്ഥനകൾ, നൊവേനകൾ, അനുഷ്ഠാനങ്ങൾ എല്ലാം, സ്വകാര്യകാര്യസാധ്യത്തിനുള്ളവയാണ്. കുറഞ്ഞപക്ഷം, തനിക്കു സർഗ്ഗനേടാൻ വേണ്ടിയെങ്കിലും ഉള്ളതാണ്. ഇവിടെ യൊന്നും മനസ്സ് മറ്റുള്ളവരിലേക്കു തുറക്കുന്നേയില്ല. പകരം, മനസ്സ് അവനവനിലേക്കു കുമ്പിടുകയാണ്. സ്വകാര്യമാത്രപരതയിലേക്ക്, ഭൗതികതയിലേക്ക്, ആഴ്ന്നിറങ്ങുകയാണ്. അതായത്, ആത്മീ

വരിസംഖ്യ പുതുക്കുക

വരിസംഖ്യയുടെ കാലാവിധി തീർന്നോ എന്ന് റാപ്പറിൽ ഒട്ടിച്ചിരിക്കുന്ന വിലാസത്തിന്റെ ഏറ്റവും താഴത്തെ ലൈനിൽ നോക്കിക്കണ്ടത്തണമെന്നും, കാലാവധി കഴിഞ്ഞവർ മണിയോർഡർ / പാലായിൽ ബ്രാഞ്ചുള്ള ബാങ്കുകളിലെ ചെക്ക് / അക്കൗണ്ടിലേക്ക് മണിട്രാൻസ്ഫർ, ഇവയിലേതെങ്കിലും ഒരു മാർഗ്ഗത്തിലൂടെ എത്രയും വേഗം വരിസംഖ്യ അയച്ചുതരണമെന്നും ഓരോരുത്തരോടും അപേക്ഷിക്കുന്നു. കവർ രണ്ടാം പേജിൽ സർക്കുലേഷൻ മാനേജറുടെ വിലാസവും കെ.സി.ആർ.എം.ന്റെ ബാങ്കു വിവരങ്ങളും കൊടുത്തിട്ടുള്ളതു കാണുമല്ലോ -സർക്കുലേഷൻ മാനേജർ.

യവളർച്ചയ്ക്കെന്നു പറഞ്ഞുനടത്തുന്ന, പ്രാർത്ഥനാനുഷ്ഠാനങ്ങളിലൂടെ മനുഷ്യൻ അവസാനം എത്തിച്ചേരുന്നത് തികഞ്ഞ സ്വകാര്യമാത്രപരതയിലാണ്, ഭൗതികമനോഭാവത്തിലാണ്.

ഇതാണു പൗരോഹിത്യം! അവർ മുന്നോട്ടെന്നു പറഞ്ഞ് മനുഷ്യരെ പിന്നോട്ടു നയിക്കും. ആദ്ധ്യാത്മികതയെന്ന വ്യാജേന, മനുഷ്യരെ ഭൗതികമനോഭാവത്തിലെത്തിക്കും. ദൈവത്തെ ചൂണ്ടിക്കാട്ടി മാമോനിലെത്തിക്കും. മതവിശ്വാസമെന്നു പറഞ്ഞു സിദ്ധാന്തവിശ്വാസത്തിലെത്തിക്കും. ശുശ്രൂഷയെന്ന മട്ടിൽ അധികാരം കൈയാളും. പ്രാർത്ഥനയെന്നു പറഞ്ഞ് റാലികൾ നടത്തിക്കും. ധ്യാനമെന്നു പറഞ്ഞ് ബഹളംവയ്പിക്കും...

ഗദ്സമേനിൽ എല്ലാ ശിഷ്യന്മാരുടെയും സാന്നിധ്യമുണ്ടായിരുന്നിട്ടും, യേശു പ്രാർത്ഥിച്ചിടത്തേക്ക് പത്രോസിനെയും സെബദിപുത്രന്മാരെയും കൂടെക്കൊണ്ടുപോയിട്ടും, അവരോടു ചേർന്നുള്ള ഒരു കൂട്ട പ്രാർത്ഥനയായിരുന്നില്ല യേശു നടത്തിയത് എന്നോർക്കുക. അവരോട് 'ഉണർന്നിരുന്നു പ്രാർത്ഥിക്കാ'നാണ് അവിടുന്ന് പറഞ്ഞത്, തന്റെ പ്രാർത്ഥനയിൽ പങ്കുചേരാനല്ല. 'സ്വന്തം ഉണർവി'ലുള്ള പ്രാർത്ഥനയ്ക്കേ അവിടുന്ന് പ്രാധാന്യം കല്പിക്കുന്നുള്ളൂ. യേശുവിനെ സംബന്ധിച്ച് പ്രാർത്ഥനയെന്നാൽ അവനവനിലെ ദൈവികസത്തയുമായുള്ള ഏകാന്തഭാഷണമാണ്; തന്നെപ്പോലെതന്നെ മറ്റുള്ളവരെയും കണ്ടുപെരുമാറാൻ കഴിയുംവിധം ആ അനന്തമായ ശക്തിസ്രോതസ്സിൽനിന്നുള്ള ഊർജ്ജശേഖരണമാണ്. നമ്മെ സംബന്ധിച്ചും അത് അങ്ങനെ ആകേണ്ടതുണ്ട്; പുരോഹിതരത് അംഗീകരിച്ചാലുമില്ലെങ്കിലും.

-എഡിറ്റർ.

വരുന്നത് ഒരു വത്തിക്കാൻ വസന്തമോ?

ഫാ. ഹാൻസ് ക്യൂങ്

(2013 മെയ് 27-ലെ ന്യൂയോർക്ക് ടൈംസിൽ വന്ന ലേഖനത്തിന്റെ പ്രസക്തഭാഗങ്ങൾ)



[പോപ്പ് ബെനെഡിക്റ്റ് 16-ാമൻ സ്ഥാനമൊഴിഞ്ഞയുടനെ, പുതിയ പോപ്പിനെ തിരഞ്ഞെടുക്കാനുള്ള കൊൺക്ലേവ് കൂടുന്നതിനു മുമ്പുള്ള ഇടവേളയിൽ, വിഖ്യാതദൈവശാസ്ത്രജ്ഞൻ ഫാ. ഹാൻസ് ക്യൂങ് കുറിച്ചിട്ടതാണിത്. ഇതിലൂടെ നാം കേൾക്കുന്നത് ഒരു പ്രവാചകശബ്ദമാണ്. അതേസമയം, സ്വന്തം ആത്മസ്തുതിയുടെയും ബൗദ്ധികകാപട്യത്തിന്റെയും ഭാരം ചുമന്നുനടന്നിരുന്ന രണ്ട് പാപ്പാമാർ സഭയോടു ചെയ്ത ദ്രോഹത്തിന്റെ ഗൗരവവും ഇതു വെളിച്ചത്തു കൊണ്ടുവരുന്നുണ്ട്.

ഇതിന്റെ പൂർണ്ണമായ ഇംഗ്ലീഷ് രൂപം വായിക്കാൻ മെയ് 29-ലെ 'അല്മായശബ്ദം ബ്ലോഗ്' സന്ദർശിക്കുക. ഇത് മലയാളത്തിലേക്കു വിവർത്തനം ചെയ്തത് ശ്രീ. സക്കറിയസ് നെടുങ്കനാൽ ആണ്

-എഡിറ്റർ]

'അറബി വസന്തം' എന്നറിയപ്പെടുന്ന ജനകീയമുന്നേറ്റങ്ങൾ പല സ്വേച്ഛാധിപതികളുടെയും വേരറുത്തുകളഞ്ഞു. പോപ്പ് ബെനെഡിക്റ്റിന്റെ രാജിയോടെ, അത്തരമൊരു 'വത്തിക്കാൻ വസന്തം' കത്തോലിക്കാസഭയിലും പ്രതീക്ഷിക്കാമോ? ശരിതന്നെ, കത്തോലിക്കാസഭയുടെ അധികാരസൗധത്തിന് ടുണീഷ്യ, ഈ ജിപ്ത്, സൗദി അറേബ്യ എന്നിവിടങ്ങളിലെ ഭരണസമ്പ്രദായ

ങ്ങളുമായി അധികം സാമ്യമില്ല. എന്നാൽ, രണ്ടിടത്തും ഒരു നവീകരണത്തിനും സാധ്യതയില്ലായിരുന്നു, എല്ലാവിധ മാറ്റങ്ങളും പാരമ്പര്യത്തെ ചൊല്ലി എതിർക്കപ്പെട്ടിരുന്നു എന്നതാണ് വാസ്തവം. സൗദി അറേബ്യയിൽ ഈ പാരമ്പര്യത്തിന് രണ്ടു നൂറ്റാണ്ടിന്റെ പഴക്കമേയുള്ളൂവെങ്കിൽ, പേപ്പസിയുടെ കാര്യത്തിൽ അത് ഇരുപതു നൂറ്റാണ്ടാണ്!

എന്നാൽ, ഈ പാരമ്പര്യത്തി

ൽ എന്തെങ്കിലും സത്യമുണ്ടോ? ആരംഭത്തിലെ ഒരു ആയിരം കൊല്ലത്തോളമെങ്കിലും ഇന്നു നാമനുഭവിക്കുന്ന രീതിയിലുള്ള രാജകീയസ്വേച്ഛാധിപത്യം സഭയിൽ നിലനിന്നിരുന്നില്ല എന്നതാണ് ചരിത്രം. പതിനൊന്നാം നൂറ്റാണ്ടിലാണ് പോപ്പ് ഗ്രിഗറി VII മേലേനിനുള്ള വിപ്ലവം ('revolution from above') തുടങ്ങിവച്ചത്. അതിന്റെ മൂന്നു ലക്ഷ്യങ്ങൾ ഇവയായിരുന്നു; പോപ്പിൽ കേന്ദ്രീകൃതമായ ഏകാധിപത്യം, പൗരോഹിത്യഭരണം, വൈദികരുടെ നിർബന്ധിതബ്രഹ്മചര്യം.

കുറെയെങ്കിലും മാറ്റങ്ങൾ ആഗ്രഹിച്ച്, പതിനഞ്ചാം പതിനാറും നൂറ്റാണ്ടുകളിൽ വിളിച്ചു കൂട്ടിയ കൗൺസിലുകളോ, പതിനേഴാം നൂറ്റാണ്ടിലെ ഫ്രഞ്ച് വിപ്ലവമോ, പതിനെട്ടാം പത്തൊൻപതും നൂറ്റാണ്ടുകളിലെ നവീനസിദ്ധാന്തങ്ങളോ ദർശനങ്ങളോ ഒന്നും സഭയെ സാരമായി ബാധിച്ചില്ല. 1962-67-കളിലെ വത്തിക്കാൻ കൗൺസിലിന്റെ നവീകരണശക്തിപോലും റോമൻ കുരിയായുടെ സമ്മർദ്ദങ്ങൾക്കുകീഴിൽ അമർന്നുപോയി എന്നത് ഏറ്റവും ദുഃഖകരമാണ്. ഈ കുരിയായുടെ ഇന്നത്തെ രൂപം പതിനൊന്നാം നൂറ്റാണ്ടിന്റെ സൃഷ്ടിയാണ്. സഭയിലെ എല്ലാ നവീകരണപ്രവണതകളെയും, മറ്റു സഭകളും മതങ്ങളുമായി ഐക്യത്തിനുള്ള ശ്രമങ്ങളെയും, ആധുനികലോകത്തോടുള്ള സഹകരണബുദ്ധിയെയും ചെറുത്തുനിന്നു നശിപ്പിക്കുന്നത് ഈ കുരിയാതന്നെയാണ്.

കഴിഞ്ഞ രണ്ട് മാർപ്പാപ്പാമാർ കിരാതവും മാർകവുമായ ആ പഴയ സ്വേച്ഛാധിപത്യത്തിലേക്ക് സഭയെ തിരികെക്കൊണ്ടുപോകുകയാണുണ്ടായത്.

2005-ൽ പോപ്പ് ബെനെഡിക്ടുമായി, അദ്ദേഹത്തിന്റെ വേനൽക്കാല വസതിയായ കാസ്റ്റേൽഗണ്ടോൾഫോയിൽവെച്ച് ഞാൻ നാലുമണിക്കൂർ നീണ്ട ഒരു സംഭാഷണത്തിലേർപ്പെട്ടു. ട്യൂബിൻഗൻ യൂണിവേഴ്സിറ്റിയിൽ അദ്ദേഹത്തിന്റെ സഹപാഠിയും

പിന്നീട് അദ്ദേഹത്തിന്റെ ഏറ്റവും മുൻപുള്ള വിമർശകനുമായിരുന്നു ഞാൻ. പോപ്പിന്റെ അപ്രമാദിത്വത്തെ ചോദ്യം ചെയ്തതിന്റെ പേരിൽ എന്റെ അദ്ധ്യയനാനുമതി ജോൺ പോൾ രണ്ടാമൻ മാർപ്പാപ്പാ നീക്കം ചെയ്തതിനേത്തുടർന്ന്, 22 വർഷമായി ഞങ്ങൾ തമ്മിൽ യാതൊരു ബന്ധവും ഇല്ലായിരുന്നു.

വ്യത്യസ്തതകളെല്ലാം മാറ്റിവെച്ച്, എവിടെയാണ് യോജിക്കാനാവുക എന്നു തെരയുകയായിരുന്നു ഞങ്ങളുടെ കൂടിക്കാഴ്ചയുടെ ലക്ഷ്യം. ക്രിസ്തീയ വിശ്വാസവും ശാസ്ത്രവും തമ്മിലുള്ള ബന്ധം, മതങ്ങളും സംസ്കാരങ്ങളും തമ്മിൽ നടത്തേണ്ട സംവാദങ്ങൾ, വിവിധ വിശ്വാസങ്ങളും ദർശനങ്ങളും തമ്മിൽ ധാർമ്മികമൂല്യങ്ങളിൽ കണ്ടെത്താവുന്ന സ്വരമുണ്ടാക്കിയ വിഷയങ്ങളായിരുന്നു ഞങ്ങൾ മുൻകൂർ നിശ്ചയിച്ചിരുന്നത്. ഈ കൂടിക്കാഴ്ചയിൽ എനിക്ക്മാത്രമല്ല, കത്തോലിക്കാ സഭയ്ക്ക് ആകമാനം പ്രതീക്ഷയുണ്ടായിരുന്നു. എന്നാൽ, ബെനെഡിക്റ്റിന്റെ ഭരണകാലത്തെ തെറ്റായ തീരുമാനങ്ങളും പ്രഖ്യാപനങ്ങളും പ്രൊട്ടസ്റ്റന്റ് സഭകളെയും യഹൂദരെയും മുസ്ലീങ്ങളെയും തെക്കേ അമേരിക്കൻ ഇന്ത്യയെയും സ്ത്രീകളെയും നവീകരണമാഗ്രഹിച്ച സഭാചിന്തകരെയും വിശ്വാസികളെയും ഒരുപോലെ പിണക്കി. അവയിൽ വളരെയേറെ ഉതപ്പുളവാക്കിയ ചില തീരുമാനങ്ങളിൽ പെടുന്നു, രണ്ടാം വത്തിക്കാൻ നഖ ശിഖാതം എതിർത്തിരുന്ന Society of St. Pius X എന്ന യാഥാസ്ഥിതികരുടെ ചീഫ് ആയിരുന്ന Archbishop Marcel Lefebvre, യഹൂദവംശനാശത്തിന് കൂട്ടുനിന്ന Bishop Richard Williamson എന്നിവർക്ക് അദ്ദേഹം കൊടുത്ത ഔദ്യോഗികാംഗീകാരം. കുട്ടികളെയും യുവാക്കളെയും ലൈംഗികമായി ദുരുപയോഗിച്ച വൈദികരുടെ കാര്യത്തിൽ കർദ്ദിനാൾ റാറ്റ്സിംഗർ ആയിരുന്നപ്പോൾ അദ്ദേഹം നടത്തിയ മൂടിവയ്ക്കൽ, അദ്ദേഹത്തിനെതിരെയുള്ള കുറ്റപത്രത്തിൽ മുൻപന്തിയിൽ നിലക്കുന്നു. അക്കൂടെ, തന്റെ രാജിയിൽ കലാശിച്ച, 'Vatileaks' വഴി പുറത്തുവന്ന, അധികാര വടംവലികളുടെയും റോമൻ കുരിയായിൽ നടമാടിയിരുന്ന ലൈംഗികചൂഷണങ്ങളുടെയും അഴിമതി നിറഞ്ഞ പണമിടപാടുകളുടെയും ഞെട്ടിപ്പിക്കുന്ന കഥകളും. സഭയിൽ വളരെ നീണ്ട കാലത്തേക്ക് ഒളിച്ചുവയ്ക്കപ്പെട്ട നാറുന്ന അരാജകത്വമാണ് കഴിഞ്ഞ അറുന്നൂറു വർഷങ്ങൾക്കിടെ സംഭവിച്ച ഈ രാജിയിലൂടെ പുറത്തു വന്നത്. അപ്പോഴേ പലരും ചോദിക്കാൻ തുടങ്ങി, അടുത്ത പോപ്പെങ്കിലും സഭയിൽ ഒരു നവോത്ഥാനവസന്തത്തിന് കളമൊരുക്കുമോ എന്ന്.

സഭയിലെ ഇന്നത്തെ അരക്ഷിതാവസ്ഥ രുക്ഷമാണ്. യൂറോപ്പിലും ലാറ്റിനമേരിക്കയിലും ആഫ്രിക്കയിലും ആത്മീയശൂശ്രൂഷയ്ക്ക് തീരെ ആളില്ല. പട്ടണങ്ങളിൽ പ്രത്യേകിച്ചും, സഭയിൽനിന്നുള്ള ചോർച്ച വളരെയധികമാണ്. മെത്രാന്മാരോടും വൈദികരോടുമുള്ള ബഹുമാനം, വിശേഷിച്ച് സ്ത്രീകളുടെ ഭാഗത്തുനിന്ന്, വളരെ കുറഞ്ഞു



പോയിട്ടുണ്ട്. യുവാക്കൾ പള്ളിയിലേക്ക് ആകർഷിക്കപ്പെടുന്നില്ല. Papal mass എന്നൊക്കെ പറഞ്ഞുള്ള മാധ്യമങ്ങളുടെ കൊട്ടിഘോഷങ്ങളും യാഥാസ്ഥിതിക യുവജനസംഘടനകളെക്കൊണ്ടുള്ള കൈയടികളുമൊന്നും ഇന്ന് അധികമാളുകളെ വശീകരിക്കുന്നില്ല. എല്ലാവിധ പുറംകാഴ്ചകളുടെയും പിന്നണിയിലാകട്ടെ, ഈ സഭാസൗധം ഇടിഞ്ഞുവീണുകൊണ്ടിരിക്കുകയാണ്.

ഇത്തരൂണത്തിൽ നമുക്കുവേണ്ടത് ബൗദ്ധികമായി മധ്യശതകങ്ങളിൽ ജീവിക്കുന്ന ഒരു പോപ്പിനെല്ലേ; അക്കാലത്തെ ദൈവശാസ്ത്രവും ആരാധനക്രമവും സഭാനിയമങ്ങളുമല്ല. ആധുനികതയെയും നവീകരണത്തെയും നേർക്കുനേർ കാണാൻ കഴിയുന്ന ഒരാളെയാണ് ഇന്നാവശ്യം. സഭയുടെ മാത്രമല്ല, മനുഷ്യാവകാശങ്ങൾക്കും നീതിക്കുംവേണ്ടി നിലകൊള്ളുന്നവരുടെയും സത്യം വിളിച്ചുപറയുന്നവരുടെയും ആവശ്യമാണ്, സ്വാതന്ത്ര്യത്തിനുവേണ്ടി വാക്കാലും പ്രവൃത്തികളാലും തുണയായിരിക്കാൻ കഴിയുന്ന ഒരാൾ ഉണ്ടാകുകയെന്നത്. സഭാജീവിതത്തെ ബാധിക്കുന്ന എന്തുണ്ടായാലും ഒരു പ്രതിരോധ

‘ഹാൻസ്’ കുഞ്ഞിന്റെ ‘ഫ്രാൻസിസ്’ മാർപ്പാപ്പാ നേരിടുന്ന പ്രതിസന്ധികൾ’ അടുത്ത ലക്കത്തിൽ)

സഭാനവീകരണം
ബൈബിൾ പഠനത്തിലൂടെ
ജൂൺ മാസ ചർച്ചാപരിപാടി

2013 ജൂൺ 29, ശനി 2.00 പി.എം. മുതൽ | പാലാ ടോംസ് ചേംബർ ഹാളിൽ

വിഷയാവതരണം: ശ്രീ. എം.കെ.തോമസ് മുട്ടപ്പള്ളിൽ
(Bible Extract എന്ന ബൈബിൾ പഠനഗ്രന്ഥത്തിന്റെ രചയിതാവ്)

മോഡറേറ്റർ: ശ്രീ. കെ.ജോർജ്ജ് ജോസഫ്
(ചെയർമാൻ, കെ.സി.ആർ.എം.)

പ്രതികരണപ്രസംഗങ്ങൾ: പ്രൊഫ. സെബാസ്റ്റ്യൻ വട്ടമറ്റം
ശ്രീ.കെ.കെ.ജോസ് കണ്ടത്തിൽ

കാനോൻനിയമം 15/2, 16, 21 വകുപ്പുകൾ, ബൈബിൾ വിഷയങ്ങൾ വിശ്വാസികളുമായി ചർച്ച ചെയ്യണമെന്ന് വൈദികരോട് നിർദ്ദേശിക്കുന്നു. രണ്ടാം വത്തിക്കാൻ കൗൺസിൽ മറ്റു മതങ്ങളിലെ നല്ല കാര്യങ്ങൾക്കു സീക്യൂലർ സഭ തയ്യാറാകണമെന്ന് മാർഗ്ഗനിർദ്ദേശം നൽകുന്നു. ഇവയുടെയും, 'നിരീശ്വരർക്കും സ്വർഗ്ഗത്തിലേത്തോ' എന്ന ഫ്രാൻസിസ് മാർപ്പാപ്പായുടെ പ്രസംഗത്തിന്റെയും അടിസ്ഥാനത്തിലാണ് ഈ ബൈബിൾ ചർച്ച നടത്തുന്നത്. എല്ലാവർക്കും സംസാരിക്കുവാൻ അവസരമുണ്ടായിരിക്കും.

എല്ലാ കെ.സി.ആർ.എം. / സത്യജാല സുഹൃത്തുക്കളെയും ഈ പരിപാടിയിലേക്ക് ഹാർദ്ദമായി ക്ഷണിക്കുന്നു.

കെ.കെ.ജോസ് കണ്ടത്തിൽ (സെക്രട്ടറി, കെ.സി.ആർ.എം.)

നിലപാടെടുക്കാൻ തന്റെ മെത്രാന്മാരെ ഉപദേശിക്കുന്ന ഒരാളായിരിക്കുന്നത് പുതിയ മാർപ്പാപ്പാ. ബെനെഡിക്റ്റിനെപ്പോലെയൊരു 'നിഴൽ മാർപ്പാപ്പാ' (shadow pope)-യ്ക്കും അദ്ദേഹത്തിന്റെ വിശ്വസ്തപരിവാരങ്ങൾക്കും വരുതിക്കു നിറുത്താവുന്നവനും ആയിരിക്കുന്നത് പുതിയ ആൾ. മറിച്ച്, ആദ്യകാല സഭയിലെ പോലെ, ജനാധിപത്യമുഖ്യങ്ങളെ വിലമതിക്കുന്നവനായിരിക്കണം അദ്ദേഹം.

അങ്ങനെയൊരാൾ എവിടെനിന്നു വരുന്നു എന്ന് പ്രസക്തമല്ല. ഏറ്റവും യോഗ്യനായ ആൾ സഭയുടെ അടുത്ത നേതാവായി തിരഞ്ഞെടുക്കപ്പെടണം. കഷ്ടമെന്നു പറയട്ടെ, റോമൻ കത്തോലിക്കാ സഭയിലെ തർക്കവിഷയങ്ങളിൽ സമാനനിലപാടു പുലർത്തുന്ന മെത്രാന്മാരെ സ്വരമിപ്പിക്കാനും പോപ്പിനോട് അവരിൽനിന്ന് മറുചോദ്യമില്ലാത്ത അനുസരണ സാധ്യമാക്കുന്നതുമായ ഒരു ചോദ്യാവലി തയ്യാറാക്കി ഉപയോഗിക്കുന്ന തഴക്കം പോപ്പ് ജോൺ പോൾ II-ന്റെ കാലം തൊട്ട് പ്രയോഗത്തിൽ വന്നു. അങ്ങനെയാണ് ഒരു വിധത്തിലുമുള്ള അഭിപ്രായഭിന്നതകൾ മെത്രാന്മാരിൽനിന്നുണ്ടാകാതിരിക്കാൻ വത്തിക്കാൻ ശ്രദ്ധിച്ചത്!

നവീകരണം ആവശ്യമെന്നുതോന്നിയ വിഷയങ്ങളിൽ ജാഗ്രത പുലർത്താൻ. അൽമായരും പുരോഹിതവിഭാഗവും തമ്മിലുണ്ടാകാവുന്ന തർക്കങ്ങളെപ്പറ്റി ലോകമെങ്ങുമുള്ള അധികാരയന്ത്രത്തിനു മുകളിൽനിന്ന് എപ്പോഴും താക്കീത് നൽകപ്പെട്ടുകൊണ്ടാണിരുന്നത്. ഉദാ. ജർമനിയിൽ 85% കത്തോലിക്കരും വൈദിക ബ്രഹ്മചര്യത്തെ എതിർത്തു; വിവാഹമോചനം നടത്തിയവർ പള്ളിയിൽ പുതുതായി വിവാഹിതരാവുന്നതിനെ 79% വും സ്ത്രീകൾ

അഭിഷിക്തരാകുന്നതിനെ 75% വും അനുകൂലിച്ചു. മറ്റു പല രാജ്യങ്ങളിലും ഇതൊക്കെത്തന്നെയായിരിക്കണം അവസ്ഥ.

പഴയ അച്ചിൽ ഒതുങ്ങാത്ത ഒരു മെത്രാനോ കർദ്ദിനാളോ ഇല്ലെന്നു വരുമോ? സഭയുടെ അഗാധമായ മുറിവുകളെപ്പറ്റി ബോധ്യമുള്ളവനും അവയെ ശുശ്രൂഷിച്ചു സൗഖ്യപ്പെടുത്താൻ അറിയുന്നവനുമായ ഒരാൾ? 2005-ൽ നടന്നതുപോലെ, ഒരേ ലൈനിൽ നിൽക്കുന്ന കർദ്ദിനാളന്മാർക്കു പകരം, സഭാകാര്യങ്ങൾ സുതാര്യമായി ചർച്ചചെയ്യാൻ തയ്യാറുള്ളവരായിരിക്കണം ഇത്തവണ തിരഞ്ഞെടുപ്പു നടത്തുക. സ്ഥാനമൊഴിഞ്ഞ ബെനെഡിക്റ്റിനോടൊപ്പം രണ്ടാം വത്തിക്കാനിൽ സഹപ്രവർത്തകരായിരുന്നവരിൽ അവസാനത്തവനായ ഞാൻ ചോദിക്കുന്നതിതാണ്-മേൽപ്പറഞ്ഞ തരത്തിലുള്ള ഒരാളെ കണ്ടെത്താൻ വത്തിക്കാൻ കൗൺസിലിന്റെ ആരംഭത്തിൽ ഉണ്ടായിരുന്നതുപോലെ യാഥാസ്ഥിതികരെ നേർക്കുനേർ നിന്ന് അഭിമുഖീകരിക്കാൻ തന്റേടുമുള്ള ഒരു പറ്റം മിടുക്കന്മാർ ഇപ്രാവശ്യത്തെ കോൺക്ലേവിൽ ഉണ്ടാകുമോ? അങ്ങനെയൊരു ഗ്രൂപ്പിനെ സൃഷ്ടിക്കാൻ ഒരു നവീകരണകൗൺസിലിനോ അല്ലെങ്കിൽ അല്മായരും വൈദികരും മെത്രാന്മാരുമടങ്ങിയ ഒരു പുതിയ അസംബ്ലിക്കോ കഴിയുമോ?

പഴയ വഴി മാത്രം താണ്ടാനാഗ്രഹിക്കുന്ന ഒരാളെ തിരഞ്ഞെടുക്കാനാണ് പോകുന്നതെങ്കിൽ, ഒരു പുതിയ വസന്തം കാത്തിരിക്കുന്ന നമ്മൾ നിരാശരാവും; അങ്ങനെയെങ്കിൽ, ഒരു പുതിയ ഹിമയുഗത്തിലേക്ക്, ആർക്കും വേണ്ടാത്ത ഒരു ഇടുങ്ങിയ വിഭാഗമായി കത്തോലിക്കാസഭ ചുരുങ്ങിപ്പോകും.

ഫ്രാൻസിസ് മാർപ്പാപ്പായ്ക്ക് ഒരു കത്ത്

- ഇ.കെ. വർഗീസ്, കാർമ്മൽ ആലയം

പരിശുദ്ധ പിതാവേ,

ഫ്രാൻസിസ് എന്ന പേരിൽ മാർപ്പാപ്പായായി നിയോഗിതനായ അങ്ങയെ എന്റെ അഭിനന്ദനങ്ങൾ അറിയിക്കട്ടെ! അതോടൊപ്പം, കാലഹരണപ്പെട്ടതും പ്രാകൃതവുമായ സ്വേച്ഛാധികാരഭരണസമ്പ്രദായത്തിൽനിന്ന്, ആധുനിക ജനാധിപത്യതത്വത്തിലധിഷ്ഠിതമായ ഭരണസമ്പ്രദായത്തിലേക്ക് നമ്മുടെ സഭയെ നയിക്കുവാനാവശ്യമായ ധാർമ്മികധീരതകൊണ്ട് സർവ്വശക്തനായ ദൈവം അങ്ങയെ അനുഗ്രഹിക്കട്ടെ എന്നു പ്രാർത്ഥിക്കുകയും ചെയ്യുന്നു. സഭയുടെ അധുനാധുനീകരണത്തിന്, താഴെപ്പറയുന്ന കാര്യങ്ങളിൽ അടിയന്തിര ശ്രദ്ധയും നടപടികളുമുണ്ടാകണമെന്നപേക്ഷിക്കുന്നു:

1) പേരുതന്നെ അർത്ഥമാക്കുന്നതുപോലെ, സാർവ്വത്രിക (Catholic) സഭയിലെല്ലായിടത്തും കുർബാന ക്രമത്തിലും കുദാശാനുഷ്ഠാനങ്ങളിലും പ്രാർത്ഥനകളിലും ഐകരൂപ്യം നിർബന്ധമാക്കേണ്ടതാവശ്യമാണ്. പ്രാദേശികഭാഷകൾ ഉപയോഗിക്കാമെന്നതിനപ്പുറം ഒരിളവും ഇക്കാര്യങ്ങളിൽ അനുവദിക്കേണ്ടതില്ല.

2) ഒരു കൊച്ചുസംസ്ഥാനമായ കേരളത്തിൽ, നൂറ്റാണ്ടുകളായി ഒരേ പാരമ്പര്യത്തിലും സാംസ്കാരികപശ്ചാത്തലത്തിലും ജീവിക്കുന്ന കത്തോലിക്കരെ മൂന്നു വ്യത്യസ്ത റീത്തുകളിലായി നിലനിർത്തുന്നത് വ്യർത്ഥവും മൗഢ്യവുമാണെന്ന് അങ്ങു കാണണം എന്നഭ്യർത്ഥിക്കുന്നു.

വ്യത്യസ്തങ്ങളായി നിലനിൽക്കുന്ന പല ക്രൈസ്തവസഭകളും പരസ്പരയോജിപ്പിലെത്തി, ഐകരൂപ്യമുള്ള ഒരു ഏകസഭയാകുക എന്ന ലക്ഷ്യത്തോടെ സഭാ ഐക്യപ്രക്രിയക



ളിൽ (Ecumenical Process) വ്യാപൃതമായിരിക്കുകയാണല്ലോ. ഇന്നു കത്തോലിക്കാസഭയ്ക്കുള്ളിൽത്തന്നെ തമ്മിൽ പോരടിച്ചുനിൽക്കുന്ന വ്യത്യസ്ത റീത്തുകളെ ഇല്ലായ്മ ചെയ്യുന്നപക്ഷം, ഈ സഭൈക്യലക്ഷ്യം സ്വാഭാവികമായിത്തന്നെ നമുക്കു കരഗതമാകുന്നതാണ്.

3) ശക്തരായ മെത്രാന്മാർ തങ്ങളുടെ വിശ്വസ്തവൈദികരെ മെത്രാൻ സ്ഥാനത്തേയ്ക്കു നാമനിർദ്ദേശം ചെയ്തുള്ള ഇന്നത്തെ മെത്രാൻ തിരഞ്ഞെടുപ്പുസമ്പ്രദായം മാറ്റേണ്ടത് ആവശ്യമായിരിക്കുന്നു. പകരം, രൂപതയിലുള്ള വൈദികരും വിശ്വാസിസമൂഹവും ചേർന്ന് യോഗ്യരായ വൈദികരിൽനിന്ന് തങ്ങളുടെ മെത്രാനെ തിരഞ്ഞെടുക്കുന്ന രീതി കൊണ്ടുവരേണ്ടതുണ്ട്. സഹായമെത്രാന്മാരുണ്ടെങ്കിൽ, അവർക്കു മുൻഗണന നൽകുകയും വേണം.

4) വികാരിമാരുടെ ഇടവകമാറ്റംപോലെ മെത്രാന്മാർക്കും, ഓരോ 3-5 വർഷത്തെ കാലയളവിനുശേഷം പുതിയൊരു രൂപ

[ഇൻഡ്യയിലെ വത്തിക്കാൻ ഇന്റർനൂൺഷ്യോ ആർച്ചുബിഷപ്പ് സൽവാദോർ പിനാഷ്യോ വഴി 2013 മാർച്ച് 19-ന് ലേഖകൻ മാർപ്പാപ്പായ്ക്കയച്ച കത്ത്. തർജ്ജമ സ്വന്തം - എഡിറ്റർ]

തയിലേക്കു സ്ഥലമാറ്റം, അല്ലെങ്കിൽ സ്ഥാനമാറ്റം, വ്യവസ്ഥപ്പെടുണ്ടത് ആവശ്യമാണ്.

5) നിലവിലുള്ള രാജകീയ വേഷവിധാനങ്ങൾ, കിരീടം മുതലായവ ഒഴിവാക്കി, നമ്മുടെ കർത്താവിനു യോജിച്ച ലാളിത്യമാർന്ന വസ്ത്രധാരണരീതി സഭയിൽ ആവിഷ്കരിക്കേണ്ടതുണ്ട്.

6) വിവിധ രാജ്യങ്ങളിൽ, പ്രത്യേകിച്ച് അമേരിക്കയിൽ, അടുത്തകാലത്തുണ്ടായ സംഭവവികാസങ്ങളുടെ പശ്ചാത്തലത്തിൽ, കുടുംബജീവിതം ആഗ്രഹിക്കുന്ന വൈദികർക്ക്, അതനുവദിക്കാനുള്ള വിവേകം സഭ കാട്ടേണ്ടിയിരിക്കുന്നു. സ്വാഭാവിക ശാരീരിക ചോദനകളെ നിഷേധിക്കുന്ന തരത്തിൽ, വൈദികരെ നിർബന്ധിത ബ്രഹ്മചര്യത്തിനു വിധേയരാക്കുമ്പോൾ, ശാരീരികവും മാനസികവുമായ പല അസ്വാഭാവിക പ്രത്യാഘാതങ്ങളിലേക്കും അവർ നയിക്കപ്പെടുന്നു. അല്ലെങ്കിൽത്തന്നെ, നമ്മുടെ അപ്പസ്തോലന്മാരിൽ ഭൂരിഭാഗവും വിവാഹിതരായിരുന്നു എന്ന വസ്തുതയ്ക്കു മുമ്പിൽ, പുരോഹിതബ്രഹ്മചര്യത്തിന് യാതൊരു സുവിശേഷസാധൂകരണവും ഇല്ലല്ലോതാനും.

കർത്താവാായ യേശുവിലുള്ള ഐക്യത്തിൽ,

ഇ.കെ. വർഗീസ്,
കാർമ്മൽ ആലയം, മുത്തമ്മാവ്,
ഒരുമനയൂർ പി.ഒ.
തൃശ്ശൂർ, 680512



കേരളകത്തോലിക്കാസഭയെ ആധ്യാത്മീകരിക്കുക

സാമി സച്ചിദാനന്ദ ഭാരമി

[ധർമ്മഭാരമി പ്രസ്ഥാനങ്ങളുടെ സ്ഥാപകനായ ആചാര്യ സച്ചിദാനന്ദഭാരമിയെന്ന നവഭാരതദാർശനികനെപ്പറ്റി കേട്ടിട്ടില്ലാത്തവർ ചുരുക്കം. UNO -യുടെആഭിമുഖ്യത്തിൽ ന്യൂയോർക്കിൽവെച്ച് നടന്ന ലോകസമാധാന ഉച്ചകോടിയിൽ ഭാരതത്തെ പ്രതിനിധീകരിച്ച അദ്ദേഹത്തെപ്പോലെ വിവിധ മതങ്ങളെപ്പറ്റി ആഴത്തിൽ പഠിച്ചിട്ടുള്ള പണ്ഡിതർ ഇന്നു വിരളമാണ്. യേശുവിന്റെ പ്രബോധനങ്ങളിൽ അടിയുറച്ചു വിശ്വസിക്കുന്ന അദ്ദേഹം ദാരിദ്ര്യവിമുക്തമായ, അഴിമതിരഹിതമായ, ജാതിവിവേചനമില്ലാത്ത ഒരു ഭാരതം കെട്ടിപ്പടുക്കാനുള്ള ശ്രമത്തിലാണ്. നലം തികഞ്ഞ ഒരു വാശിയും ശ്രമകാരണമായ അദ്ദേഹത്തിന്റെ കൃതികളിൽ ‘An Indian Face of Christian Faith’ എന്ന ശ്രമം വളരെയേറെ പരാമർശിക്കപ്പെട്ടിട്ടുള്ളതാണ്. ഇവിടെ അദ്ദേഹം ‘സത്യജാല’ മെയ് ലക്കം എഡിറ്റോറിയലുമായി ബന്ധപ്പെടുത്തി തന്റെ കാഴ്ചപ്പാടുകൾ പങ്കുവയ്ക്കുന്നു. -എഡിറ്റർ]

2013 മെയ് ലക്കം ‘സത്യജാല’യിൽ വന്ന എഡിറ്റോറിയൽ ഉൾക്കാഴ്ചയുള്ളതും ചിന്തോദ്ദീപകവുമായിരുന്നു. മതത്തിന്റെ യഥാർത്ഥ അർത്ഥം, ലക്ഷ്യം, പരമാർത്ഥത്തെ കാണിച്ചുതരുന്നതിൽ മതത്തിനുള്ള പങ്ക് എന്നിവ എഡിറ്റർ ശ്രീ. ജോർജ്ജ് മൂലേച്ചാലിൽ അതിൽ മനോഹരമായി വ്യക്തമാക്കിയിട്ടുണ്ട്. മതത്തിന്റെ യഥാർത്ഥ ലക്ഷ്യം, ഓരോരുത്തരെയും സ്വന്തം സത്തയെക്കുറിച്ചുള്ള അവബോധത്തിലേക്കു നയിക്കുകയെന്നതാണെന്ന് അദ്ദേഹം ചൂണ്ടിക്കാട്ടുന്നു. പരമസത്തയായ ദൈവവുമായും സഹജീവികളുമായും സ്നേഹമനുഭവവും ജീവത്തായതുമായ ഒരു ബന്ധം അനുഭവപ്പെടുത്താൻ മതം മനുഷ്യനെ സഹായിക്കേണ്ടതുണ്ടെന്നും അദ്ദേഹം അഭിപ്രായപ്പെടുന്നു. ശരിയായ മതം, അങ്ങനെ മനുഷ്യരെ സ്നേഹധനരാക്കുകയും സഹജീവികളുടെ എല്ലാ ആവശ്യങ്ങളിലും എപ്പോഴും സഹായഹസ്തവുമായി നിൽക്കുന്നവരാക്കുകയും ചെയ്യുമെന്ന തന്റെ ബോധ്യമാണദ്ദേഹം മുന്നോട്ടുവെച്ചിരിക്കുന്നത്. ശരിയായ മതത്തെക്കുറിച്ച് ശ്രീ. ജോർജ്ജ് മൂലേച്ചാലിൽ അവതരിപ്പിച്ചിരിക്കുന്ന ഈ കാഴ്ച

പ്പാടിനോട് ഞാൻ പൂർണ്ണമായും യോജിക്കുകയാണ്.

നമ്മൾ ആരാധിക്കുന്ന ദൈവം നമ്മുടെ സ്വഭാവത്തെയും ലോകവീക്ഷണത്തെയും ബന്ധങ്ങളെയും സ്വാധീനിക്കുമെന്നാണെന്റെ വിശ്വാസം. അതുകൊണ്ടുതന്നെ ഏകസത്യദൈവത്തെക്കുറിച്ചുള്ള അവബോധം വളരെ പ്രധാനമാണ്. ആ സത്ത സത്യത്തിന്റെ പര്യായംതന്നെയായിരിക്കണം. ‘ഏക സത്യദൈവമായ അങ്ങനെയും അങ്ങയച്ച യേശുക്രിസ്തുവിനെയും അറിയുക എന്നതാണ് നിത്യജീവൻ’ (യോഹ. 17: 3) എന്ന് നമ്മുടെ കർത്താവായ യേശുക്രിസ്തു പഠിപ്പിച്ചിട്ടുണ്ടല്ലോ.

നമ്മുടെ ഈ കാലഘട്ടത്തിൽ മനുഷ്യജീവിതത്തിൽ മതത്തിന്റെ പ്രാധാന്യത്തെക്കുറിച്ച് ഏറ്റവും നന്നായി മനസ്സിലാക്കിയിട്ടുള്ളത് മഹാത്മാഗാന്ധിയാണെന്നു ഞാൻ കരുതുന്നു. അദ്ദേഹം പറഞ്ഞു: ‘സമൂഹത്തിൽനിന്നു മതത്തെ നശിപ്പിക്കാൻ നോക്കുന്നത് പാഴ്വേലയാണ്. അങ്ങനെയൊരുദ്യമം വിജയിച്ചാൽ സമൂഹത്തിന്റെ നാശമായിരിക്കും ഫലം. അന്ധവിശ്വാസങ്ങളും ദുരാചാര

സർവ്വശക്തനും സർവ്വജ്ഞാനിയും സർവ്വവ്യാപിയുമായ ഈ പരമാത്മാവിലാണ് നാം ജീവിക്കുന്നത്, ചലിക്കുന്നത്, ആയിരിക്കുന്നത് എന്ന ബോധം നമുക്കുണ്ടാകണം. ഈ ആത്മബോധത്തിൽനിന്നു കൊണ്ട്, ദൈവവുമായും അവിടുത്തെ ക്രിസ്തുവുമായുള്ള നമ്മുടെ ബന്ധം ആഴപ്പെടുത്തേണ്ടതുണ്ട്. ദൈവവും അവിടുത്തെ ക്രിസ്തുവുമായുള്ള ഈ അഗാധ ബന്ധം, സ്വാഭാവികമായിത്തന്നെ, നമ്മുടെ മനസ്സുകളും ഹൃദയങ്ങളും തുറക്കുവാനും ഈ മനുഷ്യമഹാകുടുംബത്തെ മുഴുവനായും സ്നേഹവലയത്തിൽ ഉൾക്കൊള്ളാനും നമ്മെ പ്രാപ്തരാക്കും.

ങ്ങളും മറ്റു പോരായ്മകളും ഇടയ്ക്കിടയ്ക്ക് മതത്തെ കളങ്കപ്പെടുത്തിക്കൊണ്ടിരിക്കും. അവ വരും, പോകും. പക്ഷേ, യഥാർത്ഥ മതം നിലനില്ക്കുകതന്നെ ചെയ്യും. കാരണം, വിശാലമായ അർത്ഥത്തിൽ, ഈ ലോകത്തിന്റെ നിലനില്പ് മതത്തെയാണ് ആശ്രയിച്ചിരിക്കുന്നത്. മനുഷ്യവ്യവഹാരങ്ങളിൽ മതമെത്ര പ്രധാനവും കേന്ദ്രസ്ഥാനത്തുള്ളതുമാണെന്ന് ഗാന്ധിജിയുടെ ഈ വാക്കുകൾ വ്യക്തമാക്കുന്നു.

ശരിയായ മതം നമ്മെ ദൈവവുമായും തമ്മിൽത്തമ്മിലും മുഴുവൻ സൃഷ്ടജാലവുമായും സ്നേഹംകൊണ്ട് ബന്ധിപ്പിക്കുന്നു. അത് 'വസുധൈവ കുടുംബകം' ('ഭൂമിയൊരു കുടുംബം') എന്ന ഒരു മഹാകുടുംബത്തിലെ അംഗങ്ങളെന്നനിലയിലുള്ള ഒരു പൊതുഭാഗ്യയേതസ്കല്പത്തിൽ നമ്മെ യെല്ലാം ഒന്നിപ്പിക്കുന്നു. എല്ലാ ജീവജാലങ്ങളിലും അന്തർലീനമായിരിക്കുന്ന ഏകത്വബോധമെന്ന സത്യത്തെ അന്വേഷിച്ചു കണ്ടെത്തി, അതിനനുസരിച്ച് സർവാശ്ലേഷിയായ സ്നേഹബന്ധത്തിൽ ജീവിക്കാനാണ് മതം നമ്മെ ഉദ്ബോധിപ്പിക്കുന്നത്;

ഈ ബന്ധുത്വബോധത്തിൽ എല്ലാവരും ഒന്നുചേർന്ന്, സ്നേഹസമൂഹങ്ങളായി ജീവിച്ച് ആ സത്യത്തെ അതിന്റെ അടിത്തട്ടുമുതൽ ജീവിക്കാനാണ്, ശരിയായ മതം നമ്മെ ക്ഷണിക്കുന്നത്, പ്രചോദിപ്പിക്കുന്നത്. അതു സംഭവിക്കുന്നില്ലെങ്കിൽ മതം നിരർത്ഥകമാണ്.

മതത്തെക്കുറിച്ചുള്ള ശരിയായ കാഴ്ചപ്പാടിൽ നോക്കുമ്പോൾ, കത്തോലിക്കാസഭയുൾപ്പെടെ സ്ഥാപനവൽകൃതമായ മിക്ക മതങ്ങളും മതങ്ങളെന്നു വിളിക്കപ്പെടാൻ യോഗ്യതയില്ലാത്തവയാണ് എന്ന വസ്തുത ശ്രീ. ജോർജ്ജ് മൂലേച്ചാലിൽ തന്റെ എഡിറ്റോറിയലിൽ എടുത്തുപറയുന്നു. അതിൽ വളരെ സത്യമുണ്ട് എന്നു പറയാതെ വയ്യ.

അതുകൊണ്ട്, കത്തോലിക്കാമതസ്ഥർ തങ്ങളോടുതന്നെ ചോദിക്കേണ്ടത് ഇതാണ്: സഭയെ ഒരു സത്യമതമായി നവീകരിച്ചെടുക്കാൻ ഓരോരുത്തർക്കും എന്താണ് ചെയ്യാനാവുന്നത്?

എന്റെ അഭിപ്രായത്തിൽ ആദ്യം നമ്മൾ ചെയ്യേണ്ടത്, നാമോരുത്തരുടെയും അസ്തിത്വത്തിന്റെ സ്വഭാവം ദൈവമക്കളെന്ന നിലയിലുള്ളതാണെന്നു കണ്ടെത്തി ആ സത്യം ഉൾക്കൊള്ളുക എന്നതാണ്. സർവ്വശക്തനും സർവ്വജ്ഞാനിയും സർവ്വവ്യാപിയുമായ ഈ പരമാത്മാവിലാണ് നാം ജീവിക്കുന്നത്, ചലിക്കുന്നത്, ആയിരിക്കുന്നത് എന്ന ബോധം നമുക്കുണ്ടാകണം. ഈ ആത്മബോധത്തിൽനിന്നുകൊണ്ട്, ദൈവവുമായും അവിടുത്തെ ക്രിസ്തുവുമായുള്ള നമ്മുടെ ബന്ധം ആഴപ്പെടുത്തേണ്ടതുണ്ട്. ദൈവവും അവിടുത്തെ ക്രിസ്തുവുമായുള്ള ഈ അഗാധബന്ധം, സ്വാഭാവികമായിത്തന്നെ, നമ്മുടെ മനസ്സുകളും ഹൃദയങ്ങളും തുറക്കുവാനും ഈ മനുഷ്യമഹാകുടുംബത്തെയാകെത്തന്നെ സ്നേഹവലയത്തിൽ ഉൾക്കൊള്ളാനും നമ്മെ പ്രാപ്തരാക്കും. 'കത്തോലിക്കാ' എന്ന വാക്കിന്റെ അർത്ഥംതന്നെ സാർവ്വത്രികം എന്നാണല്ലോ. അതുകൊണ്ട്, കത്തോലിക്കാസഭയെ ഒരു സത്യമതമാക്കി മാറ്റാൻ, ഈ സഭയുടെ അംഗങ്ങളായ നാം സാർവ്വത്രികവീക്ഷണവും സാർവ്വത്രികസ്നേഹവുമുള്ളവരായിത്തീരേണ്ടതുണ്ട്. നമ്മുടെ ദൗത്യനിർവ്വഹണം ഫലപ്രാപ്തിയിലെത്തണമെങ്കിൽ, ആദ്യമായിത്തന്നെ, നാം ഈ ആദ്ധ്യാത്മീകരണ പ്രക്രിയയ്ക്കു വിധേയരാകേണ്ടിയിരിക്കുന്നു.

- 'സത്യജാല'യെന്ന എളിയ മാസികയെ സംബന്ധിച്ച്, സ്വാമി ജിയുടെ ഈ ആചാര്യവചസ്സുകൾ അമൂല്യവുമാണ്. രണ്ടുമൂന്നു വർഷം മുമ്പ് KCRM പാലായിൽ നടത്തിയ ആദ്യ 'ചർച്ച് ആക്ട് സെമിനാ'റിൽ മുഖ്യപ്രഭാഷകനായി വന്ന് പ്രസ്ഥാനത്തെ അനുഗ്രഹിക്കാൻ സന്തോഷം കാട്ടിയതും നന്ദിയോടെ ഓർമ്മിക്കുന്നു.

മതത്തെക്കുറിച്ചും അതു നവീകരിച്ചെടുക്കുന്നതിനു സ്വീകരിക്കേണ്ട വഴിയെക്കുറിച്ചും അത്യധികം ഉൾക്കാഴ്ച നല്കുന്ന സ്വാമിജിയുടെ ഈ സന്ദേശത്തിൽ, ഒരു ചെറിയ അവ്യക്തത അനുഭവപ്പെട്ട കാര്യം മറച്ചുവയ്ക്കാൻ കഴിയുന്നില്ല. 'ദൈവവും അവിടുത്തെ ക്രിസ്തുവുമായുള്ള' എന്ന പ്രയോഗത്തിന്റെ അർത്ഥവും ആവശ്യകതയുമാണ് വ്യക്തമാകാത്തത്. ക്രിസ്തു എന്നത് ക്രൈസ്തവർക്കു മാത്രം ബാധകമായ ഒരു സംജ്ഞയായിരിക്കെ, സാർവ്വത്രികമായ ഒരു മതവീക്ഷണത്തിൽ അതു മുഴുച്ചു നിലക്കില്ലേ എന്നതാണു സംശയം. അല്മായശബ്ദം ബ്ലോഗിൽ ഈ സന്ദേശത്തോടു പ്രതികരിച്ചുവന്ന കമന്റുകളിലും ഈ സംശയം പലരും പ്രകടിപ്പിച്ചു. അതുകൊണ്ട് സത്യജാലയിലൂടെ സംശയനിവാരണം നടത്തിത്തരണമെന്ന് എല്ലാവരായനക്കാരുടെയും പേരിൽ സ്വാമിജിയോട് അപേക്ഷിക്കുന്നു.

- ജോർജ്ജ് മൂലേച്ചാലിൽ (എഡിറ്റർ)



പ്രാർത്ഥന എന്ത്? എന്തിന്?

സാമുവൽ കൂടൽ



...ഒന്നു ഫോൺ ചെയ്താൽ മതി, ഏതു പ്രശ്നവും ഉടയവനോടു ഡയറക്റ്റ് ലിങ്ക് ഉള്ള ഈ കുട്ടർ പ്രാർഥിച്ചു ലവലാക്കിത്തരും! ഏതെങ്കിലും ഒരു കത്തനാരു കല്പിച്ചാൽ മതി, ദൈവം വെറും 'ഓർഡർലി'യായി അനുസരിച്ച് ഏതു നീചനും സ്വർഗ്ഗത്തിൽ മുൻസീറ്റിൽ ഇടംകൊടുക്കും ! സ്വർഗ്ഗത്തിൽ 'ഇടം' വാങ്ങിത്തരുന്നവരായതു കൊണ്ടാണ് നമ്മൾ ഇവരെ 'ഇടയൻ, ഇടയൻ' എന്നുവിളിക്കുന്നത്!

പ്രാർത്ഥനക്കോലാഹലങ്ങളുടെ നടുവിലിരിക്കുമ്പോഴും, പ്രാർത്ഥനയെക്കുറിച്ച് മനനംചെയ്യാൻ നാം നിർബന്ധിതരാകുന്നു. ഈ ബഹുളംവയ്ക്കലാണോ പ്രാർത്ഥന എന്ന ചോദ്യം അറിവുള്ളവരുടെ മനസ്സുകളെ മമിക്കട്ടെ എന്നു ഞാനാഗ്രഹിക്കുന്നു. ഈ വിഷയത്തിൽ ഒരു പാലാഴിമഥനം നടക്കട്ടെ! 'എന്താണു പ്രാർത്ഥന?', എന്തിനായി പ്രാർത്ഥിക്കണം?, എപ്പോൾ പ്രാർത്ഥിക്കണം?, എവിടെ പ്രാർത്ഥിക്കണം?, എന്തൊക്കെ പ്രാർത്ഥിക്കണം?, ആരോടു പ്രാർത്ഥിക്കണം?' എന്നിങ്ങനെ മനുഷ്യരാശിയുടെ ഉത്തരംമുട്ടിക്കുന്ന നൂറായിരം സംശയങ്ങൾക്കുള്ള ശരിയായ ഉത്തരം അമൃതമായി ഉയർന്നുവരട്ടെ! അതിനായി, ജ്ഞാനത്തിന്റെ പടിവാതിലിലെത്തിനിൽക്കുന്നവരേ, തുലികയേന്തി നിങ്ങളുടെ കൈവിലകൾ ചലിപ്പിക്കൂ. കാരണം, അതു കാലത്തിനനിവാര്യമായിരിക്കുന്നു. യേശു ഈ പാതിരിപ്പയുടെ മുന്നിൽ വീണ്ടും തോൽക്കാതിരിക്കാൻ പേനയിൽ മഷി നിറയ്ക്കൂ....

പ്രാർത്ഥിക്കാൻ പള്ളിയിൽ പോകരുതെന്നു വളരെ വ്യക്തമായി വി. മത്തായി ആറിന്റെ അഞ്ചുമുതൽ യേശു പറഞ്ഞു. ഇതുവരെ ഒരുവനും കേട്ടമട്ടില്ല! നാടാകെ പള്ളികൾ! മാപ്പിളയുടെ കാശാകെ പള്ളിക്കും പാതിരിക്കും! യേശു നാണിക്കുന്നു!

മനനമുള്ള മനുഷ്യരുടെ ഒരുമയുള്ള ചിന്തയ്ക്കായി, 'പ്രാർത്ഥന'

ഒരു ചർച്ചാവിഷയമാക്കാൻ ഞാൻ ആശിക്കുന്നു. പ്രാർത്ഥന എന്തെന്നറിയാത്ത പാതിരിപ്പട്ടയെ പിൻപറ്റി ആത്മീയാന്ധതയുടെ പടുകുഴിയിൽ വീണ തലമുറകളുടെ 'ശ്രദ്ധാചരണ' മെന്നോണം, നാമോരോരുത്തരും ഈ വിഷയം തലയിലേറ്റണം ഹൃദയത്തിലേറ്റണം, മനനം ചെയ്യണം, തുലിക ചലിപ്പിക്കണം.

എന്താണ് പ്രാർത്ഥന? ആയിരത്തരം പ്രാർത്ഥനകളും പ്രാർത്ഥനാ യജ്ഞങ്ങളും അരങ്ങേറുന്ന ഈ കലികാലസമൂഹത്തിൽ 'പ്രാർത്ഥന' എന്തെന്നറിയാതെ ജനകോടികൾ പ്രാർത്ഥനയ്ക്കായി സമയവും ഊർജ്ജവും വ്യഥാവിധിക്കുന്ന ഇനുകളിൽ, 'ലോകാസമസ്താ സുഖിനോ ഭവന്തു' എന്നുമാത്രം മനസ്സിന്റെ മായാത്ത മന്ത്രണമാക്കിയ ഭാരതത്തിലെ മുനികോടികൾ മണ്ടനാരോ, എന്നു നാം ആലോചിക്കണം. അതോ, 'എന്റെ പ്രാർത്ഥന അവന്റെ ദോഷത്തിനാകുന്നു' എന്നു കരഞ്ഞ ദാവീദിന്റെ കുടിലചിന്തകളോ പ്രാർത്ഥന? അതോ, യഹോവാസാക്ഷികളുടെ അയൽക്കാരന്റെ ഉറക്കംകെടുത്തു ന്ന മുറവിളികളോ പ്രാർത്ഥന? അതു മല്ലെങ്കിൽ, ദൈവമെന്നെന്തറിയാത്ത, മിശിഹായുടെ മൊഴികൾ മനസ്സിലേറ്റാത്ത പാതിരിപ്പട്ടയുടെ പുസ്തകത്തിൽ നോക്കിയുള്ള ജല്പനങ്ങളോ പ്രാർത്ഥന? ഇനിയും, ഞാൻ ആവശ്യപ്പെടാതെ തന്നെ എന്നെ മെനഞ്ഞ ആ കൈകളെന്റെ മനസ്സിനെ സദാ തലോടുമ്പോൾ, ആ പൊന്നുകരങ്ങൾ തട്ടിമാറ്റിയിട്ട്: 'ദൈവമേ, എനിക്കു നാലുകാര്യം അങ്ങയോടു പറയാനുണ്ട്' എന്നു പറഞ്ഞ്, അവന്റെ വേലയെ തടസ്സപ്പെടുത്തുന്നതോ, പ്രാർത്ഥന? പോപ്പിനെ കുർബാനചൊല്ലാൻ കപ്യാരു പഠിപ്പിക്കുന്നതുപോലെയാണ് നമ്മുടെ ഓരോ പ്രാർത്ഥനയും എന്നാണെന്റെ മതം. 'എന്നെക്കുറിച്ചെന്നെക്കാരും അറിയുമാ നിന്നോടു ഞാനെന്തു ചൊല്ലാൻ നാഥാ' എന്ന താണെന്റെ പ്രാർത്ഥന. 'ഒരുത്തനെങ്കിലും കൂടെക്കൂടെ



വിളിച്ചെന്നെ ശല്യംചെയ്യുന്നില്ലല്ലോ' എന്നു കർത്താവ് മനസ്സിലോർക്കുന്നുണ്ടാവും! പ്രാർത്ഥിച്ചു പ്രാർത്ഥിച്ചു ചുമ്മാ സമയം പാഴാക്കാതെ ആ സമയംകൊണ്ട് അവനരുളിയവയിൽ ഒരു കാര്യമെങ്കിലും ചെയ്യുവാനാണ്, ഈ ചെറിയവരിലൊരുവന് എന്തെങ്കിലുമൊന്നു ചെയ്തുകൊടുക്കുവാനാണ്, നാം പരിശ്രമിക്കേണ്ടത്.

സ്നേഹിതരേ, പ്രാർത്ഥനാശോപൂരങ്ങൾ കേരളത്തിലുടനീളം മുളച്ചു പൊന്തിയിരിക്കുന്നു! സർവ്വേശനെ വരുതിയിലാക്കാൻ പ്രാർത്ഥനാജല്പനങ്ങളുമായി പാതിരിയും പാസ്റ്ററും സദാ പരിശ്രമിക്കുന്നു. ഒന്നു ഫോൺ ചെയ്താൽ മതി, ഏതു പ്രശ്നവും ഉടയവനോടു ഡയറക്ട് ലിങ്ക് ഉള്ള ഈ കൂട്ടർ പ്രാർത്ഥിച്ചു ലവലാക്കിത്തരും! ഏതെങ്കിലും മൊരു കത്തനാരും കല്പിച്ചാൽ മതി, ദൈവം വെറും 'ഓർഡർലി'യായി അനുസരിച്ച് ഏതു നീചനും സ്വർഗ്ഗത്തിൽ മുൻസിറ്റിൽ ഇടംകൊടുക്കും! സ്വർഗ്ഗത്തിൽ 'ഇടം' വാങ്ങിത്തരുന്നവരായതുകൊണ്ടാണ് നമ്മൾ ഇവരെ 'ഇടയൻ, ഇടയൻ' എന്നുവിളിക്കുന്നത്!

എന്താണ് പരമമായ ശരി? ശരിപോലെ തോന്നിക്കുന്ന തെറ്റുകൾ നിരവധി! ഉൾവെളിച്ചമില്ലെങ്കിൽ

ഇരുട്ടിൽ തപ്പുകയേയുള്ളൂ, പാവം ജന്മങ്ങൾ! ഉത്തരം പറയാൻ, ദൈവമെന്ന അറിവുള്ളിലുള്ള വരെല്ലാം കടമപ്പെട്ടവരാണെന്ന സത്യം മറക്കുന്നത് ജന്മപുണ്യ നിഷേധമാണുതാനും.

ദാവീദു തന്റെ സങ്കീർത്തനത്തിൽ (19/14-ൽ), 'എന്റെ വായിലെ വാക്കുകളും, എന്റെ ഹൃദയത്തിലെ ധ്യാനവും നിനക്ക് പ്രസാദമായിരിക്കുമാറാകട്ടെ' എന്നു പാടി പ്രാർത്ഥിച്ചിട്ടും വീടു ശാപം കൊണ്ടു നിറയുകയാണുണ്ടായത്! നാഥാനെ ദൈവംതന്നെ പറഞ്ഞയച്ചു, ദാവീദിനെ ശാപം കൊണ്ട് തകർക്കാൻ! അതുകൊണ്ടാണു നമ്മുടെ കർത്താവ്, 'കർത്താവേ, കർത്താവേ', എന്നു വിളിക്കുന്ന ഏവനുമല്ല; പിന്നെയോ, എന്റെ പിതാവിന്റെ ഇഷ്ടം നിറവേറ്റുന്നവരാണ് സ്വർഗ്ഗരാജ്യത്തിനവകാശികൾ' എന്നു മൊഴിഞ്ഞത്. അതെ, പ്രാർത്ഥനയല്ല പ്രവൃത്തിയാണഭികാമ്യം. അഥവാ, പിതാവിന്റെ പ്രവൃത്തി ചെയ്യുകയെന്നതാണു പ്രാർത്ഥന. ഒരിക്കൽ തനിക്കിട്ടൊരു നമ്പരിടാൻ വന്ന നീതിശാസ്ത്രീക്ക്, 'നല്ല സമരായനെ' കാണിച്ചു കൊടുത്തിട്ട്, 'നിത്യജീവനെ പ്രാപിക്കുവാൻ നീയും ഇപ്രകാരം ചെയ്യൂ' എന്നാണ് യേശു പറഞ്ഞത്, പ്രാർത്ഥിക്കാനായിരുന്നില്ല. 'ദോഷികളായ നിങ്ങൾ നിങ്ങളു

മോണിക്കായ്ക്കുനേരെ ഭീഷണി!

ഒരാഴ്ചമുമ്പ് മോണിക്കാ തോമസിനു നേരെ, കത്തോലിക്കാ ഭൂമാഹിയായുടെ ഭീകരന്മാർ ഫോണിൽ വിളിച്ച് ഭീഷണിമുഴക്കി. രാത്രി 8 മണിക്ക് 2 തവണയും അർദ്ധരാത്രി 3 തവണയും ഭീഷണി ആവർത്തിച്ചു. ‘കേട്ടോ, കേട്ടോ, നിങ്ങളെ ഞങ്ങൾ കൈകാര്യം ചെയ്യും’ എന്നായിരുന്നു ഭീഷണി. ഇന്റർനെറ്റ് സംവിധാനം ഉപയോഗിച്ചാണ് ഈ വിളി വന്നത്.

മോണിക്കാ എരുമേലി എസ്.ഐ-യെയും കോട്ടയം എസ്.പി.-യെയും ഫോണിൽ വിളിച്ച് സഹായം അഭ്യർത്ഥിച്ചെങ്കിലും ആശ്വാസവചനങ്ങളല്ലാതെ മേൽനടപടിയൊന്നും ഉണ്ടായില്ല. അടുത്തദിവസം എരുമേലി എസ്.ഐ-ക്കും മണിമല സി.ഐ-ക്കും അവർ പരാതി സമർപ്പിച്ചു. എന്നാൽ രസീതു കൊടുത്തതല്ലാതെ നാളിതുവരെ നടപടി ഉണ്ടായിട്ടില്ല. പട്ടക്കാരനുമുമ്പിൽ

പട്ടാളക്കാരനും കവാത്തു മറക്കുമല്ലോ. വിളിച്ച നമ്പരുണ്ടായിരിക്കെ സൈബർസെല്ലിന് ഭീഷണിയുടെ ഉത്ഭവകേന്ദ്രം കണ്ടെത്താവുന്നതേയുള്ളൂ.

പൊൻകുന്നം അദാലത്ത് കോടതിനടപടികൾ വൈദികർ മനപ്പൂർവ്വം വച്ചുനീട്ടിക്കുന്നതിനാൽ, തന്റെ ഭൂമി തട്ടിയെടുത്തതിനെതിരെ പാലാ സബ് കോടതിയിൽ സിവിൽകേസ് കൊടുക്കാനുള്ള ശ്രമങ്ങൾ മോണിക്ക പൂർത്തിയാക്കിക്കൊണ്ടിരിക്കുന്നു. കേസിനു സമാന്തരമായി, ഇപ്പോഴത്തെ ഈ അടമഴയ്ക്കുശേഷം, തന്റെ സമരപരിപാടി പുനരാരംഭിക്കാനാണ് തീരുമാനമെന്നും മോണിക്കാ പറഞ്ഞു.

ധ്യാനമന്ദിരത്തിന് സ്റ്റേ നീട്ടിക്കിട്ടാനുള്ള നടപടികൾ ഹിന്ദു ഐക്യവേദി കോടതിവഴി നടത്തിക്കൊണ്ടിരിക്കുന്നതായും അറിയുന്നു.

ടെ മക്കൾക്ക് നല്ല ദാനങ്ങളെ കൊടുക്കാനാഗ്രഹിക്കുന്നുവെങ്കിൽ, സ്വർഗസ്ഥനായ നിങ്ങളുടെ പിതാവ് എത്ര അധികം നിങ്ങൾക്കു നൽകും?’ എന്ന മിശിഹായുടെ തിരുമൊഴിയിൽ, നാം പറയാതെതന്നെ, നാം അറിയാതെതന്നെ നമ്മെ കരുതുന്ന ദൈവസ്നേഹമാണ് കണ്ണുള്ളവർക്കു കാണാനാവുക. തന്നെ നോക്കി മോണകാട്ടി ചിരിക്കുന്ന കുഞ്ഞിനെ അമ്മ വാരിയെടുത്തുവെച്ചുകൊണ്ട് ‘എന്റെ പൊന്നിന് ദേണ്ടീ അമ്മിഞ്ഞി’ എന്നു പറഞ്ഞുകൊണ്ട് മൂലയൂട്ടും. പകരം, വാതോരാതെ കരയുന്ന കുഞ്ഞിനാണെങ്കിലോ? ‘ഈ അസത്തിന്റെ ഒരു കീറ്റല്’ എന്നാകും പ്രതികരണം. കടലിൽ മീനുകളെപ്പോലെ ദൈവത്തിനു ഉള്ളിലാണു നാം എന്ന ബോധമാണിന്നു നമുക്കാവശ്യം. അതിനുപകരം, ‘കുരുടന്മാരായ വഴികാട്ടിക’ളെന്ന് യേശു എന്നും പരിഹസിച്ച് പാതിരി/പാസ്റ്റർമാരുടെ പിൻപറ്റി നടന്നാൽ ഈ അറിവും പരമാനന്ദവും ഒരുവനും ഒരുനാളും ലഭിക്കില്ലതന്നെ! മറിച്ച്, ‘ഞാൻ

മുന്തിരിവള്ളിയും നിങ്ങൾ ശാഖകളും ആകുന്നു’ എന്ന മിശിഹായുടെ ഒറ്റത്തിരുവചനം മനനം ചെയ്തു മനസ്സിൽ ഉറപ്പിച്ചാൽ മതി, ഈ പള്ളിസംസ്കാരത്തിൽ നിന്നു നാം രക്ഷപ്പെടും. മുന്തിരിവള്ളിയോടു ചില്ലയ്ക്കെന്തിരിക്കുന്നു പ്രാർത്ഥിക്കാൻ? ഒന്നായിരിക്കുമ്പോൾ ആരോടു പ്രാർത്ഥിക്കാൻ? ഒന്നാമതായി ദൈവമാരെന്നറിയു, അറിഞ്ഞിട്ടവനിൽ കടലിൽ മീൻ കണക്കെ ആശ്രയിച്ചാനന്ദിക്കൂ. എല്ലാമറിയുന്ന ത്രികാലജ്ഞാനിയായ ആ മഹാചൈതന്യത്തോട് ഡയലോഗടിക്കാതെ അവന്റെ പ്രിയകർമ്മം (ത്യാഗം, കുർബാന) ഓരോരുത്തരും സദാ ചെയ്യൂ. നമുക്കും അവന്റെ പ്രിയരാകാം.

‘യഹോവേ, നീ എന്റെ ശത്രുക്കളെ നിഗ്രഹിച്ചെങ്കിൽ കൊള്ളാമായിരുന്നു’ എന്ന ദാവീദിന്റെ പ്രാർത്ഥന എന്റെ ദൈവം കേൾക്കില്ല. കാരണം, മറ്റവനും ഇതേ ഡയലോഗുതന്നെയാണു ദൈവത്തോടു കാച്ചുന്നത്. കാരുണ്യാ

ഭാഗ്യക്കുറി എടുക്കുന്ന മൊത്തം ജനവും, ‘കർത്താവേ, എനിക്കു തരണേ’; ‘കൃഷ്ണാ, എനിക്കു തരണേ’; ‘അള്ളാഹുവേ, എനിക്കു തരണേ’ എന്നാകും പ്രാർത്ഥിക്കുന്നത്! അതുകാരണം, കർത്താവും കൃഷ്ണനും അല്ലാഹുവുംചേർന്ന് ഒരു തീരുമാനത്തിലെത്തിയിരിക്കുന്നു- പ്രാർത്ഥിച്ച ഒരുത്തനും കൊടുക്കേണ്ടത്! പകരം, ദൈവങ്ങളെ ശല്യം ചെയ്യാതെ മൗനമായിരുന്നവരുടെ പേരുകൾ ഒന്നിച്ചിട്ടുള്ള ഒരേണ്ണം ഇക്കുറി കർത്താവെടുത്തു. അടിച്ചതോ, ഒരു മുസൽമാന്! അടുത്തക്കുറി കൃഷ്ണനെടുക്കും, അടിക്കുന്നതൊരു അച്ചായനാകാം! അള്ളാഹു നറുക്കെടുമ്പോൾ ഒരു ഹിന്ദുവിനാകാം കിട്ടുന്നത്!

അധരപ്രാർത്ഥന അവസാനിപ്പിക്കൂ. മറ്റുള്ളവർക്കുവേണ്ടി ത്യാഗം ചെയ്യൂ; പ്രവർത്തിക്കൂ! അതാണ് ദൈവത്തിനു പ്രീതികരമായ പ്രാർത്ഥന. ശുഭം!

ചർച്ച് ആക്ട്:
'കാത്തലിക് ലേമെൻസ് അസോസിയേഷൻ'
ഗവൺമെന്റിനു സമർപ്പിച്ച നിവേദനം

എം. എൽ. ജോർജ്ജ് (സെക്രട്ടറി, CLA)

(2012 ജൂൺ 29-ന് ഗവൺമെന്റിനു സമർപ്പിച്ച ഈ നിവേദനം ബഹു. മുഖ്യമന്ത്രി, ആഭ്യന്തരമന്ത്രി, നിയമമന്ത്രി മുതലായവർ 'മേൽനടപടികൾക്കായി' എന്ന കുറിപ്പോടെ മുമ്പോട്ടുനീക്കിയിട്ട് മാസങ്ങൾ പലതു കഴിഞ്ഞു. ഇപ്പോൾ ഇത് ലോ സെക്രട്ടറിയുടെ ഓഫീസിൽ ഉറങ്ങുന്നതായാണ് അറിയുന്നത് -എ ഡിറ്റർ)

ബഹുമാനപ്പെട്ട കേരള ഗവർണർ/മുഖ്യമന്ത്രി/സ്പീക്കർ/നിയമവകുപ്പുമന്ത്രി/മന്ത്രിമാർ/നിയമസഭ പ്രതിപക്ഷനേതാവ്/നിയമവകുപ്പ് സെക്രട്ടറി/എം.എൽ.എ. മാർ സമക്ഷം, കാത്തലിക് ലേമെൻസ് അസോസിയേഷൻ എന്ന സംഘടനയ്ക്കുവേണ്ടി കേന്ദ്ര എക്സിക്യൂട്ടീവ് കമ്മിറ്റി സെക്രട്ടറി ശ്രീ. എം.എൽ. ജോർജ്ജ് മാളിയേക്കൽ ബോധിപ്പിക്കുന്ന നിവേദനം.

സർ/മാഡം,

സംസ്ഥാനത്ത് ക്രൈസ്തവരുടെ മതസമ്പത്തുകൾമാത്രം അവരുടെ നിയന്ത്രണത്തിലും പങ്കാളിത്തത്തിലും ജനാധിപത്യരീതിയിലും നിയന്ത്രിക്കുന്നതിനും ഭരിക്കുന്നതിനും ആവശ്യമായ നിയമം ഇന്നോളം ഭരിച്ച സർക്കാരുകൾ പ്രാബല്യത്തിലാക്കിയിട്ടില്ല. തന്മൂലം, ഇൻഡ്യൻ ഭരണഘടനയ്ക്കും വിശുദ്ധ ബൈബിളിനും ദേശീയതയ്ക്കും സന്മാർഗ്ഗത്തിനും വിരുദ്ധവും ഏകാധിപത്യപരവുമായ വത്തിക്കാൻ രാഷ്ട്രകാനോൻനിയമങ്ങൾക്കു വിധേയമായിട്ടാണ് ഇവിടുത്തെ കത്തോലിക്കരുടെ മതസമ്പത്തുകൾ വത്തിക്കാനും വത്തിക്കാൻപ്രതിനിധികളായ മെത്രാന്മാരും ഭരിക്കുകയും നിയന്ത്രിക്കുകയും ചെയ്തുകൊണ്ടിരിക്കുന്നത്. ഇവിടുത്തെ കത്തോലിക്കർ അവരുടെ പൊതുവായ ആത്മീയഗുണപൂർത്തിയ്ക്കുവേണ്ടി അതാത് സബ് രജിസ്ട്രാറുകൾതോറും തീറാധാരങ്ങൾവഴി സമ്പാദിച്ചിട്ടുള്ളതാണ് പള്ളിസമ്പത്തുകൾ. ഈ സമ്പത്തുകൾ ഒരു പുനർ രജിസ്ട്രേഷൻപോലുമില്ലാതെ, വത്തിക്കാൻരാഷ്ട്രത്തിന്റെ കാനോൻനിയമംമൂലം ഉടമസ്ഥാവകാശം മെത്രാന്മാരുടേതും, അതുവഴി വത്തിക്കാന്റേതാക്കിയിരിക്കുന്നത് ഇൻഡ്യാ രാജ്യത്തിന്റെ പരമാധികാരത്തിനെതിരായിട്ടുള്ള കടുത്ത നിയമലംഘനവും സാമൂഹികനീതിക്കു വിരുദ്ധവുമാണ്.

മെത്രാന്മാർ നമ്മുടെ രാജ്യത്തിന്റെ പരമാധികാരങ്ങളെ ഇല്ലായ്മ ചെയ്തുകൊണ്ട് വത്തിക്കാൻരാഷ്ട്രത്തിന്റെ ഏകാധിപത്യ കാനോൻ നിയമങ്ങൾക്കു വിധേയമായി ഇവിടെ സമാന്തര ജുഡീഷ്യറിയും കോർട്ട് ഫീസും മുദ്രപ്പത്രങ്ങളും വിചാരണയും ഫൈനും ശിക്ഷാവിധികളും പ്രാബല്യത്തിലാക്കി കൊളോണിയൽ വാഴ്ച നടത്തിക്കൊണ്ടിരിക്കുന്നു. തന്മൂലം, കത്തോലിക്കാസമൂഹങ്ങൾക്കിടയിൽ സ്വാതന്ത്ര്യവും ജനാധിപത്യവും പുലരുന്നില്ല. സ്വാതന്ത്ര്യവും ജനാധിപത്യവും പുലർത്തുവാൻ ഇവർ അനുവദിക്കുന്നുമില്ല. അതിനാൽ, കത്തോലിക്കാ പൗരന്മാർ മെത്രാന്മാരുടെ അടിമത്തത്തിലും പീഡനത്തിലുമാണ്. വിദേശശക്തികളുടെ കടന്നുകയറ്റംവഴി പൗരാവകാശ

ങ്ങളും ജനാധിപത്യവും ഹനിക്കപ്പെടുമ്പോൾ അതു സ്ഥാപിതമാക്കേണ്ടത് ജനാധിപത്യസർക്കാരുകളുടെ കടമയും ഭരണഘടനാപരമായ ബാധ്യതയുമാണ്.

പൗരന്മാരുടെ ക്രിസ്ത്യൻ ന്യൂനപക്ഷാവകാശങ്ങൾ വത്തിക്കാൻ കവർന്നെടുത്തുകൊണ്ടിരിക്കുകയാണ്. കൂടാതെ, വരുമാന നികുതി, കാർഷികദായ വരുമാന നികുതി തുടങ്ങിയ ഇനത്തിൽ പ്രതിവർഷം കോടികണക്കിനു രൂപായുടെ നികുതികൾ കൃത്രിമ രേഖകൾ സൃഷ്ടിച്ച് വെട്ടിപ്പ് നടത്തിക്കൊണ്ടിരിക്കുകയുമാണ്. മിച്ചഭൂമി സർക്കാരിലേക്ക് വിട്ടുകൊടുക്കാതെയുള്ള തട്ടിപ്പും, വാടകനിയന്ത്രണമുള്ളവരുടേപ്പോലും നടത്തിക്കൊണ്ടിരിക്കുന്നു. മെത്രാന്മാരുടെ കുറ്റകൃത്യങ്ങൾക്കെതിരെ പ്രതികരിക്കാതിരിക്കാൻ കത്തോലിക്കരുടെ അഭിപ്രായസ്വാതന്ത്ര്യവും സംസാരസ്വാതന്ത്ര്യവും സിവിൽഅവകാശങ്ങളും പൗരവകാശങ്ങളുംമറ്റും കാനോൻ നിയമങ്ങൾമൂലം ഹനിച്ചിരിക്കുകയാണ്. ഇക്കാര്യങ്ങൾ സംബ

ഇമ്മിണി വലു സത്യം

പ്രൊഫ. എം.ജി. ചന്ദ്രശേഖരൻ

സത്യം അങ്ങു പറയുന്നതുതന്നെ ആയിരിക്കാം. പക്ഷേ, എനിക്ക് വലിയ ടെൻഷനാ. ടെൻഷനെടുത്താൽ ചില്ലറയാണോ കുഴപ്പം? പ്രഷറുകൂടും. പ്രമേഹവല്യപ്പനേം അറുദുഷ്ടൻ അറ്റാക്കിനെയും ഹൈമറേജ് മറുതെയുംകൂടി ഒരു വണ്ടി വിളിച്ച് അവനിങ്ങെത്തിയാലോ?

സത്യം ആയിരിക്കാമെന്നല്ല, പരമാർത്ഥംതന്നെ അങ്ങുമൊഴിഞ്ഞത്- എന്നാലും പിള്ളാരുടെ ഭാവി നോക്കണ്ടായോ? 'പരിശുദ്ധഹൃദയ'ത്തിലാ മുത്തവന്റെ കാർഡിയോളജി. മുപ്പതു വെള്ളിയാ മുടിയാൻ കൊടുത്തത്. ആപ്പ ഊപ്പ മുപ്പതൊന്നു മല്ല; ഇമ്മിണി വലിയ മുപ്പത്.

അങ്ങു പറഞ്ഞതൊക്കെ നേരാ. മമളൊക്കെ മുടിഞ്ഞു മുത്തോലപുരം കേറാൻ അധികാനാളു വേണ്ടാ. എന്നാലും പെണ്ണൊരുത്തി പുരപ്പുറം തുളച്ച് വളർന്നുമറിഞ്ഞു നിൽക്കുവല്ലയോ? അവളുടെ ചങ്കോ കരളോ ചക്കരയോ പുന്നാരമോ മാരനോ മറുതലിപ്പോ കേട്ടുനിന്നുപോയാൽ കാര്യനടപ്പാണ്ടോ? അക്കരെന്നൊരുത്തനെ പൊക്കിയെടുത്തതിനു ഞാവെട്ട പാട്! ഈ പൊന്നിന്റെ വെലയൊക്കെ എന്റെ

പൊന്നച്ചാ, എവിടെച്ചെന്നു നിൽക്കും? മണ്ണെങ്കി മണ്ണ്. മയിലാടും കുന്നു മറിച്ച് ഞാറാടും കുഴിയിൽ തട്ടിയാൽ പൊത്തുവരുത്തം പറഞ്ഞുനിൽക്കാം.

അല്ല, അങ്ങു പറഞ്ഞുവരുന്നതൊക്കെ ആത്യന്തികസത്യം; പ്രപഞ്ചജ്ഞാനം; ദാർശനിക സമസ്യ - ദൈവപുത്രൻപോലും ഇത്രയ്ക്കു പറഞ്ഞിട്ടില്ല. എന്നാലും ദൈവത്തിന്റെ കൈക്കാരന്മാരു പറയുന്നതും മമളിത്തിരി കേക്കേണ്ടേ? നമ്മള് കഷ്ടപ്പെട്ടൊണ്ടാകേട്ടത് മുക്കുവർക്കും ചണ്ടിപണ്ടാ രങ്ങൾക്കും പിണ്ണുവച്ചിട്ട് പുറകെ ചെല്ലാൻ കണ്ട ആശാരിച്ചെക്കന്മാർക്ക് പറയാൻ വല്ല കാര്യങ്ങളോ? ആകാശത്തിലെ പറവകളുടെ കണക്ക് മക്ക് പൊറുക്കാവറ്റോ? മമളല്ലേ ദൈവജനം?

തിരുവായിൽ നിന്നുതിരുന്ന അരുളപ്പാട് തനി സത്യം. വചനം. സത്യത്തെക്കണ്ടാൽ പിടിച്ചുകെട്ടി ഹാജരാക്കണമെന്ന് ഇന്നലെ ലേഖനം വായിച്ചങ്ങുന്നേ- ഇടയൻ തിരുമനസ്സിന്റെ.

ന്ധിച്ച് ആവശ്യമെങ്കിൽ, സർക്കാരിൽ നേരിട്ടോ, നിയമസഭാ കമ്മിറ്റി മുമ്പാകെയോ ജുഡീഷ്യൽ കമ്മീഷൻ മുമ്പാകെയോ തെളിവുകൾ നൽകുവാൻ 'കാത്തലിക് ലേമെൻസ് അസ്സോസിയേഷൻ' തയ്യാറാണെന്നുംകൂടി അറിയിച്ചുകൊള്ളട്ടെ.

ഈ സാഹചര്യത്തിൽ, ക്രൈസ്തവസമൂഹങ്ങളിൽ സാമൂഹ്യനീതിയും ജനാധിപത്യവാഴ്ചയും സ്ഥാപിതമാക്കിത്തരുന്നതിനുവേണ്ടി 'കാത്തലിക് ലേമെൻസ് അസ്സോസിയേഷൻ' എന്ന സമിതി കേന്ദ്ര-സംസ്ഥാന സർക്കാരുകൾക്കും പാർലമെന്റേറിയന്മാർക്കും കേരളത്തിലെ എം.എൽ.എ.മാർക്കും പ്രമേയങ്ങളും നിവേദനങ്ങളും കാലാകാലങ്ങളിൽ നൽകിപ്പോരുന്നതാണ്. അതിന്റെകൂടി ഫലമായി, കേരളസർക്കാർ നിയ


മിച്ച 'കേരള ലോ റിഫോംസ് കമ്മീഷൻ' വിശദവും വിപുലവുമായ തെളിവെടുപ്പുകൾ നടത്തിയശേഷം, 'ദി കേരളാ ക്രിസ്ത്യൻ ചർച്ച് പ്രോപ്പർട്ടീസ് ആന്റ് ഇൻസ്റ്റിറ്റ്യൂഷൻസ് ട്രസ്റ്റ് ബിൽ' എന്ന പേരിൽ ഒരു ബിൽ തയ്യാറാക്കി, ടി കമ്മീഷൻ ചെയർമാൻ ജസ്റ്റീസ് വി.ആർ. കൃഷ്ണയ്യർ 2009-ൽ അസംബ്ലിയിൽ അവതരിപ്പിച്ച് നിയമപ്രാബല്യത്തിൽ ആക്കുന്നതിനുവേണ്ടി, കേരള സർക്കാരിനു സമർപ്പിച്ചിട്ടുള്ളതാണ്. ഈ ബിൽ ക്രൈസ്തവവിശ്വാസങ്ങൾക്കും തത്വങ്ങൾക്കും സഭയുടെ പൈതൃകത്തിനും പാരമ്പര്യത്തിനും ഇൻഡൻ ഭരണഘടനയ്ക്കും തികച്ചും വിധേയമായിട്ടുള്ളതാണ്. അതിനാൽ, ബില്ലിന്റെ ഉടൻ നിയമപ്രാബല്യത്തിലാക്കണമെന്ന് 'കാത്തലിക് ലേമെൻസ്

അസ്സോസിയേഷൻ' അടക്കമുള്ള നിരവധി സംഘടനകളും പ്രസ്ഥാനങ്ങളുംമറ്റും കേരള സർക്കാരിനോട് ആവശ്യപ്പെട്ടിട്ടുള്ളതുമാണ്. എങ്കിലും, വത്തിക്കാൻ പ്രതിനിധികളായ മെത്രാന്മാരുടെ അവിഹിത സ്വാധീനം- സമ്മർദ്ദങ്ങൾക്കു വഴങ്ങി, കഴിഞ്ഞ സർക്കാരും ഈ സർക്കാരും ഈ ബിൽ അസംബ്ലിയിൽ അവതരിപ്പിച്ച് നിയമപ്രാബല്യം നൽകാൻ തയ്യാറാകാതിരിക്കുകയാണ്. ഈ വിവരങ്ങൾ ചൂണ്ടിക്കാണിച്ച് 'കാത്തലിക് ലേമെൻസ് അസ്സോസിയേഷൻ' 19-09-2011-ന് ബഹു. മുഖ്യമന്ത്രി ശ്രീ. ഉമ്മൻ ചാണ്ടിക്ക് നിവേദനം സമർപ്പിച്ചിട്ടുള്ളതാണ്.

ആകയാൽ, രാജ്യത്തിന്റെ അഖണ്ഡതയും സുരക്ഷയും സുസ്ഥിതിയും ഉറപ്പാക്കുന്നതിനും, ക്രൈസ്തവ സമൂഹങ്ങ

സത്യക്രിസ്ത്യാനിയും 'സത്യജാല'യും

വെട്ടുകാടൻ



പള്ളിയിൽ പോയി ഞാനെന്നും മുടങ്ങാതെ
തള്ളയ്ക്കു വെള്ളംകൊടുത്തതില്ലാ;
കൊന്തയുരുട്ടി ഞാൻ വീഴ്ച വരുത്താതെൻ
തന്തയെ വേണ്ടപോൽ മാനിച്ചില്ലാ;

മുട്ടിന്മേൽ നിന്നു ഞാൻ പ്രാർത്ഥനചൊല്ലിയെൻ
കുട്ടികളെ നോക്കാൻ മറന്നുപോയി,
കിട്ടുന്ന കാശിനു കള്ളുകുടിച്ചു ഞാൻ
കെട്ടിയോളെന്നുമേ പട്ടിണിയിൽ;

കോഴിപ്പെരുനാളു മറക്കാതെ ഘോഷിക്കും
കഴുനെടുക്കാനും മറക്കുകില്ല,
സമ്പത്തു ധാരാളമുണ്ടാക്കി ഞാനെത്ര
കൊമ്പത്താണെന്നു നിനച്ചു വാണു.

'സത്യജാല'യൊന്നു തന്നൊരു സ്നേഹിതൻ
സത്യത്തിൽ ഞാനോ വിഷണ്ണനായി,
ഫലമൊന്നും നൽകാത്ത മരമാണു ഞാനെന്നു
പലകുറി വായിച്ചുബോധ്യമായി.

മറ്റുള്ളൊരാളെയും സോദരരാണെന്ന-
തെറ്റാവരം നൽകി 'സത്യജാല',
(പണ്ടു പുലിക്കുന്നേൽ ചൊന്നതുകേട്ടിട്ട്
മണ്ടത്തരമെന്നു ഞാൻ നിനച്ചു)

സ്വർഗ്ഗം തുറക്കുവാൻ പറ്റിയ താക്കോലീ
മാർഗ്ഗത്തിലെങ്ങുമൊളഞ്ഞിരിപ്പു,

വിത്തമുണ്ടാക്കുവാൻ സൂത്രങ്ങൾ കാട്ടിഞാൻ
മർത്യരെ മാനിക്കാൻ വിട്ടുപോയി
സത്യത്തിൻ ജാലയിൽ സത്യം ഞാൻ കണ്ടെത്തി
സത്യക്രിസ്ത്യാനികൾ വായിക്കേണം.

ളിൽ ജനാധിപത്യം സ്ഥാപിതമാ
ക്കുന്നതിനും, കത്തോലിക്കർക്കി
ടയിൽ അവരുടെ പൗരാവകാശ
ങ്ങളും സ്വാതന്ത്ര്യവും പ്രാബല്യ
ത്തിലാക്കുന്നതിനും, സാമൂഹിക
നീതി ലഭ്യമാക്കുന്നതിനും ഉത
കുന്ന 'ദി കേരളാ ക്രിസ്ത്യൻ
ചർച്ച് പ്രോപ്പർട്ടീസ് ആന്റ്
ഇൻസ്റ്റിറ്റ്യൂഷൻസ് ട്രസ്റ്റ് ബിൽ'
കേരള നിയമസഭയിൽ അവതരി

പ്പിച്ച് നിയമപ്രാബല്യം നൽകുവാൻ സമ്മനസ്സ് കാണിക്കണമെന്ന്
ഈ നിവേദനം വഴി 'കാത്തലിക് ലേമെൻസ് അസ്സോസിയേഷൻ'
ആവശ്യപ്പെടുന്നു.

എന്ന്

എം.എൽ. ജോർജ്ജ് മാളിയേക്കൽ

(സെക്രട്ടറി, കേന്ദ്ര എക്സിക്യൂട്ടീവ് കമ്മിറ്റി,
കാത്തലിക് ലേമെൻസ് അസ്സോസിയേഷൻ)

കൂടരഞ്ഞി പി.ഒ. കോഴിക്കോട് - 673 604

ഫോൺ: 9447973632

ഇ-മെയിൽ: secretarycla@gmail.com

സിജുമോൻ ജോസഫ്



വ്യക്തിസ്വാതന്ത്ര്യത്തിൽ ഇന്ത്യ, ബ്രസീൽ, ഫിലിപ്പൈൻസ് തുടങ്ങിയ മൂന്നാംലോകരാജ്യങ്ങളേക്കാൾ പതിറ്റാണ്ടുകൾ മു

തി കണ്ടിരുന്ന ആ പഴയ തലമുറയുടെ സ്ഥാനത്ത്, തെറ്റിനു നേരെ വിരൽചൂണ്ടാനും തിരുത്തലുകൾ ആവശ്യപ്പെടാനും കഴിവുള്ള, സ്വതന്ത്രചിന്തയും ശാസ്ത്രബോധവുമുള്ള ഒരു പുതുസമൂഹം ഇവിടെ ഉയർന്നുവരാൻ തുടങ്ങിയിരിക്കുന്നു. അപ്രമാദിത്വഭാവം മാറ്റിവെച്ച് ഇവരുടെ നിലപാടുകളെ സഭാധികാരികൾ പോസീറ്റീവായി എടുക്കാൻ തയ്യാറാകുന്നപക്ഷം, സഭയുടെ തകർച്ചയ്ക്കുപകരം സഭയിൽ പുതിയൊരു ഉണർവിന് അതു കാരണമായേനെ. സഭയ്ക്കും ക്രൈസ്തവ സമൂഹത്തിനു മൊത്തത്തിലും അതു ഗുണം ചെയ്യുമെന്നതിൽ തർക്കമില്ല.

ലോകത്തിൽ അവതരിപ്പിക്കപ്പെട്ട മറ്റേതൊരു ആശയത്തേയുംക്കാൾ യേശുവിന്റെ ദർശനത്തിന് കാരങ്ങൾ മുമ്പേ നടക്കാൻ സാധിക്കുന്നത്, തന്റെ ജീവിതംതന്നെ മാനവരക്ഷാചരിത്രമാക്കിമാറ്റാൻ അവിടുത്തേക്ക് സാധിച്ചതുകൊണ്ടാണ്. സ്നേഹത്തിന്റെയും എളിമയുടെയും സത്യത്തിന്റെയുമായ ആ ആശയസംഹിത ജനങ്ങളിലെത്തിക്കാൻ ഇന്നു നാം കാണുന്ന ഈ ആഡംബരങ്ങളും, ദേവലയങ്ങൾ പണിയാൻ മുടക്കുന്ന കോടികളും ആവശ്യമാണെന്നു തോന്നുന്നില്ല.

തിരുവല്ലായിൽ യാക്കോബായ സമുദായത്തിൽപ്പെട്ട ഒരു സുഹൃത്തിന്റെ വിവാഹത്തിൽ പങ്കെടുക്കാൻ അടുത്തയിടെ പോവുകയുണ്ടായി. വധുവരന്മാരെ ആശീർവദിക്കാൻ, പേരിന്റെ മുനിലും പിന്നിലും 'മാർ' ചേർത്ത ഒരു മെത്രാനാണ് വന്നത്. അദ്ദേഹം സഞ്ചരിക്കുന്ന കാർ ഒരു കോടി രൂപയ്ക്കുമേൽ വിലയുള്ളതാണെന്ന് അറിയാൻ സാധിച്ചു. വെറും അയ്യായിരത്തിൽത്താഴെ വിലാസികളുടെമേൽമാത്രം നിയന്ത്രണമുള്ള, ഒരു ഉന്നതമരമായിക്കഴിഞ്ഞ, ഈ മെത്രാന്റെ ജീവിതരീതി ഇതാണെങ്കിൽ, പച്ചമരത്തിന്റേത് എന്തായിരിക്കുമെന്ന് ആലോചിച്ചുപോയി, ഞാൻ.

ഗോത്രവർഗ്ഗസംസ്കാരത്തോടും അന്ധവിശ്വാസങ്ങളോടും എന്നും വിധേയത്വമനുഷ്ഠിതി പുലർത്തുന്ന സാമാന്യജനവും വിശ്വാസികളും ഇത്തരം ഇടയമാതൃകകൾക്കു പിന്നാലെ പോകുവാൻ ശ്രമിക്കുന്നത്



സ്വാഭാവികം. ദേവാലയങ്ങളുടെ ശിലാ സ്ഥാപനങ്ങൾക്കു പോലും പുരോഹിതർ രാഹുകാലം നോക്കുമ്പോൾപ്പിന്നെ വിശ്വാസികളെ എന്തിനു പഴിക്കണം? ലോകത്തിനുമുമ്പിൽ യേശുവിന്റെ രക്ഷാകരദൗത്യം അവതരിപ്പിക്കാനും അതിലേക്ക് ആകർഷിക്കാനും ശ്രമിക്കേണ്ടതിനുപകരം അവിടുത്തെ ഒരു മതനേതാവായോ ഒരു വിഭാഗം ജനങ്ങളുടെ തലവനായോ ബോധപൂർവ്വം അവതരിപ്പിച്ച് സഭയുടെ സ്വന്തം സ്വത്താക്കി മാറ്റുകയാണിത്. സഭാനേതൃത്വങ്ങൾ. വാഴ്ത്തപ്പെട്ടവളായി പ്രഖ്യാപിച്ചുകൊണ്ട്, ദരിദ്രരുടെ രക്ഷകയായ മദർ തെരേസയേ വരെ, ഒരു ധൂതരാഷ്ട്രാലിംഗനത്തിലൂടെയെന്നവണ്ണം, സഭ സ്വന്തം സ്വത്താക്കി മാറ്റിയിരിക്കുന്നു!

യേശുവിന്റെ രക്ഷാകരദൗത്യം പ്രചരിപ്പിക്കുവാൻ സ്വയംസന്നദ്ധരായി വന്നിട്ടുള്ള വൈദികർമുതൽ പോപ്പ് വരെയുള്ള വ്യക്തികൾ, തങ്ങൾ ആ ദൗത്യപ്രചാരണത്തിനുള്ള ഉപകരണങ്ങൾ മാത്രമാണെന്ന് സ്വയം ബോധ്യപ്പെടേണ്ടതുണ്ട്. തങ്ങൾ യേശുവിനെപ്പോലെ ദിവ്യവ്യക്തിത്വത്തിനുമകളല്ലെന്ന് അവർ സ്വയം മനസ്സിലാക്കുകയും അക്കാര്യം മറ്റുള്ളവരെ ബോധ്യപ്പെടുത്തുകയും ചെയ്യേണ്ടതുണ്ട്. എങ്കിൽ മാത്രമേ, സാദാ വൈദികരുൾപ്പെടെയുള്ള പുരോഹിതവിഭാഗത്തെ മുഴുവൻ ദിവ്യന്മാരും വിമർശനങ്ങൾക്കതീതരുമെന്ന നിലയിൽ നോക്കിക്കാണാനുള്ള വിശ്വാസികളുടെ പ്രവണതയ്ക്ക് അറുതിയുണ്ടാകൂ. ഈ അധഃസ്ഥിതമനോഭാവത്തിൽനിന്ന് വിശ്വാസികൾ മോചിതരാകാത്ത കാലത്തോളം ഇന്ന് അനുഭവിക്കുന്ന ചൂഷണങ്ങളെല്ലാം കൂടിയ ഡോസുകളിൽ അനുഭവിക്കാൻ വിധിക്കപ്പെട്ടവരായി നാം തുടരുമെന്ന കാര്യത്തിൽ തർക്കമില്ല. ●

സമന്വയം

വി. ജെ. വടാച്ചേരി



അകത്തല്ലീശരൻ, പുറത്തല്ലീശരൻ അലിഞ്ഞിരിക്കുന്നു നിശ്ശൂന്യതത്തിൽ എനിക്കുള്ളീശരൻ ത്രിമൂർത്തിനാമമായ് നിനക്കുള്ളീശരൻ ത്രിയേക ദൈവമായ് അവനുമുണ്ടീശ, നവന്റെയുള്ളാഹു! ഒരിടത്തുമില്ലാതെവിടെയുമുണ്ടായ് ഒളിഞ്ഞിരിപ്പവൻ പരാപരൻ ദൈവം!!

കടലകളിൽ ലവണമെന്നപോൽ ലയിച്ചിരിപ്പവൻ ദയാപരനീശൻ അവനെ നാം വ്യഥാ തെരുവോരങ്ങളിൽ ത്രിശൂലച്ചോട്ടിലോ കുരിശിൽ മുട്ടിലോ ശശികലയുടെ പടം വരഞ്ഞതാം കൂടത്തിനുള്ളിലോ ധനങ്ങളർപ്പിച്ചു കരഗതമാക്കാൻ ശ്രമിപ്പിലാകുമോ?.....

നിനയ്ക്കിൽ മാരിവിൽ നിറങ്ങളേഴുമേ ഹിരണ്യയൻതന്റെ കൊടികളല്ലയോ? മഴവില്ലു കടഞ്ഞതിൻ നവനീതം കരസ്ഥമാക്കുമ്പോൾ ഹിരണ്യരുപം മനുഷ്യനേത്രങ്ങൾ കവർന്നുകൊണ്ടെങ്ങോ അകന്ന ദൃശ്യമായ് മറഞ്ഞുപോകുന്നു! മരണത്തിൻ സൈറൺ മുഴക്കം തീരുമ്പോൾ ശരിക്കു നേർക്കുനേർക്കവനെക്കണ്ടിടാം!!

അകത്തുനിന്നവൻ പുറത്തിറങ്ങുമ്പോൾ പുറത്തുനിന്നോനുമകത്തിരുനോനും ഒരുവനാണെന്നതിന്റേതിടാനാവും! അവസാനമാരാൻ മിഴിയിണകളെ തഴുകിച്ചേർക്കുമ്പോഴവനും ഞാനുമായ് ലയിച്ചുചേർന്നിട്ടൊരനന്യായമാകും!!

മാർത്തോമ്മാ കുരിശ്

-ക്രിസ്തുവിരുദ്ധർ ഉയർത്തിയ പേർഷ്യൻ കുരിശ്

പി.കെ. മാത്യു, ഏറ്റുമാനൂർ

[സീറോ-മലബാർ സഭയിൽ 'മാർത്തോമ്മാ കുരിശ്' രംഗപ്രവേശം ചെയ്തുവെന്നതും, അതു മാനിക്കേയൻ പാഷണ്ഡക്കുരിശാണെന്നു ചരിത്രപരമായി സമർത്ഥിച്ച ചരിത്രപണ്ഡിതനാണ് ലേഖകൻ. ലേഖനത്തിന്റെ രണ്ടാം ഭാഗം അടുത്ത ലക്കത്തിൽ -എഡിറ്റർ]

'സുവിശേഷത്തിലെ യേശു കുരിശിൽ മയങ്ങിക്കിടന്നതല്ലാതെ മരിച്ചിട്ടില്ല; അല്ലാഹു അദ്ദേഹത്തെ തന്റെ പക്കലേക്ക് ഉയർത്തി,' എന്ന് 7-ാം നൂറ്റാണ്ടിൽ എഴുതപ്പെട്ട ഖുർ-ആൻ പറയുന്നു (7: 156-157). പേർഷ്യയിൽ പ്രചരിച്ചിരുന്ന ഈ ആശയം 3-ാം നൂറ്റാണ്ടിൽ പേർഷ്യയിൽ ജനിച്ച മാനി ആവിഷ്കരിച്ചതാണ്. അവസാനനിമിഷത്തിൽ കുരിശുമരണത്തിൽനിന്നു പിന്മാറാൻ അനുമതി വാങ്ങിയ യേശു (ഗദ്സമേൻ തോട്ടത്തിലെ തന്റെ പ്രാർത്ഥനയും മാലാഖയുടെ സന്ദേശവും) കുരിശിൽ മയങ്ങിക്കിടന്നു രക്ഷപ്പെട്ടെന്നും, 40-ാം ദിനം പിതാവായ ദൈവം യേശുവിനെ തന്നിലേക്ക് ഉയർത്തിയെന്നുമായിരുന്നു മാനിയുടെ വെളിപ്പെടുത്തൽ. അങ്ങനെ മുടങ്ങിപ്പോയ രക്ഷാകരദൗത്യം കുരിശുമരണംമൂലം പൂർത്തീകരിക്കാൻ അയയ്ക്കപ്പെട്ട പരിശുദ്ധാത്മാവിന്റെ അവതാരമാണ് താനെന്നു മാനി അവകാശപ്പെട്ടു.

കുരിശുമരണംമൂലം ലോകത്തെ രക്ഷിച്ച യഥാർത്ഥ രക്ഷകൻ (True Christ) മാനിയാണെന്ന് അദ്ദേഹം സ്ഥാപിച്ച മാനിക്കേയൻ മതത്തിൽ ചേർന്നവർ വിശ്വസിച്ചു. പേർഷ്യയിൽ ഉത്ഭവിച്ചതായതുകൊണ്ട് കേരളത്തിൽ ഈ മതം പേർഷ്യൻ മതമെന്നറിയപ്പെട്ടു. സുവിശേഷത്തിലെ പ്രാവ് പരിശുദ്ധാത്മാവിന്റെ പ്രതിരൂപമായി മാനിയും അംഗീകരിച്ചതുകൊണ്ട് മനിക്കേയമതസ്ഥർ മാനിയെ പ്രാവിന്റെ രൂപത്തിൽ ആരാധിച്ചിരുന്നു. രക്ഷാകര പ്രക്രിയയ്ക്കുവേണ്ടി കുരിശുമരണംവരിച്ച മാനിയെ സ്തരിച്ചുകൊണ്ട് അദ്ദേഹത്തിന്റെ അനുയായികൾ ഉയർത്തിയ പ്രാവോടുകൂടിയ കുരിശ് ('മാർത്തോമ്മാ കുരിശ്' എന്ന് മാർ പൗലൂത്തിൽ നാമകരണം ചെയ്ത അതേ കുരിശ്!) 'പേർഷ്യൻ കുരിശ്' എന്ന പേരിലാണ് ഈ നാട്ടിൽ അറിയപ്പെട്ടിരുന്നത്. നാലാം നൂറ്റാണ്ടിൽ കേരളത്തിൽ കുടിയേറിയ മാനിക്കേയ മതസ്ഥർ 7-ാം നൂറ്റാണ്ടിൽ തങ്ങളുടേതായ പള്ളിയും കുരിശും കൊടുങ്ങല്ലൂരിൽ നിർമ്മിച്ചു എന്നു കരുതപ്പെടുന്നു. നെസ്തോറിയൻ സഭയായി രൂപാന്തരപ്പെട്ട കേരളത്തിലെ സെലൂഷ്യൻ- സുറിയാനി

സഭയിലേക്ക്, ഇവർ ക്രമേണ മാർഗ്ഗംകുടുകയാണുണ്ടായത്. തന്മൂലം, പേർഷ്യൻ കുരിശിന്റെ ഉടമകളായി ഇന്നാട്ടിൽ കുടിയേറിയ മനിക്കേയൻ മതസ്ഥർക്കും അവരുടെ കുരിശിനും ക്രൈസ്തവ പശ്ചാത്തലം സൃഷ്ടിക്കാനുള്ള പോർച്ചുഗീസുകാരുടെ പരിശ്രമം ചിറ്റിപ്പോകുകയാണുണ്ടായത്. ഇവർ 'മാർഗ്ഗക്കാർ' എന്നറിയപ്പെട്ടിരുന്നതുകൊണ്ട് അവർ കേരളത്തിൽ വന്നതിനുശേഷം ക്രൈസ്തവമാർഗ്ഗം സ്വീകരിച്ചവരാണെന്നു വ്യക്തമാകുന്നു.

'മാർഗ്ഗക്കാർ'ക്ക് പഴയ ക്രിസ്ത്യാനികൾ വൈദികപട്ടം നിഷേധിച്ചിരുന്നു. ഗോവൻ മെത്രാപ്പോലീത്താ മെനേസീസ് കുറെ മാർഗ്ഗക്കാർക്ക് വൈദികപട്ടം നൽകിയതിന്റെപേരിൽ കടുത്തുരുത്തി കേന്ദ്രമാക്കി ഒരു കലാപംതന്നെ പൊട്ടിപ്പുറപ്പെട്ടു. മെത്രാപ്പോലീത്താ കടുത്തുരുത്തിയിൽ വന്ന് സ്ഥലത്തെ സമുദായപ്രമുഖരെ വിളിച്ചുവരുത്തി സമ്മാനങ്ങൾ നൽകി സന്ധിസംഭാഷണം നടത്തിയശേഷമാണ് ഈ നവവൈദികർക്ക് പള്ളികളിൽ പ്രവേശനം അനുവദിച്ചത്. വൈക്കം താലൂക്ക് ഉൾപ്പെടുന്ന വടക്കുംകൂർ രാജ്യം കീഴടക്കി പോർച്ചുഗീസുകാർ കടുത്തുരുത്തി കേന്ദ്രമാക്കി

സത്യജാല പരസ്യങ്ങൾ സ്വീകരിക്കുന്നു!

നിരക്കുകൾ താഴെ:


Cover Back Full -Colour	- 15000
Cover Back Inside -Colour	- 10000
Cover Front Inside-Colour	- 12000
Inside Full -B/w	- 7000
Inside Half -B/w	- 4000
Inside Qtr. -B/w	- 2000

ഭരണം നടത്തിയിരുന്ന കാലഘട്ടമായിരുന്നു തുകൊണ്ടാണ് പഴയ ക്രിസ്ത്യാനികൾ കീഴടങ്ങിയത്. അതുപോലെതന്നെ, മൈലാപ്പൂർ കുരിശ് രക്തംവിയർത്ത തിരുന്നാൾ ആഘോഷിക്കാൻ വേണ്ടി പോർച്ചുഗീസുകാരുടെ നിർബന്ധത്തിനു വഴങ്ങി പേർഷ്യൻകുരിശിന്റെ മാതൃകകൾ ഉണ്ടാക്കിയത്, അവരാൽ ഭരിക്കപ്പെട്ടിരുന്ന വടക്കുംകൂർ രാജ്യത്തിർത്തിയിലുള്ള പള്ളിക്കാരിൽപ്പെട്ടവരാണ്. പക്ഷേ, ഇവർ നിർമ്മിച്ച കുരിശുകളിൽ പ്രാവിനു പകരം തീനാക്കുകളാണ് ഉള്ളത്. പ്രാവോടുകൂടിയ കുരിശ് മാനിക്കേയൻ കുരിശാണ് എന്ന മുന്നറിവ് ഇന്നാട്ടിലെ ക്രിസ്ത്യാനികൾക്കുണ്ടായിരുന്നു. അതുകൊണ്ട് മൈലാപ്പൂരിൽനിന്നു കണ്ടെടുക്കപ്പെട്ട കുരിശ് തീനാക്കുകളോടു കൂടിയവയായിരുന്നെന്ന് പോർച്ചുഗീസുകാർ കള്ളം പറയുകയും അത്തരം ഒരു കുരിശുകൂടി കോട്ടയം വലിയ പള്ളിയിൽ പ്രദർശിപ്പിക്കുകയും ചെയ്തു.

തോമ്മാശ്ലീഹായുടേതെന്നു വിശ്വസിക്കപ്പെടുന്ന കബറിടം കൊടുങ്ങല്ലൂരിൽ ഉണ്ടായിരുന്നു. മാർക്കോ പോളോവിന്റെ സഞ്ചാരകഥകളിൽ ഇപ്രകാരം പറയുന്നു: 'തോമസ് പുണ്യവാളന്റെ ശവകുടീരം ഇവിടെനിന്ന് (കൊടുങ്ങല്ലൂർ തുറമുഖം) വളരെ അകലെയല്ല. സെന്റ് തോമസ് വധിക്കപ്പെട്ട സ്ഥലത്തെ മണ്ണിന്റെ നിറം ചുവപ്പാണ്. 1288-ൽ ഞാനവിടം സന്ദർശിക്കുമ്പോഴും അവിടത്തെ മണ്ണിന്റെ നിറം ചുവപ്പായിരുന്നു. ഈ മണ്ണ് വെള്ളത്തിൽ കലക്കി കുടിച്ചാൽ രോഗശാന്തി ഉണ്ടാകുമെന്ന് നാട്ടുകാർ വിശ്വസിക്കുന്നു'.

തലമുറകൾ കൈമാറിക്കൊണ്ടിരുന്ന നമ്മുടെ ഈ ചരിത്രഭാഗം പോർച്ചുഗീസുകാർ തമസ്ക്കരിച്ചശേഷമാണ് മൈലാപ്പൂരിലെ ഒരു ശവകുടീരം തോമ്മാശ്ലീഹായുടേതെന്ന് അവർ പ്രചരിപ്പിച്ചത്. ഈ സ്ഥലത്തിന് അഞ്ചു കിലോമീറ്റർ അകലെയുള്ള ചിന്നമലയിൽ വച്ച് ശ്ലീഹാ കുത്തേറ്റെന്നും, മരണാസന്നനായ ശ്ലീഹാ മൂന്നു കിലോമീറ്റർ ദൂരം ഓടി പെരിയമലയുടെ ഉച്ചിയിൽ കയറി താൻ കൊത്തിയുണ്ടാക്കിവെച്ചിരുന്ന കുരിശിൽപ്പിടിച്ച് മരണമടഞ്ഞു എന്നുമാണ് പോർച്ചുഗീസുകാർ നിർമ്മിച്ച ചരിത്രം! ഇതു തികച്ചും അവിശ്വസനീയമാണെന്നു ചരിത്രകാരൻ ഡോ. മത്യാസ് മുണ്ടാടൻ പറയുന്നു. ഈ ഭൂപ്രദേശങ്ങൾ സ്വന്തമാക്കാൻ വേണ്ടിയായിരുന്നു മാർത്തോമ്മാ ക്രിസ്ത്യാനികൾ സംരക്ഷിച്ചുവന്നിരുന്ന കൊടുങ്ങല്ലൂരിലെ മാർത്തോമ്മാ ശ്ലീഹായുടെ കബറിടം പോർച്ചുഗീസുകാർ നശിപ്പിച്ചതും നമ്മുടെ പൈതൃകമായ ചരിത്രഭാഗങ്ങൾ തമസ്ക്കരിച്ചതും.

ഭൂവിഭാഗങ്ങൾ വെട്ടിപ്പിടിക്കാനും വരുമാനം ഉണ്ടാക്കുവാനും കള്ളക്കഥകൾ നിർമ്മിക്കുന്ന പാരമ്പര്യമാണ് കത്തോലിക്കാ സഭയ്ക്കുള്ളത്. ഉദാഹരണത്തിന്, മാടത്തരുവിയിൽ വച്ച് വധിക്കപ്പെട്ട



മറിയക്കൂട്ടിയുടെ ഘാതകൻ ഫാ. ബനഡിക്ട് ഓണങ്കുളം തന്നെയെന്ന് ചങ്ങനാശ്ശേരി അരമനക്കോടതി വിധി എഴുതിയിരുന്നുവത്രെ! അദ്ദേഹത്തെ വെറുതെ വിട്ടുകൊണ്ട് ഹൈക്കോടതി വിധി ഉണ്ടായിട്ടും അരമനക്കോടതി വിധി തിരുത്തിയില്ല. എന്നാലിപ്പോൾ അതിരമ്പുഴ കേന്ദ്രമാക്കി ഒരു വൈദികലോബി ഇദ്ദേഹത്തെ കാര്യസാധ്യതയ്ക്കുള്ള മധ്യസ്ഥനാക്കി (സ്ട്രീ പീഡനക്കേസിൽ ഉൾപ്പെടുന്നവരുടേതാകാം) അവതരിപ്പിച്ചു വരുമാനം ഉണ്ടാക്കാൻ കൊണ്ടു പിടിച്ച് ശ്രമിക്കുന്നുണ്ട്. അതിരമ്പുഴ പാരിസ് ബുള്ളറ്റിൻ സൗജന്യമായി വിതരണം ചെയ്യുന്നത് ഈ വൈദികലോബിയുടെ കള്ളക്കഥകൾ വിശ്വാസികളിൽ അടിച്ചേൽപ്പിക്കുന്നതിനു വേണ്ടിയാണ്. ഒരു കാര്യം സത്യമെന്നറിഞ്ഞശേഷവും അതിനോട് മറുതലിക്കുന്നത് 'തലപ്പെട്ട ദോഷ'ങ്ങളിൽ പെടും. ഈ പാപമാണ് ഈ വൈദികലോബി ചെയ്തുകൊണ്ടിരിക്കുന്നത്.

(തുടരും)

പോലീസ് ജീപ്പിന് കല്ലേറ്റ് രണ്ടു വൈദികരടക്കം ആറുപേർക്ക് തടവുശിക്ഷ!

[2013 ജൂൺ 13-ലെ മനോരമയിൽ വന്ന വാർത്തയുടെ സംഗ്രഹം-എഡിറ്റർ]

കോലഞ്ചേരി: കണ്യാട്ടുനിരപ്പ് സെന്റ് ജോൺസ് പള്ളിയിൽ പോലീസ് ജീപ്പ് കല്ലേറിഞ്ഞു തകർത്ത കേസിൽ 2 വൈദികർ ഉൾപ്പെടെ 6 പ്രതികൾക്ക് കോലഞ്ചേരി മജിസ്ട്രേറ്റ് കോടതി 6 മാസം തടവും 5000 രൂപ പിഴയും വിധിച്ചു. ഇതിൽ വൈദികർ ഫാ.തോമസ് വെട്ടിക്കൽ മുരിക്കൽ, ഫാ.സ്റ്റീബ മാമലശ്ശേരി വട്ടവയലിൽ എന്നിവരാണ്. 28 പ്രതികളുണ്ടായിരുന്ന കേസിൽ 6 പ്രതികളൊഴികെ മറ്റുള്ളവരെ വിട്ടയച്ചു.

-ഈ വൈദികർ കത്തോലിക്കാ പുരോഹിതരുടെ പേരായ ആവരുടെ ദുരുദ്ദേശ്യം!

ഫ്രാൻസിസ് മാർപ്പാപ്പായും കാഞ്ഞിരപ്പള്ളി മെത്രാനും, പിന്നെ ക്ലാവർക്കുരിശും



[‘അൽമായഗബ്ദം’ ബ്ലോഗിൽ രസകരമായ അടിക്കുറിപ്പുകൾ ക്ഷണിച്ചു പ്രസിദ്ധപ്പെടുത്തിയ ഫോട്ടോയാണ് മുകളിൽ. തുടർന്ന് ബ്ലോഗിൽ വന്നതും ഇനി വരാനിടയുള്ളതുമായ അടിക്കുറിപ്പുകൾ ചേർത്തുവച്ച് ഒരു ഭാവനാ സംഭാഷണം അവതരിപ്പിക്കുന്നു-എഡിറ്റർ]

‘ങ് ഹേ! ഇതാണോ നിങ്ങളുടെ കുനൻ കുരിശ്?’

‘അല്ല പിതാവേ, അല്ലല്ല; ഇതു ഞങ്ങളുടെ മാർത്തോമ്മാക്കുരിശ്’.

‘മാർത്തോമ്മാക്കുരിശോ, അതെന്തു കുരിശ്?’

‘ഉത്ഥാനക്കുരിശ്, പിതാവേ’

‘ഇതു മഹാകുരിശായല്ലോ. ഓ... ഈ കുരിശാണല്ലേ നിങ്ങളുടെ പ്രശ്നം?’

‘അതേ പിതാവേ. പക്ഷേ പിതാവേ ഇതാണ് യഥാർത്ഥ കുരിശ്.’

‘അപ്പോൾ നിങ്ങൾക്ക് കുരിശുമതി, ക്രൂശിതനെ വേണ്ടോ?’

‘വേണ്ട പിതാവേ വേണ്ട, അതു വലിയ കുരിശാ. ഉത്ഥാനദൈവശാസ്ത്രമാ സൗകര്യം.’

‘കള്ള ദൈവശാസ്ത്രം പറയുന്നോ? ഇതു കർത്താവിനൊപ്പം ക്രൂശിച്ച കള്ളന്റെ കുരിശല്ലേ? കള്ളക്കുരിശുകാട്ടി സഭയെ പേടിപ്പിക്കുവാൻ നോക്കുകയാണോ? ഇതു നിങ്ങൾക്ക് എവിടെ

നിന്നു കിട്ടി.’

‘പേർഷ്യയിൽനിന്ന്, പിതാവേ. (പെട്ടെന്നോർത്ത്) അല്ല പിതാവേ, മൈലാപ്പൂരിൽനിന്ന്’

‘അല്ല, ഈ കള്ളക്കുരിശും യേശുവും തമ്മിൽ എന്താ ബന്ധം?’

‘യേശുവും ഇന്നത്തെ സഭയും തമ്മിലുള്ള അതേ ബന്ധം, പിതാവേ.’

(ഫ്രാൻസിസ് മാർപ്പാപ്പാ ഞെട്ടിത്തരിച്ച് ഒരുനിമിഷം നിന്നുപോകുന്നു. എന്നിട്ട്.)

‘താങ്കളുടെ പേരെന്താണോ പറഞ്ഞത്?’

‘പിതാവേ അത്... (പരുങ്ങുന്നു) കാഞ്ഞിരപ്പള്ളി..

‘ഓ! പിടികിട്ടി. ഒത്തിരി കേട്ടിരിക്കുന്നു! എന്നാൽ പിന്നെക്കാണാം...ഓക്കെ?’

(മാർപ്പാപ്പാ വിട്ടുപോകുന്നു)

ഈ ലക്കം ‘സത്യജാല’ സ്പോൺസർ ചെയ്യപ്പെട്ടു!

ശ്രീ. ലാലൻ തരകൻ, എഴുപുന്ന, ആലപ്പുഴ, (ജോയിന്റ് ക്രിസ്ത്യൻ കൗൺസിൽ പ്രസിഡന്റ്) 2013 ജൂൺലക്കം സത്യജാല സ്പോൺസർ ചെയ്തു സഹായിച്ച വിവരം എല്ലാ വായനക്കാരെയും അത്യധികം സന്തോഷത്തോടെ അറിയിക്കുന്നു.

-സർക്കുലേഷൻ മാനേജർ & എഡിറ്റർ.

‘കേരളകത്തോലിക്കാസഭാനവീകരണപ്രസ്ഥാന’ത്തിന്റെ സെക്രട്ടറി കണ്ടത്തിൽ ജോസു ചേട്ടൻ പൊടിക്കഥകളുടെ ഒരു അക്ഷയപാത്രമാണ്. മൂപ്പർ പറഞ്ഞ ഒരു കഥയുണ്ട്. ഒരു നൂറുകൊല്ലം മുമ്പ് ചേട്ടന്മാർ കോട്ടയത്തുനിന്ന് വലിയ പത്തേ മാരികളിൽ മലഞ്ചരക്കുമായി ആലപ്പുഴയ്ക്കുപോകുമായിരുന്നു. പോക്ക് മര്യാദരാമന്മാരായാണ്. വള്ളത്തേൽ കഞ്ഞിവെച്ച് അയല ചുട്ടുപതച്ച് കാന്താരി നൈരടി മോന്തി തെറുപ്പു ബീഡീം വലിച്ച് പകലുറങ്ങി രാത്രി ഉറക്കമിളച്ച് ലളിതമായ യാത്ര. വെള്ളത്തോർത്തുമുണ്ടടുത്ത് കോണകത്തിനു മുകളിൽ ഒറ്റത്തോർത്തുമുടുത്ത് വള്ളമുനി വള്ളക്കാരെ സഹായിക്കാനും അവർക്കു മടിയില്ല. ആലപ്പുഴയിൽ ചെന്ന് പട്ടന്മാരും മായും പാഴ്സികളുമായും വില പേശി നല്ല വിലയ്ക്കു ചരക്കുകൾ വിറ്റഴിക്കുന്നു. രണ്ടായിരോം മുവായിരോം രൂപാ മടിശീലയിൽ പൊതിയുന്നതോടെ കാരണവന്മാരുടെ ആദിമവാസനകൾ ഫണമുയർത്തുന്നു. മുവായിരം ഇന്നത്തെ മൂന്നുകോടിയാണെന്നോർക്കണം.

തിരിച്ചുപോക്ക് സാഹോഷമാണ്. വിദേശമദ്യവും ദശമൂലാരിഷ്ടത്തിന്റെ ഔഷധക്കുട്ടുകളിട്ടു വാറ്റിയെടുത്ത ചാരായവും ആവശ്യത്തിനു സ്റ്റോക്കുചെയ്യും. വരട്ടി ഉലത്തിയ മുരിയിറച്ചിയും പൊരിച്ച ആവോലിയും കരിമീനും പുളിയിട്ടു വേവിച്ച വാളയും മുഴുത്ത ചട്ടികളിൽ ഇലവാട്ടിപ്പൊതിഞ്ഞു കെട്ടിവെക്കും. ഒരു ഭരണി നിറയെ കുറുക്കുകാളൻ. മരച്ചീനി വേവിക്കാനും ചെമ്പാവിന്റെ പുട്ടുപുഴുങ്ങാനും പുനെല്ലിന്റെ ചോറുവെക്കാനും വള്ളത്തേൽ സജ്ജീകരണം ഉണ്ടാവും. വള്ളത്തേലിരുന്ന് പള്ളത്തി പിടിച്ച് വറക്കുകയും ചെയ്യും. അങ്ങനെ വള്ളം പാതിരാമണലിനോടടുക്കുമ്പോൾ കൊച്ചുവള്ളത്തേൽ കയറിത്തുഴഞ്ഞ് വെളുത്ത ചിരിയുമായി മുഴുത്ത മുറുംവെന്തിങ്ങാക്കാർ

സഭയുടെ ചരിറ്റി കുലടയുടെ ചരിത്രം!

ഇപ്പൻ



എത്തുകയായി.

‘മുത്താനാരേ, മുത്താനാരേ’

‘എന്നാടാ?’

‘നല്ല ഇളംതെങ്ങിൻ കള്ളുണ്ട്, വേണോ?’

‘തെങ്ങിൻ ചാരായം നിനക്കു വേണോ?’

‘കരിമീൻ മപ്പാസുണ്ട്. പൊള്ളി ചുരുമുണ്ട്’

‘ഇതൊക്കെ തിന്നു മടുത്തോ’

‘ഷാപ്പിലെ കരിക്കാരൻ നല്ല കൈപ്പുണ്യമുള്ളവനാണ് മുത്തനാരേ’

‘നേരമില്ലേടാ’

മുത്താനാർ കണ്ണു കാണിക്കും. തുഴക്കാർ ആഞ്ഞുതുഴയാൻ തുടങ്ങും. പത്തേമാരി വേഗം മുന്നോട്ടുനീങ്ങും. മുറുംവെന്തിങ്ങാക്കാർ ആവുന്നത്ര ഉച്ചത്തിൽ വിളിച്ചുകൂവും. ‘കരിക്കാരിം നല്ല കൈപ്പുണ്യമുള്ളവളാണേ! നല്ല മൊഞ്ചത്തിയാണേ’

പത്തേമാരി നല്ല, ആനക്കാർ തോട്ടിയ്ക്കു പിടിച്ച മദയാനേപ്പോലെ നിൽക്കും. ആറിൻ കരയ്ക്കടുക്കും, അതിനുമുമ്പേ, മുത്താനാർ മൂകയിട്ടുകൊണ്ട്, വാവുന്നാളിൽ ആദ്യമെത്തിയ പശുവിനു നേരെ പായുന്ന വിത്തു മുരിയെപ്പോലെ ചാടിയൊരു പാച്ചി



ലാണ്. മുത്താനാരുടെ ചേടത്തി ചവിട്ടും തൊഴിയും ഉള്ള കൂട്ടത്തി ലാണ്. വിശുദ്ധ കുർബാന സ്വീകരിക്കുന്നതിന് 24 മണിക്കൂർ ശുദ്ധമായി ആചരിക്കണമെന്ന് നിർബന്ധമുണ്ടവർക്ക്. നിർഭാഗ്യവശാൽ, ചേടത്തിക്ക് എല്ലാദിവസവും വിശുദ്ധ കുർബാന കൈക്കൊള്ളുകയും വേണം. ചേട്ടൻ ചേടത്തിയോടുള്ള കലിയും അമർത്തി വെച്ച കാമവും കറിക്കാരിയിൽ തീർക്കുന്നു. എന്നാൽ പാവം ചേടത്തിയെ ഈ അന്ധവിശ്വാസത്തിന്റെ കുറ്റിയിൽ കെട്ടിയിട്ട സഭയോടുള്ള ബഹുമാനാർത്ഥം തന്റെ കഴുത്തിൽ കിടക്കുന്ന മുറംവെന്തിങ്ങാ ഷാപ്പിന്റെ മരപ്പലകയിൽ കോർത്തിട്ടാണ് ചേട്ടൻ മണവറയിൽ പ്രവേശിക്കുന്നതെന്ന കാര്യം വിസ്മരിക്കരുത്.

ജോസുചേട്ടന്റെ കഥ ഇതുവരെ ശുഭാന്തമാണ്. പക്ഷേ...

ഉടനടി കപ്പടാമീശവച്ച ഏതാനും ചട്ടമ്പികൾ പ്രത്യക്ഷപ്പെടുന്നു. ഒരു ബലിഷ്ഠകായന്റെ ഉരുക്കുമുഷ്ടി മുത്താനാരുടെ പിടലിയിൽ അമരുന്നു. മുത്താനാർ പിറന്നപടി അന്തരീക്ഷത്തിലേക്കുയരുന്നു. എല്ലാവരുംകൂടി മുത്താനാരുടെ മുതുകത്ത് ഒരിലഞ്ഞിത്തറമേളംതന്നെ അരങ്ങേറുന്നു. കാർന്നോരുടെ ലഹരി മുഴുവൻ ഇറങ്ങുന്നു. തിന്നതു മുഴുവൻ ദഹിക്കുന്നു. സാഷ്ടാംഗപ്രണാമം ചെയ്ത് തന്നെ ഒന്നും ചെയ്യരുതെന്നു കാരണവർ വിലപിക്കുന്നു. ഇതിനിടയ്ക്ക് മടിശ്ശീല അഴിച്ചു കാശവർ കൈക്കലാക്കിയിരിക്കും. തനിക്കു മൂന്നു പെമ്പിള്ളേരു പുറനിറഞ്ഞു നിൽക്കുന്നുണ്ടെന്നും അവരെ കെട്ടിക്കാനുള്ള കാശാണെന്നും ദയവു തോന്നണമെന്നും കാർന്നോർ കരഞ്ഞപേക്ഷിക്കും. ചട്ടമ്പിത്തലവൻ അലറും.

‘നിന്റെ മൂന്നു പെമ്പിള്ളേരും അടുത്ത തവണ ആലപ്പുഴയ്ക്കു വരുമ്പോൾ ഇവിടെ ഇറക്കിവിട്ടേരടാ; ഞങ്ങൾ പൊന്നുപോലെ നോക്കിക്കൊള്ളാം.’

‘ഒരു കാര്യവുമുണ്ട് ആ കാപാ

ലികന്മാരിൽനിന്ന് പ്രതീക്ഷിക്കേണ്ടതില്ലെന്നു കാരണവർക്കു മനസ്സിലാവും. ഒടുവിൽ തന്റെ മൂണ്ടും രണ്ടാം മൂണ്ടും എങ്കിലും കിട്ടിയാൽ മതിയെന്നാവും.

‘ഓടടാ’

‘എന്റെ കോണകമെങ്കിലും!’

ഇതിനുത്തരം പിടലിക്കുവീഴുന്ന ഒരുകുറുപ്പൻ അടിയാതിരിക്കും. കാരണവർ സകല പുണ്യവാളന്മാരെയും വിളിച്ചുകൊണ്ട് കുമ്പകുലക്കി ഓടും. വഴിക്കൊണ്ടു പെണ്ണുങ്ങൾ നാണമൊക്കെ കണ്ണുപൊത്തും. പിള്ളേർ കുവിവിളിക്കും. ആദ്യത്തെ അടി പൊട്ടുമ്പോഴേ വള്ളക്കാർ പത്തേ മാരിയിലെത്തിയിരിക്കും. പത്തേ മാരിയിലേക്കുള്ള മുത്താനാരുടെ പതനം അത്യന്തം ഹൃദയഭേദകമായിരിക്കും. മൂതിരിയും മാപ്പിളന്മാർക്ക് മാനം മറക്കാനാവില്ലല്ലോ. തീണ്ടലും തൊടീലും ഉള്ളതുകൊണ്ട് വള്ളക്കാരുടെ കോണകവും ഒരറ്റത്തോർത്തും തൊടാനുംമേലാ. വാളക്കി മുടിയ വാട്ടിയ വാഴയില അഴിച്ചെടുത്തവർ മുത്താനാരുടെ നാണം മറയ്ക്കുന്നു. മലക്കിടപ്പുകിടക്കുന്ന കുഞ്ഞുങ്ങളെ വയറ്റാട്ടികൾ കുളിപ്പിക്കുമ്പോൾ തിരുമ്മുന്നതു പോലെ വള്ളക്കാർ മുത്താനാരെ തിരുമ്മിത്തുടങ്ങുന്നു.

അപ്പോഴേയ്ക്കും കപ്പടാമീശക്കാർ വള്ളക്കടവിലെത്തിയിരിക്കും. പക്ഷേ, മീശയെല്ലാം അവർ താഴേക്കുവലിച്ച് ഒതുക്കിയിരിക്കും. ചെന്നായ്ക്കൾ ആട്ടിൻകുട്ടികളായതു പോലൊരു ഭാവമാറ്റം അവരിൽ സംഭവിച്ചിരിക്കും. അവരുടെ

കൈയിൽ മയിലെണ്ണയുണ്ടാവും. കിഴിവെക്കാനുള്ള സാമഗ്രികളുണ്ടാവും. അവർ മുത്താനാരെ മയിലെണ്ണ പുരട്ടി തിരുമ്മും. ചൂടുള്ള കിഴിപിടിക്കും. ഇഞ്ചതേച്ച ചൂടുവെള്ളത്തിൽ കുളിപ്പിക്കും. പട്ടുകോണകവും പുത്തൻ മൂണ്ടും ചട്ടക്കുപ്പായവും കസവു നേര്യതും ധരിപ്പിക്കും. കോട്ടയത്തു ചെന്നാലുള്ള വഴിച്ചെലവിനും പിള്ളേർക്കും തള്ളയ്ക്കുമുള്ള ജുളിക്കും എണ്ണപ്പലഹാരത്തിനുമായി ഒരു പത്തുരൂപാനോട്ട് ചട്ടക്കുപ്പായത്തിന്റെ കീശയിലിട്ടുകൊടുക്കുന്നു. വള്ളം കണ്ണിൽ നിന്നു മറയുന്നതുവരെ അവർ കടവിൽ നിർന്നിമേഷരായി നിൽക്കുകയും ചെയ്യും.

ജോസുചേട്ടന്റെ ദുരന്തകഥ ഇവിടെ പൂർണ്ണമാകുന്നു. ഒരർദ്ധവിരാമത്തിനുശേഷം നെടുവീർപ്പോടെ ജോസുചേട്ടൻ കഥയുടെ ഗുണപാഠം മൊഴിയുന്നു: “ഈ കായൽക്കള്ളന്മാരുടെ ചാരിറ്റിയും കത്തോലിക്കാസഭയുടെ ചാരിറ്റിയും തമ്മിൽ ഒരു വ്യത്യാസവുമില്ല.”

യേശു പ്രതിനിധാനം ചെയ്ത ആത്മീയത ജീവകാരുണ്യം എന്ന ആദർശത്തിൽ അധിഷ്ഠിതമാണ്. യേശുവിന്റെ ആത്മീയത മതമാഹിയായുടെ കരാളഹസ്തങ്ങളിൽ എത്രകണ്ട് അധഃപതിച്ചിരിക്കുന്നു എന്ന് ഉദാഹരിക്കാൻ ഈ ഫ്ലോകഥ ഉദ്ധരിക്കേണ്ടിവന്നതിൽ സദാചാരവാദികൾ മാപ്പുതരിക. കോടിക്കണക്കിന് അന്ധവിശ്വാസികളായ അജ്ഞാനികളെ വ്യാജ ആത്മീയതയുടെ തടവറയിൽ സഭ തളച്ചിട്ടിരിക്കുന്നു. ഭക്തിയുടെ വ്യാജമദ്യലഹരിയിൽ നീന്തിത്തുടിക്കുന്നവരെ മുച്ചുടും കൊള്ളയടിക്കുന്നു. കിട്ടിയ കൊള്ളമുതലിൽ ഒരു നേരിയ ഓഹരി സേവനപ്രഹസനത്തിനു നീക്കിവെക്കുന്നു. കവി പാടിയതുപോലെ,

‘വിത്തൊത്തിരി വെക്കുന്നു

പത്തിരട്ടിയായ് പൊൻ വിളയിക്കാൻ’

ഫോ: 9446561252

അറിയിപ്പ്

സ്ഥലപരിമിതിമൂലം ഈ ലക്കത്തിൽ ശ്രീ. ജോസഫ് മറ്റുള്ളവരുടെ തുടർലേഖനം ‘സാരാംശം’ ഉൾപ്പെടുത്താൻ കഴിഞ്ഞില്ല. അടുത്ത ലക്കത്തിൽ തുടരുന്നതാണ്. - എഡിറ്റർ



സഭയിൽ കത്തോലിക്കാ കോൺഗ്രസ്സല്ല, സ്വതന്ത്രസംഘടനകളാണ് ഉണ്ടാകേണ്ടത്

ഫാ. ഡേവിസ് കാച്ചപ്പിള്ളി

സീറോ-മലബാർ സഭയുടെ മെത്രാൻസിനഡിന്റെ നേതൃത്വത്തിൽ 'കത്തോലിക്കാ കോൺഗ്രസ്സ്' എന്ന സംഘടനയ്ക്ക് ഒരു ഭരണഘടന ഉണ്ടാക്കി പ്രഖ്യാപിച്ചതായി പത്രത്തിൽ വായിച്ചു (മാതൃഭൂമി മാർച്ച്, 29). സഭയുടെ സന്ദേശം സമൂഹത്തിൽ എത്തിക്കാനുള്ള സഭയുടെ നാവായിട്ടാണ് ആ സമ്മേളനത്തിൽ മാർ ആലഞ്ചേരി കത്തോലിക്കാ കോൺഗ്രസ്സ് എന്ന സംഘടനയെ ചിത്രീകരിച്ചത്. സഭയിൽ ഈ ദൗത്യത്തോടെയുള്ള ധാരാളം സംഘടനകളുള്ളപ്പോൾ എന്താണ് കത്തോലിക്കാ കോൺഗ്രസ്സിന്റെ വേറിട്ട പ്രസക്തി എന്നത് ഒരു ചോദ്യചിഹ്നമായി അവശേഷിക്കുന്നു. സഭയുടെ നവീകരണത്തിന് സ്വതന്ത്ര സംഘടനകൾ സഭയിലുണ്ടാകണം എന്ന രണ്ടാം വത്തിക്കാൻ കൗൺസിലിന്റെ പ്രബോധനം അനുസരിച്ചാണ് കത്തോലിക്കാ കോൺഗ്രസിന് അംഗീകാരം കൊടുത്തതെങ്കിൽ പ്രസ്തുത സംഘടനയെ സഭയുടെ സന്ദേശം പ്രചരിപ്പിക്കാനോ, സഭയുടെ നാവോ ആയി കാണേണ്ടതല്ല. മറിച്ച്, അത് അൽമായരുടെ സ്വതന്ത്രചിന്തകളിലൂടെയും കൂട്ടായ്മാപ്രവർത്തനങ്ങളിലൂടെയും സഭയെ വളർത്താനുള്ള സംഘടനായിരിക്കേണ്ടതാണ്.

കൗൺസിലിന്റെ പ്രബോധനമനുസരിച്ച്, അൽമായരുടെ സ്വതന്ത്രമായ ചിന്തകളും പ്രവർത്തനങ്ങളും സഭയ്ക്ക് ഉപകാരപ്രദമാക്കുക എന്നതാണ് സ്വതന്ത്ര സംഘടനകളുടെ ഉദ്ദേശ്യം. അത്തരം സംഘടനകൾ സഭയിൽ ഉണ്ടാകാൻ മെത്രാന്മാരും വൈദികരും അൽമായരെ പ്രോത്സാഹിപ്പിക്കണം എന്നതാണ് രണ്ടാം വത്തിക്കാൻ കൗൺസിലിന്റെ പ്രബോധനം. ഇത്തരം സംഘടനകൾ സ്ഥാപിച്ചു നടത്താനുള്ള അവകാശവും സ്വാതന്ത്ര്യവുമാണ് കൗൺസിൽ അൽമായർക്ക് നൽകിയിരിക്കുന്നത്. കത്തോലിക്കാപ്രവർത്തനം എന്ന പേരിലോ, മറ്റേതെങ്കിലും പേരിലോ അറിയപ്പെടുന്ന ഇത്തരം സംഘടനകൾ വലിയ പ്രേഷിതപ്രവർത്തനമാണ് നിർവഹിക്കുന്നത്. ഇത്തരം സംഘടനാ പ്രവർത്തനങ്ങൾക്കായി സ്വയം സമർപ്പിച്ചിരിക്കുന്ന അൽമായർ സഭയിൽ പ്രത്യേക ബഹുമാനവും അഭിനന്ദനവും അർഹിക്കുന്നവരാണ്. ഇതേക്കുറിച്ച്, 'തിരുസഭ' നമ്പർ. 30-37, 'സഭ ആധുനികയുഗത്തിൽ' നമ്പർ: 17, 'അൽമായപ്രേഷിതത്വം' നമ്പർ. 7, 8, 10, 12, 13, 14, 18 - 22 എന്നിവ വളരെ വ്യക്തമായി പ്രതിപാദിക്കുന്നുണ്ട്. ഇവയൊക്കെ മെത്രാന്മാർ വായിക്കണം. കണ്ണടച്ച് ഇരുട്ടാക്കുകയല്ല വേണ്ടത്



ചുരുക്കത്തിൽ, ക്രിസ്തീയ സ്വാതന്ത്ര്യത്തിൽ വളർന്ന് വ്യക്തിപരമായും സംഘടിതമായും സഭയുടെയും രാഷ്ട്രത്തിന്റെയും അഭിവൃദ്ധിക്കായുള്ള പ്രവർത്തനങ്ങൾ ശക്തിപ്പെടുത്തുകയാണ് സ്വതന്ത്ര അത്മായസംഘടനകളുടെ ലക്ഷ്യം. എന്നാൽ, അത്തരം സംഘടനകൾക്ക് സഭ ഇന്നോളം പച്ചക്കൊടി കാട്ടിയിട്ടില്ല. മറിച്ച്, അവയെ തള്ളിപ്പറഞ്ഞുകൊണ്ടിരിക്കുകയാണ്. തുശ്ശൂരിൽ പ്രവർത്തിക്കുന്ന സ്വതന്ത്രസംഘടനയായ 'കേരളകാത്തലിക് ഫെഡറേഷ്'നെ തുശ്ശൂർ രൂപതാധ്യക്ഷൻ പരസ്യമായി 'വ്യാജസംഘടന'യെന്ന് വിളിച്ച് അവഹേളിച്ചത് ഞാൻ വേദനയോടെ അനുസ്മരിക്കുന്നു. അദ്ദേഹത്തിന്റെ സ്വേച്ഛാധിപത്യനിലപാടാണ് അദ്ദേഹത്തെക്കൊണ്ട് ഇങ്ങനെ പറയിച്ചത്.

രണ്ടാം വത്തിക്കാൻ കൗൺസിലിന്റെ പ്രബോധനപ്രകാരമുള്ള ഒരു സ്വതന്ത്രസംഘടനയായി കത്തോലിക്കാ കോൺഗ്രസിനെ വിശേഷിപ്പിക്കാനാകില്ല. കാരണം, അത് അൽമായരുടെ പൂർണ്ണമായ ഉത്തരവാദിത്വത്തിലോ സ്വാതന്ത്ര്യത്തിലോ

‘ആമേ’നിനൊരു

പ്രവർത്തിക്കുന്ന സംഘടനയല്ല. മെത്രാൻ സിനഡ് അതിന്റെ തലപ്പത്ത് മെത്രാന്മാരെ നിയോഗിക്കുകയും അതിനൊരു നിയമാവലി ഉണ്ടാക്കുകയും ചെയ്തു എന്നതു തന്നെയാണ് അതിന്റെ തെളിവ്. അത് ഇപ്പോൾ നിശ്ചയിച്ചതു പോലെ നടക്കട്ടെ. പക്ഷേ, അതിനെ കൗൺസിലിന്റെ ചൈതന്യത്തിലുള്ള അത്മായസംഘടനയെന്നു വിളിക്കുന്നത് രണ്ടാം വത്തിക്കാൻ കൗൺസിലിന്റെ പ്രബോധനത്തിനു നിരക്കുന്നതല്ല എന്നു പ്രസ്താവിക്കേണ്ടിയിരിക്കുന്നു.

അല്മായർ അവരുടെ സ്വാതന്ത്ര്യത്തിൽ രൂപംനൽകുന്ന സംഘടനകളാണ് രണ്ടാം വത്തിക്കാൻ കൗൺസിലിന്റെ പ്രബോധനത്തിലുള്ള സ്വതന്ത്രസംഘടനകൾ. സഭയിലിപ്പോൾ അത്തരം സംഘടനകൾ രൂപപ്പെട്ടിട്ടുണ്ട്. ജോയിന്റ് ക്രിസ്ത്യൻ കൗൺസിൽ, കേരള കാത്തലിക് ഫെഡറേഷൻ, കേരള കാത്തലിക് റെറ്റ്സ് പ്രൊട്ടക്ഷൻ കൗൺസിൽ, കെ.സി.ആർ.എം. ലാറ്റിൻ കാത്തലിക് അസോസിയേഷൻ മുതലായവ അത്തരം സ്വതന്ത്രസംഘടനകളാണ്. അവയുടെ തലപ്പത്ത് അൽമായ നേതാക്കളാണുള്ളത്. സഭാധികാരികളാരും അവയുടെ തലപ്പത്തിരുന്ന് അവരുടെ സ്വതന്ത്രചിന്തകൾക്ക് കൂച്ചുവിലങ്ങ് ഇടേണ്ട ആവശ്യമില്ല. ഇത്തരം സംഘടനകൾ എല്ലാ ഇടവകകളിലും ഉണ്ടാകണം.

അതുകൊണ്ട്, കൗൺസിലിന്റെ ഈ അമ്പതാം വാർഷികത്തിൽ, രണ്ടാം വത്തിക്കാൻ കൗൺസിലിന്റെ പ്രബോധനങ്ങൾ പഠിച്ചു പ്രാവർത്തികമാക്കാൻ പ്രതിജ്ഞാബദ്ധമായിരിക്കുന്ന സഭയിൽ സ്വതന്ത്രസംഘടനകൾ ഉണ്ടാകണം, അവയുടെ നന്മ സഭയ്ക്ക് ലഭ്യമാക്കാൻ മെത്രാൻ സിനഡ് സന്നദ്ധമാകണം എന്നാണ് എന്റെ അഭ്യർത്ഥന.

ഫോൺ നം: 9447179433




ഞാൻ എറണാകുളത്തെ എന്റെ ഹോസ്റ്റലിൽനിന്നും സ്റ്റുഡി ലീവിന് വീട്ടിലേയ്ക്ക് വരുന്ന വഴി. സാധാരണ ബസ്സിൽ കയറിയാൽ ഉറങ്ങാറാണ് പതിവ്. അന്നെന്തോ ഉറക്കം വന്നില്ല. വെറുതെ വെളിയിലേക്ക് നോക്കിയിരിക്കാനാണ് തോന്നിയത്. പെട്ടെന്നാണ് ഒരു മിന്നായംപോലെ, ഞാൻ ‘ആമേനി’ന്റെ അതിമനോഹരമായ പോസ്റ്റർ കണ്ടത്. എന്റെ മനസ്സിൽ ലസ്സു പൊട്ടി! “കർത്താവേ, ‘റോമൻസു’ പോലെ മറ്റൊരു സിനിമയോ, എല്ലാം നിന്റെ ലീലാവിളാസങ്ങൾ”, ഞാൻ മനസ്സിൽ പറഞ്ഞു.

പിന്നെ എന്റെ മനസ്സിൽ ഒരേയൊരു വിചാരമാത്രമേ ഉണ്ടായിരുന്നുള്ളൂ. ‘ആമേനി’ എത്രയും പെട്ടെന്ന് പോയി കാണണം. പിറ്റേന്നുതന്നെ ഞങ്ങൾ പാലായിൽ പോയി ‘ആമേനി’ കണ്ടു. സിനിമ കണ്ടപ്പോൾ അതിനു പിന്നിൽ പ്രവർത്തിച്ച പ്രതിഭാശാലികൾക്ക് ഒരു ‘ആമേനി’ കൊടുക്കാനാണ് എനിക്ക് തോന്നിയത്. അത്ര സന്തോഷംതോന്നി, ആ സിനിമ കണ്ടപ്പോൾ. എന്നെപ്പോലെതന്നെ ആയിരിക്കണക്കിന് ‘ജോയിന്റ് ക്രിസ്ത്യൻ കൗൺസിൽ’ അംഗങ്ങളും തങ്ങൾ നട്ടുവളർത്തിയ ആശയങ്ങൾ പൊതുജനമധ്യത്തിൽ സാക്ഷാത്കരിക്കപ്പെടുന്നതുകണ്ട് വളരെയധികം സന്തോഷിച്ചിരിക്കും എന്നു ഞാൻ കരുതുന്നു. ഏതായാലും, ഒരു കൊച്ചുകുട്ടി വളരുമ്പോൾ അവളുടെ അച്ഛനും അമ്മയ്ക്കും ഉണ്ടാവുന്ന അതേ സന്തോഷമാണ് ഞങ്ങളനുഭവിച്ചത്.

‘ആമേ’നിലെ അണിയറപ്രവർത്തകർ നമ്മോട് പറഞ്ഞത് യഥാർത്ഥത്തിൽ ക്രിസ്തു നമ്മോട് പറയാൻ ആഗ്രഹിച്ച ഒരുപിടി ആശയങ്ങളാണ്. അനാവശ്യമായ പള്ളിപണി ഇന്നത്തെ വികാരിയച്ചന്മാരുടെ ഒരു ഹോബിയാണ്. ആരാധിക്കാൻ ഒരു ആരാധനാലയം വേണം. അത് ഇന്നു നമുക്കുണ്ട്. എന്നാൽ, ആരാധനാലയങ്ങളെ ആഡംബരാലയങ്ങളാക്കുമ്പോൾ അവിടെ ഇരിപ്പുറയ്ക്കാതെ നമ്മുടെ തമ്പുരാൻ കർത്താവ് അവിടെനിന്നും ഇറങ്ങും എന്നതിന് സംശയമില്ല. അങ്ങനെയൊരു ആരാധനാലയം നമുക്കു വേണമോ

ആമേൻ!

ഇന്ദുലേഖാ ജോസഫ്



ഉളമാരായി വർത്തിക്കേണ്ടവരല്ല അവർ.

നിഷ്കളങ്കമായ പുഞ്ചിരിയോടെ ഗ്രാമത്തിൽ നൃത്തം ചെയ്യുന്ന കൊച്ചച്ചൻ, ജീൻസും ഷർട്ടും ധരിച്ച് വിപ്ലവം സൃഷ്ടിക്കുന്ന കൊച്ചച്ചൻ പുരോഹിതന്മാരുടെ ദൈവികപരിവേഷത്തെയും മസ്തിലുപിടിത്തത്തെയും കണക്കിനു പരിഹസിക്കുന്നുണ്ടിതിൽ. ആണ്ടിലൊരിക്കൽ പെസഹാവ്യാഴാഴ്ച, ചില പ്രമാണിക്കുഞ്ഞാടുകളുടെ കാലുകഴുകുന്നതിലേയ്ക്കു ചുരുങ്ങിപ്പോയിരിക്കുന്നു, ഇന്നത്തെ നമ്മുടെ പുരോഹിതന്മാരുടെ സഭാസേവനം.



വെണ്ണക്കല്ലുകൊണ്ടു പള്ളി കെട്ടിപ്പൊക്കുന്ന പുരോഹിതന്മാർ ഒന്നോർക്കുക. അറവയർ നിറയാതെ കീറപ്പായിൽ തളർന്നുകിടന്നു പിച്ചും പേയും പറയുന്ന കോടിക്കണക്കിന് കുഞ്ഞുമക്കളുടെ ശാപമാണ് നിങ്ങൾ പിടിച്ചുവാങ്ങുന്നത്. ഫീസ് നൽകാൻ കഴിവില്ലാത്തതുകൊണ്ട് ഒരു മുഴം കയറിൽ ജീവനൊടുക്കേണ്ടിവരുന്ന വിദ്യാർത്ഥികളുടെ ചോരയുടെ മണമാണ് ആ ദേവാലയഭിത്തികൾക്കുണ്ടാകുക. അന്ത്യവിധിക്ക് അവിടുന്ന് വരുമ്പോൾ, പുരോഹിതന്മാർ പള്ളികൾക്കും രൂപതകൾക്കും ഉണ്ടാക്കിക്കൊടുത്ത ബാങ്ക് ബാലൻസിൽ കർത്താവിന്റെ കണ്ണു പതിയുകയില്ല. അവർ അഹങ്കാരത്തോടെ കെട്ടിപ്പൊക്കിയ ആഡംബരലയങ്ങളിൽനിന്നു അവിടുന്നു മുഖംതിരിക്കും. പകരം, ദൈവത്തിന്റെ അരുമമക്കളായ മനുഷ്യരുടെ നന്മയ്ക്കുവേണ്ടി ചെയ്ത എളിയകാര്യപ്രവൃത്തികളിലായിരിക്കും അവിടുത്തെ കണ്ണുകൾ പായുന്നത്.

അതുകൊണ്ട്, ഇനിയെങ്കിലും സഭാധികാരികളുടെ ഭാഗത്തുനിന്ന് ഒരു വീണ്ടുവിചാരമുണ്ടാകേണ്ടിയിരിക്കുന്നു. യേശുവിന്റെ പാതയിൽ സഭയെ എത്തിക്കേണ്ടിയിരിക്കുന്നു. മറിച്ച് അണക്കിത്, സഭയുടെ നാശം വിദൂരത്തല്ലതന്നെ... ഈവിധ ചിന്തകൾ കലാപരമായി ഉയർത്തുന്നു 'ആമേൻ' എന്ന സിനിമ.



എന്നു നാം ചിന്തിക്കണം.

'ആമേ'നിൽ തന്റെ ആലയം കച്ചവടസ്ഥലമാക്കാൻ ശ്രമിച്ച പുരോഹിതരെ തടയുവാൻ സാക്ഷാൽ പുണ്യാളച്ചൻതന്നെ അവതരിക്കുന്നു. അങ്ങനെ ലാഭേച്ഛ ലക്ഷ്യമാക്കിയുള്ള ദേവാലയ നിർമ്മാണത്തിനെതിരെ ശബ്ദമുയർത്താൻ കഴിയാത്ത നിസ്സഹായനായ അല്മായന്റെ സ്വരമായിത്തീരുവാൻ പുണ്യാളച്ചന് കഴിഞ്ഞിരിക്കുന്നു.

പുണ്യാളച്ചനെ പുരോഹിതനായി അവതരിപ്പിച്ച് ഒരു പുരോഹിതൻ എങ്ങനെയായിരിക്കണം എന്നു വരച്ചുകാട്ടാൻ 'ആമേ'ന്റെ പിന്നിൽ പ്രവർത്തിച്ച പ്രതിഭാശാലികൾക്കു കഴിഞ്ഞിരിക്കുന്നു. പുരോഹിതന്മാർ 'ആമേ' നിലെ വികാരിയച്ചനെപ്പോലെ ദന്തഗോപുരത്തിൽ വസിക്കേണ്ടവരല്ല. അവർ സമൂഹത്തിന്റെ മനഃസാക്ഷിയെ തൊട്ടറിയണം. വിശ്വാസികളുമായി ഇടപഴകി ജീവിക്കണം. അവരുടെ ജീവിതത്തെ ജീവിക്കാൻ കൊള്ളരുതാത്തതാക്കുന്ന തിന്മകൾക്കെതിരെ പൊരുതണം. അല്ലാതെ, മെത്രാന്റെ കണക്കപ്പി

പത്രാധിപർക്ക് ഒരു കത്ത്

ലൂക്ക് ജോർജ്ജ്

[വൈജ്ഞാനികമേഖലയിൽ സ്വന്തം വ്യക്തിമുദ്ര പതിപ്പിച്ച 'സപ്തലോകദർശനം' എന്ന ഗ്രന്ഥത്തിന്റെ രചയിതാവാണ് ലേഖകൻ-എഡിറ്റർ]

പ്രിയ എഡിറ്റർ,

'കേരളകത്തോലിക്കാ സഭാനവീകരണപ്രസ്ഥാന' (KCRM) ത്തിനും 'സത്യജ്വാല'യ്ക്കും ആശാവഹമായ രീതിയിൽ പുരോഗതി നേടാൻ സാധിച്ചിട്ടില്ല എന്ന വിലയിരുത്തലിനോട് അങ്ങു യോജിക്കുമല്ലോ? ഈ പ്രശ്നത്തെപ്പറ്റി ചിന്തിച്ചപ്പോൾ തോന്നിയ പ്രധാന കാര്യങ്ങൾ എഴുതാൻ ആഗ്രഹിക്കുന്നു.

നവീകരണം എന്നതുകൊണ്ടു ഞാൻ മനസ്സിലാക്കുന്നത് തിന്മകളെ നിയന്ത്രിക്കുക, അനാചാരങ്ങളെ എതിർക്കുക, സത്യവും സുതാര്യതയും വളർത്തുക എന്നിവയാണ്. വിവിധ ക്രിസ്തീയവിഭാഗങ്ങൾക്ക് വ്യത്യസ്തമായ ദൈവശാസ്ത്രങ്ങൾ (theologies) ഉണ്ടെന്ന കാര്യം അംഗീകരിക്കണം. കത്തോലിക്കാസഭ ആസ്മിക്വാദം (theism) സ്വീകരിക്കുമ്പോൾ പ്രൊട്ടസ്റ്റന്റ് (പെന്തക്കോസ്ത്) സഭകൾ 'പ്രക്രിയദൈവശാസ്ത്ര'മാണ് (process theology) അവലംബിക്കുന്നത്. ഈ വ്യത്യസ്ത സമീപനങ്ങളെ താരതമ്യം ചെയ്യുന്നത് മതദർശനത്തിന്റെ (philosophy of religion) ധർമ്മമാണ്. ആദ്ധ്യാത്മികത (spirituality), മതം (religion) എന്നിവ എപ്രകാരം വേറിട്ടുനിൽക്കുന്നു എന്നും മനസ്സിലാക്കണം. പ്രപഞ്ചകാരണത്തെപ്പറ്റിയുള്ള അതീന്ദ്രിയബോധം (mystical consciousness) ആണ് ആദ്ധ്യാത്മികത (spirituality). എന്നാൽ സ്പിരിച്ചാലിറ്റിയെ വളർത്തുവാൻവേണ്ടി നടത്തുന്ന ആചാരാനുഷ്ഠാനങ്ങളും വിശുദ്ധഗ്രന്ഥങ്ങളും പള്ളികളും വൈദികരും ആത്മായരും ചേർന്ന സാമൂഹികവ്യവസ്ഥ (social system) യാണ് മതം. ആയിരക്കണക്കിന് മതങ്ങളുണ്ടായത് സാമൂഹികമായ കാരണങ്ങൾ (ഘടകങ്ങൾ) കൊണ്ടാണ്. 'ഇതോ മതം?' എന്ന മുഖക്കുറി ('സത്യജ്വാല' മെയ് 2013)-ൽ 'മതം' എന്ന വാക്ക് ഉപയോഗിച്ചിരിക്കുന്നത് ആദ്ധ്യാത്മികത (spirituality) എന്ന അർത്ഥത്തിലാണെന്നു കാണാം. ഇത് തെറ്റായ രീതിയാണ്.

ഒരു സാമൂഹികവ്യവസ്ഥയെത്തന്നെയാണ് സമുദായം (community) എന്നു പറയുന്നത്. ആ നിലയ്ക്ക് കത്തോലിക്കാസഭ ഒരു സമുദായംതന്നെ. 'സഭ സമുദായമോ?' (സത്യജ്വാല, ഏപ്രിൽ 2013) എന്ന ചർച്ച സഭയുടെ ആദ്ധ്യാത്മിക ദാരിദ്ര്യത്തെപ്പറ്റിയായിരുന്നല്ലോ. 'സഭ ആദ്ധ്യാത്മികമോ' എന്ന തലക്കെട്ടായിരുന്നു ഉചിതം. സമുദായത്തിലെ (സഭയിലെ) വൈദികാധിപത്യവും ഉച്ചനീചത്വവും അനീതിയും തുറന്നുകാട്ടി അപലപിക്കേണ്ടതാണ്. 'സത്യജ്വാല'യുടെ മുഖ്യധർമ്മം അതാണെന്ന് എനിക്കുതോന്നുന്നു.

സഭ (സമുദായം) ഒരു സാമൂഹികവ്യവസ്ഥയായതുകൊണ്ട് അതിൽ ശ്രേണി (hierarchy) ഉണ്ട്. വൈദികർ-അല്മായർ എന്നീ തലങ്ങളുണ്ട്. പക്ഷേ, ഈ തലങ്ങളിലെ അന്തരം കുടുമ്പോൾ അനീതി ഉണ്ടാകുന്നു. അല്മായരെ വെറും കുഞ്ഞാടുകളായി തരംതാഴ്ത്തുന്നത് ഇപ്രകാരമുള്ള അനീതിയാണ്. മതം = വൈദികവൃന്ദം, സമുദായം = അല്മായർ എന്ന രീതിയിൽ എഡിറ്റർ വ്യാഖ്യാനിച്ചത് തെറ്റിദ്ധാരണാജനകമാണെന്നു ചൂണ്ടിക്കാട്ടുന്നു.

കത്തോലിക്കാ മതവിശ്വാസത്തെ നിർവ്വചിക്കുന്നതിലും വ്യാഖ്യാനിക്കുന്നതിലും അല്മായർ അലസത കാണിക്കുന്നതാണ് ഇവിടെ പ്രശ്നമായിട്ടുള്ളത്. പ്രാർത്ഥനാകൂട്ടായ്മകളിൽ അച്ചായന്മാരും അമ്മച്ചിമാരും മൗനം പാലിക്കുന്നു. അച്ചൻ പറയുന്നതെല്ലാം വിഴുങ്ങുന്നു. പ്രതികരണശേഷി നശിച്ച അല്മായരെയാണ് നാം കാണുന്നത്. ഈ ദുരവസ്ഥ മാറ്റാൻ 'സത്യജ്വാല'ക്ക് പലതും ചെയ്യാൻ സാധിക്കും. കെ.സി. ആർ.എം-ന്റെ കർമ്മപരിപാടികൾ ചിട്ടപ്പെടുത്തേണ്ടത് ആവശ്യമാണ്.

'സത്യജ്വാല'യിൽ 'മതാതീത ആത്മീയത' പലപ്പോഴും പ്രത്യക്ഷപ്പെടുന്നുണ്ടല്ലോ. ശ്രീ. ടി. ടി. മാത്യു തകടിയേലിന്റെ ലേഖനം (ഏപ്രിൽ 2013) ഉദാഹരണം. എല്ലാ മതങ്ങൾക്കും അടിസ്ഥാനമായി വർത്തിക്കുന്ന ആദ്ധ്യാത്മികബോധത്തെയാണ് ഇവിടെ ഉദ്ദേശിക്കുന്നത്. പക്ഷേ മതംവേണ്ട, മതാതീത ആത്മീയത മതി എന്ന വാദം ഇക്കാലത്ത് വിലപ്പോവുകയില്ല. എല്ലാവർക്കും സന്യാസികളും അന്തർമുഖരും ആകാൻ സാധിക്കുകയില്ലല്ലോ. മതങ്ങളുടെ സാമൂഹിക അസ്തിത്വം ഒരു വ്യക്തംപോലെ പടർന്നുപന്തലിക്കുകയാണ്. പക്ഷേ, ഈ മതങ്ങളിൽ നല്ല ഫലങ്ങളും ചീത്ത ഫലങ്ങളും ഉണ്ടെന്നു നാം തിരിച്ചറിയണം. തിന്മ വളരാനുള്ള അവസരമുണ്ടാക്കരുത്. മതത്തെ തള്ളിപ്പറയുന്നവർ മതത്തിലെ തിന്മ മാത്രമേ കാണുന്നുള്ളൂ. മതത്തിൽ നന്മയും തിന്മയും ഉണ്ടെ

ന ഉൾക്കാഴ്ച നൽകാൻ 'System Philosophy of Religion' എന്നൊരു ലേഖനം ഞാൻ തയ്യാറാക്കി വരുകയാണ്. വിപരീതങ്ങൾ (നന്മയും തിന്മയും) ചേർന്നതാണ് അസ്തിത്വം. 'സത്യജ്ഞാപ്തി'യുടെ മതദർശനം ഈ വഴിക്കാകുമെന്നു പ്രതീക്ഷിക്കട്ടെ.

ഫോൺ: 0481-2144830
pgluke@rediffmail.com

മറുപടി

സഭാനവീകരണത്തിനു രണ്ടു തലങ്ങളുണ്ട്. സഭയുടെ എല്ലാ ആധികാരികനിലപാടുകളെയും അനുശ്ശാസനങ്ങളെയും അംഗീകരിച്ചുകൊണ്ടുള്ളതാണ് ഒന്നാമത്തേത്. രണ്ടാമത്തേത്, യേശുവിന്റെ നിലപാടുകളെന്തായിരുന്നെന്ന് മനസ്സിലാക്കി സഭാനിലപാടുകളെത്തന്നെ ചോദ്യംചെയ്തുള്ളതും. ഇതിൽ ആദ്യത്തെ വിഭാഗത്തിൽപ്പെടുന്ന സഭാനവീകരണപ്രവർത്തനങ്ങളിൽ ആകൃഷ്ടനായ ചിന്തകനാണ് എന്റെ മാന്യസുഹൃത്ത് ശ്രീ. ലൂക്ക് ജോർജ്ജ്, എന്ന് അദ്ദേഹത്തിന്റെ കത്ത് സൂചിപ്പിക്കുന്നു. ഈ കത്തു മാത്രമല്ല, 2013 ജനുവരി ലക്കം 'സത്യജ്ഞാപ്തി'യിലെ അദ്ദേഹത്തിന്റെ ലേഖനവും ഈ രംഗത്ത് ധീരമായി പ്രവർത്തിക്കുന്ന ഒരാളാണദ്ദേഹമെന്നു നമ്മെ ബോധ്യപ്പെടുത്തുന്നുണ്ട്.

അത്തരത്തിലുള്ള നവീകരണപ്രവർത്തനങ്ങൾക്ക് വളരെ പ്രസക്തിയുണ്ടെന്ന കാര്യത്തിൽ കെ.സി.ആർ.എം.-നു തർക്കമില്ല. കാരണം, തന്നിഷ്ടക്കാരായ വികാരിമാരും മെത്രാന്മാരും സഭയുടെ ആധികാരികപഠനങ്ങൾക്കും മാർഗ്ഗനിർദ്ദേശങ്ങൾക്കും നിയമങ്ങൾക്കുമെതിരെ പ്രവർത്തിക്കുന്നതിന്റെപേരിൽ സഭയിൽ ഒട്ടുവളരെ പ്രശ്നങ്ങളുണ്ടാകുന്നുണ്ട്. ഉദാഹരണത്തിന്, തക്കകാരണം കൂടാതെ ആർക്കും കൂദാശകൾ നിഷേധിക്കരുത് എന്നതാണ് സഭയുടെ മാർഗ്ഗനിർദ്ദേശം. പക്ഷേ, പല വികാരിമാരും ഈ നിർദ്ദേശത്തിനു വിരുദ്ധമായി പ്രവർത്തിച്ച് വിശ്വാസികളെ ബുദ്ധിമുട്ടിക്കുന്നു. സഭയുടെ വിദ്യാഭ്യാസസ്ഥാപനങ്ങളിൽ വിദ്യാർത്ഥി പ്രവേശനത്തിനോ ഉദ്യോഗനിയമനത്തിനോ കോഴവാങ്ങരുത് എന്ന് മേജർ ആർച്ച് ബിഷപ്പിന്റെതന്നെ കൽപ്പനയുണ്ട്. പക്ഷേ അതു പാലിക്കേണ്ട മെത്രാന്മാർതന്നെ അതു ലംഘിക്കുന്നതാണ് വിശ്വാസികൾ കാണുന്നത്. വിശുദ്ധന്മാരുടെ ലിസ്റ്റിൽനിന്നും സഭ ആധികാരികമായി പേരു നീക്കം ചെയ്തിട്ടുള്ള പുണ്യാളന്മാരുടെ വിഗ്രഹപ്രതിഷ്ഠയും തിരുനാളാഘോഷവുമൊക്കെ സഭാനിലപാടിനു തീർച്ചയായും എതിരാണ്. പക്ഷേ, അതെല്ലാം വികാരിമാരുടേയും മെത്രാന്മാരുടേയും നേതൃത്വത്തിൽ പൊടിപൊടിക്കുന്നു. ഇതുപോലെ ഇനിയും എത്രയോ കാര്യങ്ങൾ! ഇവയ്ക്കൊക്കെ എതിരെ ചോദിക്കാനും പറയാനും തക്ക സഭാവിജ്ഞാനവും ചങ്കുറപ്പുമുള്ള വിശ്വാസികളോ അവരുടെ പ്രസ്ഥാനങ്ങളോ ഇന്നില്ല.

തീർച്ചയായും, ശ്രീ ലൂക്ക് ജോർജ്ജിനെപ്പോലുള്ളവരുടെ നേതൃത്വത്തിൽ അത്തരം പ്രസ്ഥാനങ്ങൾ സഭയിൽ ധാരാളമായി ഉണ്ടാകേണ്ടതുതന്നെയാണ്. കെ.സി.ആർ.എം.-ന്റെയും ജെ.സി.സി.-യുടേയും പിന്തുണ തീർച്ചയായും അവയ്ക്കുണ്ടാകുകയും ചെയ്യും.

കെ.സി.ആർ.എം. കൃത്യമായും അത്തരമൊരു പ്രസ്ഥാനമാണെന്നു പറഞ്ഞുകൂടാ. കൂടുതലും രണ്ടാമത്തെ വിഭാഗത്തിൽപ്പെടുന്ന ഒന്നാണെന്നു പറയാം. അതായത് സഭയെ എങ്ങനെ 'ക്രിസ്തുവൽക്കരിക്കാൻ കഴിയും' എന്നുകൂടി അന്വേഷിക്കുന്ന ഒരു പ്രസ്ഥാനമാണത്. വിശ്വാസികളുടെ സഭാപരമായ അവകാശങ്ങൾക്കുവേണ്ടി നിലകൊള്ളുമ്പോൾത്തന്നെ, ഇന്നത്തെ സഭാഘടനയേശുവിരുദ്ധമാണെന്നും അതു തിരുത്തപ്പെടേണ്ടതുണ്ടെന്നുംകൂടി ഞങ്ങൾ കരുതുന്നു. ആ കാഴ്ചപ്പാടിൽ നിന്നുകൊണ്ടാണ്, മതം, ആദ്ധ്യാത്മികത, സമുദായം മുതലായ വാക്കുകൾക്ക് പുതിയ നിർവ്വചനങ്ങളും വ്യാഖ്യാനങ്ങളും നൽകാൻ ഞങ്ങൾ ശ്രമിക്കുന്നത്. പരമ്പരാഗത നിലപാടുകളെയൊന്നും ഇവിടെ ഞങ്ങൾ മാനദണ്ഡമാക്കുന്നില്ല. അതുകൊണ്ടാവാം അത്തരം വിഷയങ്ങളിലുന്നിയെഴുതിയ 'സത്യജ്ഞാപ്തി'യുടെ ഏപ്രിൽ, മെയ് എഡിറ്റോറിയലുകൾ ശ്രീ ലൂക്ക് ജോർജ്ജിന് ചിന്താക്കുഴപ്പം ഉണ്ടാക്കിയത്.

KCRM-ന്റെ പ്രവർത്തനങ്ങൾ ആശാവഹമായി പുരോഗമിക്കുന്നില്ല എന്ന ശ്രീ. ലൂക്ക് ജോർജ്ജിന്റെ നിരീക്ഷണത്തോടു യോജിക്കുന്നു. എന്നാൽ ഞങ്ങൾക്കതിൽ ആശാഭംഗം തോന്നുന്നില്ല. പകരം, വിളവധികവും വേലക്കാർ ചുരുക്കവും ആയിരിക്കുന്ന ഈ മേഖലയിൽ വളരെ ചെറിയ ഒരു പ്രസ്ഥാനമായ KCRM -ന് ഇത്രയൊക്കെ ചെയ്യാൻ കഴിയുന്നുണ്ടല്ലോ എന്നാണ് ചിന്തിക്കുന്നത്. തീർച്ചയായും സഭാനവീകരണത്തിന്റെ മൊത്തമായ ഉത്തരവാദിത്തമൊന്നും ഏറ്റെടുത്തിട്ടില്ലാത്ത ഞങ്ങൾക്ക് അങ്ങനെ ഒരു ചിന്താഭാരമേയില്ല. രാസത്വരകത്തിന്റേതായ, പുളിമാവിന്റേതായ, ഒരു എളിയ റോളേ ഞങ്ങൾ ഏറ്റെടുക്കുന്നുള്ളു. അതു തുടരുന്നതും. മാവു മുഴുവൻ പുളിച്ചു പൊങ്ങുന്നതാണ് മാവിന്റെ നവീകരണമെങ്കിൽ, ചിന്താശേഷിയുള്ള വിശ്വാസികളെല്ലാം ഉറക്കമുണർന്ന് പ്രവർത്തനരംഗത്തേക്ക് വരുന്നതാണ് സഭാനവീകരണം. ചിന്തിക്കുന്ന വിശ്വാസികളും വൈദികരും കന്യാസ്ത്രീകളും യേശുവിൽ ധൈര്യം അവലംബിച്ച് പ്രവർത്തനരംഗത്തേക്കിറങ്ങട്ടെ, സഭയുടെ ആധികാരിക നിലപാടുകളിൽ നിന്നുകൊണ്ടും, കൂടുതൽ മൗലികമായി യേശുവിന്റെ ദർശനത്തിൽനിന്നുകൊണ്ടും പ്രവർത്തിക്കാൻ എല്ലാവരും സന്നദ്ധരാവട്ടെ, സമഗ്രമായ സഭാനവീകരണം അപ്പോൾ സംഭവിക്കും.

'നിരീശ്വരവാദികൾക്കും സ്വർഗ്ഗരാജ്യത്തെത്താം'

- ഫ്രാൻസിസ് മാർപ്പാപ്പ

[2013 മെയ് 26-ന് മംഗളം പത്രത്തിൽ വന്ന വാർത്ത-എഡിറ്റർ]

വേറിട്ട അഭിപ്രായപ്രകടനങ്ങളിലൂടെ എന്നും ശ്രദ്ധയാകർഷിച്ചിട്ടുള്ള ഫ്രാൻസിസ് മാർപ്പാപ്പാ ഇക്കുറിയും ആ പതിവുതെറ്റിച്ചില്ല. മരണാനന്തരം അവിശ്വാസികൾക്കും സ്വർഗ്ഗത്തിലെത്താമെന്നാണ് മാർപ്പാപ്പായുടെ നിരീക്ഷണം.

മാർപ്പാപ്പായുടെ അഭിപ്രായം യാഥാസ്ഥിതികരെയും കടുത്ത മതവിശ്വാസികളെയും ഞെട്ടിച്ചുവെന്നാണ് വാഷിംഗ്ടൺ ടൈംസ് റിപ്പോർട്ട് ചെയ്തത്. നല്ല പ്രവൃത്തികൾ ചെയ്തില്ലെങ്കിലും ക്രിസ്തുവിൽമാത്രം വിശ്വസിച്ചാൽ സ്വർഗ്ഗരാജ്യം ലഭിക്കുമെന്ന ധാരണ ക്രിസ്ത്യാനികൾക്കിടയിലുണ്ടെന്നു മാർപ്പാപ്പാ പറഞ്ഞു.

വത്തിക്കാനിൽ കഴിഞ്ഞ ബുധനാഴ്ച രാവിലെ മാർപ്പാപ്പായുടെ വസതിയിൽ നടന്ന പതിവു കുർബാനയ്ക്കിടയിലാണ് എഴുതിത്തയ്യാറാക്കാത്ത പ്രസംഗത്തിൽ അദ്ദേഹം ഇക്കാര്യങ്ങൾ പറഞ്ഞത്. മതാധിഷ്ഠിതവിശ്വാസം വലിയ കാര്യമല്ലെന്ന് അദ്ദേഹം ചൂണ്ടിക്കാട്ടി. സഭപ്രവൃത്തികൾ ചെയ്താൽ നിരീശ്വരവാദികളും നല്ലയാളുകളാണ്. എല്ലാ മതസ്ഥരും യോജിച്ചുപ്രവർത്തിക്കണമെന്നും അദ്ദേഹം ആവശ്യപ്പെട്ടു.

ക്രിസ്തുവിന് നിരീശ്വരവാദിയെ വീണ്ടെടു



ക്കാൻ കഴിയുമോയെന്ന് ഒരിക്കൽ ഒരു കത്തോലിക്കാവിശ്വാസി പുരോഹിതനോടു ചോദിച്ച കാര്യം മാർപ്പാപ്പാ പ്രസംഗമദ്ധ്യേ ചൂണ്ടിക്കാട്ടി. അവിശ്വാസിയെമാത്രമല്ല, ആരെയും പരിശുദ്ധീകരിക്കാൻ ക്രിസ്തുവിനു കഴിയുമെന്നും മാർപ്പാപ്പാ പറഞ്ഞു. നമ്മൾക്കെല്ലാവർക്കും നല്ല പ്രവൃത്തികൾ ചെയ്യാനുള്ള കടമയുണ്ട്. 'ഇഹലോകത്തു നല്ലതു ചെയ്യുക, സ്വർഗ്ഗരാജ്യത്തു നമുക്കു കൂടിക്കാണാം' എന്നുപറഞ്ഞുകൊണ്ടാണ് ഫ്രാൻസിസ് മാർപ്പാപ്പാ പ്രസംഗം അവസാനിപ്പിച്ചത്.

- കത്തോലിക്കാ സഭയിലൂടെ മാത്രം ആത്മരക്ഷ എന്ന വാദമുയർത്തി, മറ്റു മതസ്ഥരുടെയും ജനസംസ്കൃതികളുടെയുംമേൽ കുതിരകയറിയ ചരിത്രമാണ് കത്തോലിക്കാ സഭയ്ക്കുള്ളത്. ലോകത്തിൽ മത-സംസ്കാരികത അധിനിവേശങ്ങൾക്കും യൂറോപ്യൻ സാമ്രാജ്യത്വത്തിനും ഈ വാദം പിൻബലം നൽകി. രണ്ടാം വത്തിക്കാൻ സുന്നഹദോസോടെയാണ്, സഭ ഈ സിദ്ധാന്തത്തിൽനിന്നും അൽപ്പമെങ്കിലും മോചിതയായത്. ഹിന്ദുമതത്തെയും ബുദ്ധമതത്തെയും പ്രത്യേകം പരാമർശിച്ചുകൊണ്ട്, 'ഈ മതങ്ങളിൽ കാണുന്ന സത്യവും വിശുദ്ധവുമായ ഒന്നും കത്തോലിക്കാ

സഭ തിരസ്കരിക്കുന്നില്ല' എന്ന് ഈ കൗൺസിൽ പ്രഖ്യാപിച്ചു. എന്നാൽ, ഇക്കഴിഞ്ഞ രണ്ടു മാർപ്പാപ്പാമാർചേർന്ന് കാലത്തിന്റെ സൂചി വീണ്ടും പിറകോട്ടോടിക്കുകയായിരുന്നു. ജോൺപോൾ രണ്ടാമൻ മാർപ്പാപ്പായുടെ കാലത്തു വിശ്വാസ'തിരു'സംഘത്തിന്റെ പേരിൽ, അതിന്റെ തലവനായിരുന്ന കർദ്ദീനാൾ റാറ്റ് സിംഗർ (പിന്നീട് ബനഡിക്ട് 16-ാമൻ മാർപ്പാപ്പ) 'യേശുകർത്താവ്' (Dominus Iesus) എന്നപേരിൽ ഒരു പ്രബോധനരേഖ ഇറക്കി. മറ്റെല്ലാ മതങ്ങളെയും ഇതര ക്രൈസ്തവസഭകളെയും ഇകഴ്ത്തിക്കാട്ടിയും, 'ക്രിസ്തുവിന്റെ സഭയായി നിലനിൽക്കുന്ന ഏകസഭയായ കത്തോലിക്കാസഭ

'യുടെ പ്രാമാണികത സമർത്ഥിച്ചുമുള്ള ഒരു ദൈവശാസ്ത്രക്കുസർത്തായിരുന്നു അത്. ഈ രേഖ ലോകമെങ്ങും വലിയ പ്രതിഷേധങ്ങൾക്ക് അന്നു കളമൊരുക്കുകയുണ്ടായി. എന്നിട്ടും എങ്ങനെയോക്കെ, അതേ റാറ്റ്സിംഗർ തന്നെ കത്തോലിക്കാസഭയെന്ന കപ്പലിന്റെ കപ്പിത്താനായി വരുകയും സഭ വീണ്ടും നൂറ്റാണ്ടുകൾക്കു പിന്നിലേയ്ക്ക് വലിച്ചിഴയ്ക്കപ്പെടാൻ ഇടയാകുകയും ചെയ്തു.

പുതിയ മാർപ്പാപ്പാ സഭാഘടികാരത്തിന്റെ സൂചി വീണ്ടും ക്ലോക്കുവൈസ് (Clock - Wise) ആക്കുന്നതുപോലെ തോന്നുന്നു. ദൈവശാസ്ത്രപാണ്ഡിത്യത്തിന്റെ ഭാരമൊന്നുമില്ലാതെ അദ്ദേഹം നടത്തുന്ന പ്രസ്താവനകളും പ്രഖ്യാപനങ്ങളുമൊക്കെ രണ്ടാം വത്തിക്കാൻ കൗൺസിലിന്റെ ചൈതന്യമുൾക്കൊള്ളുന്നതായി, സാമാന്യബുദ്ധിക്കു നിരക്കുന്നതായി, അനുഭവപ്പെടുന്നു. ഇനി വത്തിക്കാനിലെ യഥാസ്ഥിതിക ക്യൂരിയാ (Curia) കളെ ഭയപ്പെടാതെ മുന്നോട്ടുപോയാൽ മാത്രമേ, മറ്റൊരു കൗൺസിൽ കൂടാതെ തന്നെ രണ്ടാം വത്തിക്കാൻ കൗൺസിൽ തീരുമാനങ്ങൾ നടപ്പാക്കാൻ ഫ്രാൻസിസ് മാർപ്പാപ്പായ്ക്കു സാധിക്കും.

ഏതായാലും നമ്മെച്ചേർന്ന ഏവർക്കും, നിരീശ്വരർക്കു പോലും, രക്ഷയുണ്ടെന്ന പുതിയ മാർപ്പാപ്പായുടെ പ്രസ്താവന സഭയെ അതു സഹസ്രാബ്ദങ്ങളായി തുടരുന്ന യഥാസ്ഥിതികകടുംപിടുത്തങ്ങളിൽനിന്നു കെട്ടഴിച്ചുവിട്ടിരിക്കുന്നു. സഭയും മതവും അനുഷ്ഠാനങ്ങളുമൊന്നുമല്ല, തന്നെപ്പോലെതന്നെ മറ്റുള്ളവരെയും കണ്ടു പെരുമാറുവാനുള്ള വിശാലമനോഭാവം ആർജ്ജിക്കുകയാണു പ്രധാനം എന്ന യേശുവിന്റെ നിലപാടിന്റെ (മത്താ.7:12) അംഗീകാരമായിവേണം ഫ്രാൻസിസ് മാർപ്പാപ്പായുടെ ഈ പ്രസ്താവനയെ കാണാൻ.

നമ്പാടൻമാഷിന് അന്ത്യപ്രണാമം!



താഴത്ത് മെത്രാന്റെ കിളികൾ

ലോനപ്പൻ നമ്പാടൻ

[രാഷ്ട്രീയത്തിലെന്നപോലെ, സഭാകാര്യങ്ങളിലും താൻ കാണുന്ന സത്യങ്ങൾ വെട്ടിത്തുറന്നും സരസമായും പറയുമായിരുന്ന നമ്പാടൻ മാഷ്, സഭയിലെ പുരോഗമനചിന്താഗതിക്കാർക്ക് താങ്ങും തണലും ഉത്തേജനവുമായിരുന്നു, എന്നും. 'സഞ്ചരിക്കുന്ന വിശ്വാസി' എന്നു സ്വയം വിശേഷിപ്പിച്ചിരുന്ന അദ്ദേഹമിതാ, തന്റെ സഞ്ചാരമെല്ലാം അവസാനിപ്പിച്ച് കാലയവനികയ്ക്കുള്ളിൽ മരണത്തിരിക്കുന്നു. അദ്ദേഹത്തിന്റെ മഹനീയസ്മരണകൾക്കുമുമ്പിൽ 'സത്യജ്വാല'യുടെ പ്രണാമങ്ങൾ!


ഈ അവസരത്തിൽ അദ്ദേഹത്തിന്റെ ഓർമ്മ ദീപ്തമാക്കാൻ, 'സഞ്ചരിക്കുന്ന വിശ്വാസി' എന്ന പേരിലുള്ള അദ്ദേഹത്തിന്റെ ആത്മകഥയിൽനിന്നും ഒരു ചെറിയ ലേഖനം - എഡിറ്റർ]

ഉപജാപങ്ങളിലൂടെയും വത്തിക്കാനിലെ ചരടുവലികളിലൂടെയും തൃശ്ശൂർ രൂപതയുടെ സഹായമെത്രാനാവുകയും കേരളത്തിലെ മറ്റു സീനിയർ മെത്രാന്മാരുടെ തലയ്ക്കു മുകളിലൂടെ അവിഹിതമായി ഇരട്ട പ്രൊമോഷൻ നേടിയെടുത്ത് ആർച്ച് ബിഷപ്പ് സ്ഥാനത്തെത്തുകയും ചെയ്ത താഴത്ത് മെത്രാനിൽനിന്നും നല്ലതൊന്നും പ്രതീക്ഷിക്കാൻ കഴിയില്ലല്ലോ. ഈനാംപേച്ചിക്കു മരപ്പട്ടി കൂട്ട് എന്നു പറയുന്നതുപോലെ അദ്ദേഹത്തിനു കൂട്ടായി മെത്രാൻസ്ഥാനത്തുനിന്നു വിരമിച്ചിട്ടും മുത്തി ചത്താലും കട്ടിലൊഴിയില്ലെന്നു ശാഠ്യംപിടിച്ച് അധികാരത്തിൽ കടിച്ചുതുങ്ങുന്ന പൗവ്വത്തിൽ മെത്രാനുമുണ്ട്. മേജർ ആർച്ച് ബിഷപ്പ് സ്ഥാനം പിടിച്ചെടുക്കാൻ കൽദായ വൽക്കരണം എന്ന വിതണ്ഡവാദമുയർത്തി കേരളസഭയിലൂടെ നീളം കലാപത്തിന്റെ കൊടുങ്കാറ്റു വിതയ്ക്കുകയും സഭയെ പിളർപ്പിന്റെ വക്കോളമെത്തിക്കുകയും ചെയ്ത മാനുദേഹമാണ് അദ്ദേഹം. സ്വാർത്ഥതാൽപര്യത്തിനായി മാർത്തോമ്മാശ്ലീഹായാൽ സ്ഥാപിതമായ സീറോ-മലബാർ സഭയെ പിന്നിൽനിന്നു കുത്തുകയും റോമിലെ പൗരസ്ത്യതിരുസംഘത്തിന് അടിയറവെക്കുകയും ചെയ്ത പൗവ്വത്തിൽ മെത്രാൻ ഇപ്പോൾ ഇന്റർചർച്ച് കൗൺസിൽ എന്നൊരു സാധനം പടച്ചുണ്ടാക്കി അതുപയോഗിച്ചു കേരള സർക്കാരിനെതിരെ രണ്ടാം വിമോചനസമരം നയിക്കാൻ താഴത്തു മെത്രാനോടൊപ്പം ഇറങ്ങിത്തിരിച്ചിരിക്കുന്നു. അധികാരദാഹം മുത്ത താഴത്ത് മെത്രാൻ മാർ വർക്കി വിതയത്തിൽ വിരമിക്കുന്ന ഒഴിവിൽ മേജർ ആർച്ച് ബിഷപ്പുസ്ഥാനത്തു കയറിപ്പറ്റാൻ പൗവ്വത്തിൽ മെത്രാനു റോമിലെ പൗരസ്ത്യ തിരുസംഘത്തിലുള്ള സ്വാധീനം ഉപയോഗപ്രദമായിരിക്കുമെന്നു കരുതി അദ്ദേഹത്തെ വിടാതെ പിടിച്ചിരിക്കുന്നു. മേജർ ആർച്ച് ബിഷപ്പ് സ്ഥാനത്തിനുവേണ്ടിയുള്ള ഓട്ടത്തിൽ താഴത്ത് മെത്രാനിൽനിന്ന് ഇനിയും ഇത്തരം പല കളികളും പ്രതീക്ഷിക്കാം.

മകളുടെ ആദ്യകുർബാനസ്വീകരണം: വികാരിയുടെ ഓഫീസിനുമുന്നിലെ സത്യഗ്രഹം വീട്ടമ്മ അവസാനിപ്പിച്ചു

[2013 മെയ് 27-ലെ ജനയുഗം പത്രത്തിൽ വന്ന വാർത്ത-എഡിറ്റർ]

തൃശ്ശൂർ: മകളുടെ ആദ്യ കുർബാന സ്വീകരണം നടത്താൻ അനുവാദം നൽകണമെന്ന് ആവശ്യപ്പെട്ട് ഇടവക വികാരിയുടെ ഓഫീസിനു മുന്നിൽ വീട്ടമ്മ നടത്തിവന്ന സത്യഗ്രഹസമരം അവസാനിപ്പിച്ചു. വികാരി അനുമതി നൽകിയില്ലെങ്കിലും തങ്ങൾക്ക് ഇഷ്ടപ്പെട്ട വൈദികനെക്കൊണ്ട് മകളുടെ ആദ്യകുർബാന സ്വീകരണം നടത്തിയതായി സത്യഗ്രഹ സമരംനടത്തിയ ബേബി ജോർജ്ജ് പറഞ്ഞു. രണ്ടാം വത്തിക്കാൻ കൗൺസിൽ പ്രബോധനത്തിന്റെയും കത്തോലിക്കാസഭയുടെ മതബോധനഗ്രന്ഥത്തിലെ നിർദ്ദേശങ്ങളുടെയും അടിസ്ഥാനത്തിൽ, തലോർ ഇൻഫന്റ് ജീസസ് ഇടവകാംഗങ്ങളുടെ സ്വതന്ത്രസംഘടന രൂപീകൃതമായി. വിശ്വാസികളുടെ മനഃസാക്ഷിക്കനുസരിച്ച് ഏതു വൈദികനിൽനിന്നും ഏതു ദേവാലയത്തിൽവെച്ചും ആദ്യകുർബാനയും സ്നൈഹരൂപേണയും സ്വീകരിക്കാവുന്നതാണെന്ന് കത്തോലിക്കാസഭയുടെ പുതിയ മതബോധനഗ്രന്ഥത്തിൽ നിന്നുള്ള നിയമവ്യവസ്ഥകൾ ചൂണ്ടിക്കാട്ടി ഇടവക വികാരിയെയും രൂപതാ ആർച്ചുബിഷപ്പിനെയും ബേബി



ജോർജ്ജ് രേഖാമൂലം അറിയിച്ചിരുന്നു. എന്നാൽ, ഇടവക വികാരി ഫാ. ഡേവീസ് ചക്കാലയ്ക്കൽ രേഖാമൂലമുള്ള അനുമതി നൽകാൻ വിസമ്മതിക്കുകയായിരുന്നു. ഈ സാഹചര്യത്തിൽ, വികാ

രിക്കാവുന്നതാണെന്ന് കത്തോലിക്കാസഭയുടെ പുതിയ മതബോധനഗ്രന്ഥത്തിൽ നിന്നുള്ള നിയമവ്യവസ്ഥകൾ ചൂണ്ടിക്കാട്ടി ഇടവക വികാരിയെയും രൂപതാ ആർച്ചുബിഷപ്പിനെയും ബേബി

ആദ്യകുർബാനസ്വീകരണനിഷേധം, പാലാ രൂപതയിലും!

ആദ്യകുർബാന സ്വീകരണം നിഷേധിച്ച ഒരു സംഭവം ഈയിടെ പാലാ രൂപതയിൽ കടപ്ലാമറ്റം ഇടവകയിലും അരങ്ങേറുകയുണ്ടായി. ഇടവകാംഗവും ഒരു റിട്ട. ഹെഡ്മാസ്റ്ററുമായ ശ്രീ. വർഗീസ് പൊടിമറ്റത്തിന്റെ മകൾ സെലിന്റെ അഞ്ചാം ക്ലാസ്സിൽ പഠിക്കുന്ന മെറിൻ ജോസിനാണ്, കടപ്ലാമറ്റം പള്ളി വികാരി ഫാ.കുര്യൻ കാലായിൽ ആദ്യ കുർബാനസ്വീകരണം നിഷേധിച്ചത്. കൂട്ടി വേദപാഠം പഠിക്കുന്ന ഇടുക്കി മുരിക്കിൻതൊട്ടി ഇടവകവികാരിയുടെ സർട്ടിഫിക്കറ്റ് നൽകാമെന്ന് പറഞ്ഞിട്ടും വികാരി സമ്മതിച്ചില്ല. ആവശ്യത്തിനുള്ള നെറ്റും മുടിയും ഓഡർ ചെയ്തു കഴിഞ്ഞു; ഇനിപറ്റില്ല എന്നകാരണമാണു പറഞ്ഞത്. വന്ദ്യവയോധികനായ വർഗീസ്

സാർ എത്ര പറഞ്ഞ് നോക്കിയിട്ടും പ്രായത്തെപ്പോലും ബഹുമാനിക്കാൻ തയ്യാറാകാതെ അദ്ദേഹത്തെ നിഷ്കരുണം പറഞ്ഞുവിടുകയാണത്രെ ഉണ്ടായത്.

തുടർന്ന് വർഗീസ് സാർ പാലാ ഊലം സെന്റ് മേരീസ് പള്ളിവികാരി ഫാ.സെബാസ്റ്റ്യൻ പടിക്കക്കുഴുപ്പിലിനെ സമീപിച്ചുനോക്കി. 'ഇവിടെ ഇപ്പോൾതന്നെ വളരെ കുട്ടികളുണ്ട്. അതിനാൽ ഇക്കൂടെ നടത്താൻ പറ്റില്ല' എന്നതായിരുന്നു മറുപടി. 'ദിവസേന ധാരാളം പരിപാടികൾ പള്ളിക്കുണ്ടെന്നും, ഒഴിവുള്ള ദിവസം കണ്ടെത്തി നടത്താമെന്നും അതിന് 3250/- രൂപ പള്ളിയിലടയ്ക്കേണ്ടതുണ്ടെന്ന് അച്ചൻ പറഞ്ഞു. ഇതിന് ഇത്രയും തുക പള്ളിക്ക് നൽകേ

രിയുടെ അനുമതി ഇല്ലാതെതന്നെ, തലോർ ഇൻഫൻ്റ് ജീസ സ് ആശ്രമദേവാലയത്തിൽവെച്ച് തന്റെ മകൾ സ്നേഹയുടെ ആദ്യ കുർബാനസ്വീകരണം നടത്തിയ തായി ബേബി ജോർജ്ജ് അറിയിച്ചു. തന്റെ മകൾ സ്നേഹയുടെ ആദ്യ കുർബാനസ്വീകരണത്തിനുള്ള അനുമതിക്കായി മൂന്നുദിവസം ഇടവക വികാരി ഫാ. ഡേവീസ് ചക്കാലയ്ക്കലിന്റെ ഓഫീസിനുമുമ്പിൽ സത്യഗ്രഹം അനുഷ്ഠിച്ചെങ്കിലും വികാരി അനുമതി നൽകിയില്ലെന്നുമാത്രമല്ല, പോലീസിനെ വിളിക്കുമെന്ന് ഭീഷണിപ്പെടുത്തുകയുമുണ്ടായി.

ബേബി ജോർജ്ജിന്റെ തീരുമാനം ശ്ലാഘനീയമാണെന്നും, രൂപതാധ്യക്ഷന്റെയും അദ്ദേഹം നിയമിക്കുന്ന ഇടവക വികാരിയുടെയും ഏകാധിപത്യത്തിൽനിന്നും ചൂഷണത്തിൽനിന്നും പീഡനങ്ങളിൽനിന്നും രക്ഷപ്പെടുന്നതിന് വിശ്വാസികൾ ഇത്തരം ധീരമായ തീരുമാനങ്ങളുമായി മുന്നോട്ടുവരണമെന്നും, രൂപതാധ്യക്ഷന്റെ നിയമാധിഷ്ഠിതമല്ലാത്ത കല്പനകൾ അനുസരിക്കാൻ വൈദികർക്കോ വിശ്വാസികൾക്കോ കടമയില്ലെന്നും യോഗത്തിൽ അധ്യക്ഷത വഹിച്ച ജോയിന്റ് ക്രിസ്ത്യൻ കൗൺസിൽ വൈസ് പ്രസിഡൻ്റ് വി. കെ. ജോയി പറഞ്ഞു.

വാർത്ത വരാൻ രൂപാ! രൂപത വെട്ടിലായി

ന്യൂഡൽഹി: വാർത്ത പ്രസിദ്ധീകരിക്കാൻ പണം നൽകിയ ഫരിദാബാദ് രൂപത വെട്ടിലായി. ആർച്ച് ബിഷപ്പ് മാർ കുരിയാക്കോസ് ഭരണിക്കുള്ളേടത്തു നടത്തിയ പത്രസമ്മേളനത്തിലാണു മാധ്യമപ്രവർത്തകർക്കു പണം വിതരണം ചെയ്തത്. പത്രക്കുറിപ്പിനൊപ്പം കവറില്പിട്ട് ആയിരം രൂപാവീതമാണു മാധ്യമപ്രവർത്തകർക്കു നൽകിയത്. കവർ തുറന്ന് നോക്കിയപ്പോൾ ആയിരം രൂപയുടെ ഒറ്റനോട്ട് കണ്ടെത്തിയതോടെ എല്ലാവരും തിരിച്ചു നൽകി.

മേയ് 27 ഫരിദാബാദ് രൂപത സ്ഥാപിച്ചതിന്റെ ഒന്നാം വാർഷികമാണ്. ഇതിന്റെ ഭാഗമായാണു ബിഷപ്പിന്റെ ആസ്ഥാനമായ ഡൽഹി കരോൾബാഗിൽ പത്രസമ്മേളനം വിളിച്ചത്. സി.പി.എം. കേന്ദ്രകമ്മിറ്റി യോഗം റിപ്പോർട്ട് ചെയ്യുന്നതു മാറ്റിവച്ചെത്തിയ മാധ്യമപ്രവർത്തകർക്കാണു പണം നൽകിയത്. പ്രതിപക്ഷ നേതാവ് വി.എസ്. അച്യുതാനന്ദനെതിരെ നടപടി വരുമെന്ന് അഭ്യൂഹമുണ്ടായിരുന്നതിനാൽ മാധ്യമപ്രവർത്തകർ സി.പി.എം. പരിപാടിക്ക് ഏറെ പ്രാധാന്യം നൽകിയിരുന്നു. പത്രസമ്മേളനം കഴിഞ്ഞു മടങ്ങിയ മാധ്യമപ്രവർത്തകയാണു വാർത്തയ്ക്കൊപ്പം പണം കണ്ടെത്തിയത്. ഉടൻ ആർച്ച് ബിഷപ്പിന്റെ ആസ്ഥാനത്ത് തിരിച്ചെത്തി അവർ പണം മടക്കിനൽകി.

യാത്രാചെലവായി പരിഗണിച്ചാൽ മതിയെന്നു പറഞ്ഞു തുക തിരിച്ചുവാങ്ങാൻ വൈദികർ വിസമ്മതിച്ചു. തുക നൽകുന്നത് മാധ്യമപ്രവർത്തകരെ അവഹേളിക്കലാണെന്ന് അവർ പറഞ്ഞതോടെ വൈദികർ നിലപാടുമാറ്റുകയായിരുന്നു. പത്രപ്രവർത്തകരുടെ സാമൂഹ്യപ്രതിബദ്ധതയെക്കുറിച്ചു പത്രസമ്മേളനത്തിനിടയിൽ ആർച്ച് ബിഷപ്പ് സംസാരിച്ചിരുന്നു. ഇതേ പത്രസമ്മേളനത്തിലാണു വാർത്തയ്ക്കായി പണം നൽകിയതെന്നു മാധ്യമപ്രവർത്തകർ പറഞ്ഞു.

ഡി. ധനസുമോദ്

ണ്ടതിന്റെ ആവശ്യമെന്ത് എന്നു ചോദിച്ചപ്പോൾ, 'പണമുള്ള ആളല്ലേ ഇത്രയും തുക തന്നാലെന്ത്'? എന്നായിരുന്നുവത്രെ വികാരിയുടെ മറുപടി!

തുടർന്ന്, വർഗീസ് സാർ ചേർപ്പുകൾ പള്ളി വികാരിയെക്കണ്ട് തന്റെ ആവശ്യമറിയിച്ചു. അദ്ദേഹം സ്നേഹപൂർവ്വം കാര്യങ്ങളെല്ലാം കേൾക്കുകയും 'എല്ലാ കുട്ടികൾക്കുമൊപ്പം മെയ് 1-നുതന്നെ ചടങ്ങ് നടത്താ'മല്ലോ എന്നുപറഞ്ഞ് ആശ്വസിപ്പിക്കുകയും യാതൊരു ബുദ്ധിമുട്ടും കൂടാതെ ഭംഗിയായി നടത്തിക്കാടുക്കുകയും ചെയ്തു.

- ഈ സംഭവത്തിൽ രണ്ടു കാര്യങ്ങളാണു തെളിയുന്നത്. വിശ്വാസികൾക്കർഹതപ്പെട്ട കാര്യങ്ങൾ നടത്തിക്കാടുകേണ്ടത് തങ്ങളുടെ കടമയാണെന്നു തിരിച്ചറിവുള്ള നല്ല വൈദികർ നമുക്കുണ്ട് എന്നതാ

ണൊന്ന്. എന്നാൽ, അധർമ്മികളും ധിക്കാരികളും തന്നിഷ്ടക്കാരുമായ വൈദികർ അതിലേറെയുണ്ട് എന്ന വസ്തുതയാണ് മറ്റൊന്ന്. ഇവർ വിശ്വാസികളുടെ അവകാശങ്ങൾ നിഷേധിക്കുമ്പോൾ, വിശ്വാസികൾക്ക് വിശ്വസിച്ചു സമീപിക്കാവുന്ന ഒരു 'പരാതിപരിഹാരസംവിധാനം' സഭയിലില്ല എന്നതാണ് പ്രശ്നം. സ്വന്തം ഇടവകയിൽ സാധിച്ചുകിട്ടേണ്ട കാര്യങ്ങൾ നടത്തിക്കിട്ടാൻ, ഒരു നല്ലവികാരിയച്ചനുള്ള പള്ളി തേടി നടക്കേണ്ട ഗതികേട് അനുഭവിക്കേണ്ടവരല്ല ഇടവകക്കാർ. തലോർ സത്യഗ്രഹം ഇനി പല പള്ളികളിലും ആവർത്തിച്ചേക്കാം.

ചുമ്മാ! അല്ല!

ശുദ്ധീകരണ ലുത്തിനിയ

(ഭാഗം 1)



കെ. കുര്യാക്കോസ് ഏലിയാസ് എസ്

(ചോദ്യങ്ങളനവധി; ഉത്തരം ഒന്നേയൊന്ന്! ഈ 'ഉത്തര'ത്തിന്റെ പിടിയിൽനിന്നു തന്നെത്തന്നെയും സ്വന്തം കുടുംബത്തെയും സമുദായത്തെയും രക്ഷിക്കാനുള്ളവഴി അന്വേഷിക്കുക, ആവിഷ്കരിക്കുക)

1) രാഷ്ട്രം ന്യൂനപക്ഷാവകാശപ്രകാരം ക്രൈസ്തവസമുദായത്തിനു നൽകിയ വിദ്യാഭ്യാസാവകാശങ്ങൾ മുഴുവൻ, ന്യൂനപക്ഷാവകാശത്തിന്റെതന്നെ പേരിൽ, തട്ടിയെടുക്കുന്നവരാർ?

2) വിചിത്രമായ വിദേശീയവേഷങ്ങൾ ധരിച്ച് കേരളത്തിൽ പരസ്യമായും മറ്റിടങ്ങളിൽ രഹസ്യമായും അധികാരഭാവത്തിൽ, നാണമില്ലാതെ പിരിച്ചുതെണ്ടി നടക്കുന്നവരാർ?

3) യേശുവിനെ പ്രസംഗിക്കുകയും യേശുവിനു വിരുദ്ധമായി പ്രവർത്തിക്കുകയും ചെയ്യുന്നവരാർ?

4) പ്രായപൂർത്തിയാകാത്ത പെൺകുട്ടികളെ ക്രിസ്തുവിന്റെ മണവാട്ടികളാക്കാനെന്നു വിശ്വസിച്ചിച്ച് കന്യാസ്ത്രീകളിൽ തടവിലാക്കുന്നവരാർ?

5) സ്വവർഗ്ഗബാലരതിക്കു പേരുകേട്ട ബ്രഹ്മചര്യവ്രതക്കാർ ആർ?

6) യേശുവിനെക്കൊണ്ട് തങ്ങളെ, 'അന്ധരായ വഴികാട്ടികളേ' എന്നും 'വെള്ളയടിച്ച കുഴി മാടങ്ങളേ' എന്നും വിളിപ്പിച്ചവരാർ?

7) അന്യന്റെ വസ്തുക്കൾ ആഗ്രഹിക്കരുതെന്നു വിശ്വാസികളോടു പ്രസംഗിച്ചിട്ട്, വിശ്വാസിക്കുട്ടായ്മകളുടെ സ്വത്തും സ്ഥാപനങ്ങളും ആഗ്രഹിക്കുകയും സ്വയം നിയമനിർമ്മാണം നടത്തി കൈക്കലാക്കുകയും ചെയ്തവരാർ?

8) കന്യാസ്ത്രീകളുടെ അധ്വാനഫലം കൊണ്ട് കൊട്ടാരം കെട്ടുന്നവരാർ?

9) 'നിങ്ങളുടെയിടയിൽ അധികാരികൾ ഉണ്ടായിരിക്കരുത്' എന്നു കല്പിച്ച യേശുവിന്റെ പേരിൽ, ഒരധികാരസാമ്രാജ്യംതന്നെ പണിയുയർത്തിയവരാർ?

10) കാലിത്തൊഴുത്തിൽ പിറന്നവന്റെ കല്പനകളും ജീവിതമാതൃകയും മാനിക്കാതെ, പഞ്ച

നക്ഷത്ര ദേവാലയങ്ങളും കൊട്ടാരസഭ്യശങ്ങളായ അരമനകളും കെട്ടിയുയർത്തുന്നവരാർ?

11) വിവാഹ കോച്ചിംഗ് കോഴ്സ് അടിച്ചേൽപ്പിച്ചു ഫീസു പിരിക്കുന്ന അവിവാഹിതരാർ?

12) കന്യാസ്ത്രീകളെ പീഡിപ്പിക്കുന്നവരാർ?

13) യേശുവിനായത്ത കുദാശകൾ സ്ഥാപിച്ച്, യേശു ഉപദേശിച്ച സ്നേഹജീവിതത്തിൽനിന്ന് താത്രികാനുഷ്ഠാനജീവിതത്തിലേക്കു മനുഷ്യരെ വഴിതെറ്റിച്ചവരാർ?

14) സഭയിലെ തങ്ങളുടെ ക്രിമിനൽ കുട്ടാളികളെ രക്ഷിക്കുന്നതിനും വിശ്വാസികൾക്കെതിരെ നീങ്ങുന്നതിനുമുള്ള കേന്ദ്രങ്ങൾക്കായി, കണക്കില്ലാത്ത നേർച്ചപ്പണമെടുത്ത് തോന്നുംപടി, കണക്കില്ലാതെ ചെലവഴിക്കുന്നവരാർ?

15) സഭയിൽ നീതി നടപ്പിലാക്കണമെന്നാവശ്യപ്പെടുന്ന വിശ്വാസികൾക്കും അവരുടെ സംഘടനകൾക്കുമെതിരെ കൊടേപ്പൻ ഗുണ്ടകളുടെ നേതൃത്വത്തിൽ ഭക്ത സംഘടനാ പ്രവർത്തകരെ അണിനിരത്തുന്നവരാർ?

16) വിരുന്നുശാലകളിൽ മുഖ്യ ഇരിപ്പിടവും പൊതുസ്ഥലങ്ങളിൽ വന്ദനവും ആഗ്രഹിക്കുന്നവരാർ?

17) സ്വർഗ്ഗരാജ്യത്തിൽ പ്രവേശിക്കാൻ സ്വന്തമായി യോഗ്യതയില്ലാത്തവരും, യോഗ്യതയുള്ളവരെ അതിനനുവദിക്കാതെ ഇരട്ടി നരകത്തിന് അവകാശികളാക്കുന്നവരും ആർ?

18) 'നിങ്ങൾ ഭൂമിയിൽ ആരെയും പിതാവെന്നു വിളിക്കരുത്' എന്ന യേശുവിന്റെ കല്പനയെ ധിക്കരിച്ച്, മനുഷ്യരെക്കൊണ്ട് തങ്ങളെ 'പിതാവെന്നും 'ഫാദറെന്നും വിളിപ്പിക്കുന്നവരാർ?

19) ദൈവപ്രമാണങ്ങളിൽ തിരിമറി നടത്തി പഠിപ്പിക്കുന്നവരാർ?

20) വിഗ്രഹമുണ്ടാക്കി അവയ്ക്കു മുമ്പിൽ തല കുനിക്കരുത് എന്ന ദൈവപ്രമാണത്തെ അവഗണിച്ച്, നൂറുകണക്കിനു പുണ്യാളന്മാരുടെ വിഗ്രഹങ്ങളുണ്ടാക്കി അവയ്ക്കുമുമ്പിൽ തലകുനിക്കുകയും മറ്റുള്ളവരെക്കൊണ്ട് തല കുനിപ്പിക്കുകയും ചെയ്യുന്നവരാർ?



KCRM കർമ്മപരിപാടികളുടെ വിലയിരുത്തൽ

KCRM മെയ് 25-ന് നടത്തിയ പ്രതി മാസപരിപാടിയിലെ പ്രധാന ഇനം KCRM പ്രവർത്തനങ്ങളുടെ വിലയിരുത്തലായിരുന്നു. വൈസ് ചെയർമാൻ ഡോ. ജോസഫ് വർഗീസ് (ഇപ്പൻ) യോഗത്തിൽ അധ്യക്ഷനായിരുന്നു.

ചർച്ചയ്ക്കു തുടക്കം കുറിച്ചുകൊണ്ടു ശ്രീ. ഷാജു തറപ്പേൽ, 'അല്മായശബ്ബം' ബ്ലോഗും 'സത്യജാല' മാസികയും വഴി കെ.സി.ആർ.എം-ന്റെ സന്ദേശം ലോകമെമ്പാടും എത്തിക്കാൻ കഴിയുന്നുണ്ടെങ്കിലും, പാലായിലും പരിസരപ്രദേശങ്ങളിലും നമ്മുടെ ശബ്ദവും സാന്നിധ്യവും കുറയുകയാണുണ്ടായതെന്നു വിലയിരുത്തി. പൊതുചർച്ചയിൽ പോസ്റ്ററിംഗും മറ്റും പുനഃരാരംഭിക്കണമെന്ന നിർദ്ദേശമുണ്ടായി.

റവ. പ്രൊഫ. എബ്രാഹം വെള്ളാത്തടത്തിൽ, കെ.സി.ആർ.എം-ന്റെ സമരപരിപാടികളെക്കുറിച്ചുള്ള ചർച്ചയ്ക്കു തുടക്കംകുറിച്ചു. കാഞ്ഞിരപ്പള്ളി രൂപതാമാർച്ച് ഇടയ്ക്കുവെച്ചു തടഞ്ഞിട്ടും ചങ്ങനാശ്ശേരി രൂപതാമാർച്ച് തുടക്കത്തിലെതന്നെ തടഞ്ഞിട്ടും ആവേമരിയാ ഭൂമിതട്ടിപ്പിനെതിരെ മോണിക്കയെ പിന്തുണച്ച് ജെ.സി.സി-യും കെ.സി.ആർ.എം-ഉം കൂടി നടത്തിയ ആ സമരപരിപാടി വൻവിജയമായിരുന്നുവെന്ന് അദ്ദേഹം അഭിപ്രായപ്പെട്ടു. കാരണം, രൂപതാധികാരികളും രാഷ്ട്രീയപാർട്ടികളും തമ്മിലും, അവരും കൊട്ടേജൻ ഗുണ്ടാസംഘങ്ങളും തമ്മിലുമുള്ള അവിശുദ്ധബന്ധം ജനങ്ങൾക്കുമുമ്പിലും, മാധ്യമങ്ങൾക്കുമുമ്പിലും തുറന്നുകാട്ടപ്പെട്ടു. കല്ലുവെട്ടത്തു കൂട്ടപ്പന്റെ കുടുംബത്തോട് നീതി കാട്ടണമെന്നാവശ്യപ്പെട്ട് ജെ.സി.സി-യുടെ നേതൃത്വത്തിൽ നാം സംഘടിപ്പിച്ച പാലാരുപതാ മാർച്ചും വിജയകരമായിരുന്നുവെന്ന്, തുടർന്നു നടന്ന പൊതുചർച്ചയിൽ വിലയിരുത്തപ്പെട്ടു. സെമിത്തേരിയിൽച്ചെന്ന് സഭാപരമായ അന്ത്യശുശ്രൂഷകൾ നടത്താനും വീട്ടിലെത്തി പ്രാർത്ഥിക്കാനും, കുടുംബാംഗങ്ങളെ ആശ്വസിപ്പിക്കുവാനും, ചെറുതെങ്കിലും ഒരു പുരവച്ചു കൊടുക്കുവാനും സഭാധികൃതർ നിർബന്ധിതരായത് നമ്മുടെ വിജയമായി കാണണം എന്നായിരുന്നു പൊതുവിലയിരുത്തൽ.

തുടർന്ന്, പ്രൊഫ. സെബാസ്റ്റ്യൻ വട്ടമറ്റം 'സത്യജാല' മാസികയുടെ വിലയിരുത്തലിന് തുടക്കമിട്ടു. എഡിറ്റോറിയലുകൾ ശക്തമാണെങ്കിലും എഴുത്തുകാരിൽ പലരുടെയും അപകസമീപനങ്ങളെ എഡിറ്റർ വേണ്ടത്ര എഡിറ്റുചെയ്യുന്നില്ല എന്ന് അദ്ദേഹം വിമർശിച്ചു. മാസിക കെ.സി.ആർ.എം-ന്റെ മുഖപത്രമായല്ല, സ്വതന്ത്ര ചർച്ചാവേദിയായിട്ടാണ് വിഭാവനം ചെയ്തിട്ടുള്ളതെന്ന് എഡിറ്റർ വിശദീകരിച്ചു. തുടർന്ന് മാസികയെക്കുറിച്ച് പൊതുചർച്ച നടന്നു.


'അല്മായശബ്ബം'ത്തിന്റെ ചുമതലയുള്ള കെ.സി.ആർ.എം. ജോയിന്റ് സെക്രട്ടറി ശ്രീ. ജോസാൻണി ഒന്നരവർഷംകൊണ്ട് 'അല്മായശബ്ബം' ബ്ലോഗ് നേടിയിട്ടുള്ള വളർച്ച എത്രത്തോളമെന്നു വ്യക്തമാക്കി. ഇതിനകംതന്നെ രണ്ടുലക്ഷത്തോളം സന്ദർശനങ്ങൾ ഉണ്ടായി. ഈടുറ്റ ലേഖനങ്ങളും, പ്രതികരണങ്ങളും അതിൽ വരുന്നു. സഭാവിഷയത്തിൽ, ഏറ്റം നിലവാരം പുലർത്തുന്നൊരു ബ്ലോഗായി നമ്മുടെ അത്മായശബ്ദം ലോകമെമ്പാടുംതന്നെ അംഗീകരിക്കപ്പെട്ടുകഴിഞ്ഞു.

കെ.സി.ആർ.എം. സെക്രട്ടറി ശ്രീ. കെ.കെ. ജോസാൻ പ്രതിമാസചർച്ചാസമ്മേളനങ്ങളെ വിലയിരുത്തി സംസാരിച്ചുതുടങ്ങിയത്. അംഗങ്ങളിൽ ആശയവ്യക്തത വരുത്താനും, തമ്മിലുള്ള ബന്ധം വളർത്താനും പുതിയ പുതിയ സഭാപ്രശ്നങ്ങൾ അവതരിപ്പിക്കാനുമൊക്കെ നമ്മുടെ പ്രതിമാസചർച്ചാപരിപാടി ഉതകുന്നുണ്ടെന്ന് അദ്ദേഹം വിലയിരുത്തി. തുടർന്ന് പൊതുചർച്ചയും നടന്നു.

അതിനുശേഷം ശ്രീ. ജോർജ്ജ് മൂലച്ചാലിൽ, മാർപ്പാപ്പായ്ക്കയയ്ക്കേണ്ട അഞ്ചു നിവേദനങ്ങളുടെ രൂപരേഖ അവതരിപ്പിക്കുകയും അതിന് പൊതുയോഗം അംഗീകാരം നൽകുകയും ചെയ്തു. തുടർന്ന്, അവ ഇംഗ്ലീഷിലേക്കു വിവർത്തനം ചെയ്തയയ്ക്കാൻ കെ.സി.ആർ.എം ഭാരവാഹികളെ യോഗം ചുമതലപ്പെടുത്തി.

തീർത്തും അനൗപചാരികമായി, എല്ലാവരും വട്ടത്തിൽ കൂടിയിരുന്നുള്ള സ്വതന്ത്രചർച്ചയായിട്ടായിരുന്നു ഈ വിലയിരുത്തൽപരിപാടി നടത്തിയത്. ഉച്ചകഴിഞ്ഞ് 2-ന് ആരംഭിച്ച വിലയിരുത്തൽ ചർച്ച 5.30-ന് പര്യവസാനിച്ചു.

കെ.കെ. ജോസ് കണ്ടത്തിൽ
സെക്രട്ടറി, കെ.സി.ആർ.എം.



The Federal Bank Limited, Regd Office: Aluva.

24x7 PHONE BANKING
1800 425 1199
1800 420 1199
www.federalbank.co.in

ANYWHERE BANKING ON MOBILE. AS EASY AS N SMS.



FACILITIES OFFERED

- Funds Transfer
- MCommerce
- MHealth
- IMPS
- Cheque Book Requests
- Mobile Recharge
- Balance Enquiry
- MFee
- NEFT
- Requests
- Movie Ticket
- More Facilities

FEDERAL BANK
YOUR PERFECT BANKING PARTNER